

حصہ شمارہ ۱ کا نئی تحریر ۱۰ مئی ۲۰۱۷ء، تحریر

جنور ۱۹۹۷ء

۱۶۵/۱۳۴/۱۶۰



مدیر مسئول

ڈاکٹر اسرار احمد

کیا مذہبی جماعتیں ناکام ہیں؟

حقائق و واقعات کی روشنی میں ایک جائزہ

امیر تنظیم اسلامی کا ایک فرقہ اگریز خطاب

# تنتیلیم اسلامی کے زیر اہتمام

## تربيت گاہوں کا ترمیم شدہ پروگرام

### جون، جولائی 1997ء

بیروٹ (مری روڈ سے مظفر آباد روڈ پر)	مبدی	22 جون 1997ء
قرآن اکیڈمی، کراچی	مبدی / مترجم	12 جولائی 1997ء
سوات	مبدی	26 جولائی 1997ء

## فرصت کے لمحات ضائع نہ کریں

فرقہ بندیوں اور نفرتوں سے پاک اسلام کو عقلی طور پر دلائل سے سمجھنے کے لئے گھر بیٹھے خط و کتابت کو رس بخوان "اسلام کا جائزہ" میں شرکت کریں اور فرصت کے اوقات میں کورس مکمل کریں۔ بچوں کو اسلام کی حقیقت سمجھانے کی غرض سے والدین کے لئے اس کورس کا مطالعہ بہت مفید ہو گا۔ اسلام کی تبلیغ کا فریضہ ادا کرنے والے اصحاب کے لئے بھی مفید ہے۔

طلبه و طالبات اور اساتذہ کے لئے فیس میں پچاس فیصد رعایت ہے۔  
تفصیلات کے لئے پرائیس ٹلب کریں۔

## البلاغ فاؤنڈیشن

پوسٹ بکس نمبر 360 لاہور

وَذِكْرُ وَإِنْسَةَ اللَّهِ عَلَيْكُمْ وَمِنْ شَاءَ اللَّهُ أَنْ يُعْلِمَهُ إِذْ قَاتَلُوكُمْ مِنْهُمْ فَلَا يُغْنِيَنَّ أَطْفَالَ الْقَرْنَى  
زبده: هرما پندر پاپند کے فضل کو اور اس میانگین کو یاد کرو یہ بھائی سنتم سے لایا جکر تھے اور کارکرم نے ماں اور اٹا اعتمت کے



جلد:	٣٦
شمارہ:	۶
صفر المظفر	۱۴۳۸
جون	۱۹۹۷
نی شمارہ	۱۰/-
سلامہ زرعتعاون	۱۰۵/-

### سلامہ زرعتعاون برائے یہودی ممالک

- امریکہ: یکینڈا آئریلینڈ: تجارتی لینڈ 22 دلار (800 روپے)
- سودی عرب: گوت: گرن: قطر 17 دلار (600 روپے)
- عرب امارات: بھارت: بھل: دلیش: افریقہ: ایشیا: یورپ: چین: ایران: ترکی: اولان: مسکن: عراق: 10 دلار (400 روپے)
- ایران: ترکی: اولان: مسکن: عراق: اجزا: مصر: 10 دلار (400 روپے)

رسیل زد: مکتبہ مرکزی انجمن غذام القرآن لاہور

دولت خیری

شیخ نیل الرحمن

حافظ عاکف عید

حافظ خالد محمود خضر

### مکتبہ مرکزی انجمن غذام القرآن لاہور

مقام اشاعت: 36۔ کے، مغل ٹاؤن، لاہور 000-02-03 فون: 54700-5869501  
مرکزی: فتح حسین اسلامی: 67۔ گومی شاہو، علامہ اقبال روڈ، لاہور، فون: 6305110  
پبلیشور: معلم مکتبہ مرکزی انجمن، طالع: رشید احمد پورہ میری، مطیع: مکتبہ جدید پرس (پرائیویٹ لینڈ)

# مشمولات

☆ عرض احوال

۳

حافظ عاکف سعید

۵

☆ قذکرہ و تبصرہ

کیا نہ ہی جماعتیں ناکام ہیں؟

حقائق و واقعات کی روشنی میں

ڈاکٹر اسرار احمد

۲۹

☆ امت مسلمہ کی عمر

اور مستقبل قریب میں مهدی کے ظہور کا امکان

امین محمد جمال الدین

۵۲

☆ مسئلہ ایمان و کفر

قرآن و حدیث کی روشنی میں

مولانا محمد طاسین

۶۹

☆ یادداشت بنام وزیر اعظم پاکستان

از طرف امیر تنظیم اسلامی، مرکزی مجلس عالمہ تنظیم اسلامی پاکستان

۷۳

☆ گوشہ خواقین

اے اسلام! تو عورتوں کا سب سے بڑا محسن ہے پروفیسر شریاب قول علوی

انجمنیت کی مسولت رکھنے والوں کے لئے E-mail اور  
Web page کا ایڈریس

E-mail : anjuman@brain.net.pk

URL : <http://www.tanzeem.org>

## عرض احوال

دوروز قبل کے اخبارات میں شائع ہونے والی اس اہم خبر کا کہ حکومت پاکستان نے افغانستان کی طالبان حکومت کو تسلیم کر لیا ہے مسلمانان پاکستان نے نہایت والمانہ انداز میں خیر مقدم کیا ہے اور جوش و جذبے کی ایک لہر ملت اسلامیہ پاکستان کے پورے جد میں دوڑتی محسوس ہوتی ہے۔ یہ بات اکثر قارئین کے علم میں ہو گی کہ اپریل میں منعقد ہونے والے تنظیم اسلامی کے کل پاکستان مجلس عالمہ کے اجلاس میں اس بارے میں ایک قرارداد متفقہ طور پر منظور کر کے اخبارات کو بھجوائی گئی جس میں حکومت پاکستان سے مطالبہ کیا گیا تھا کہ طالبان چونکہ افغانستان کے اکثر حصے پر نہ صرف قابض ہیں بلکہ وہ ان تمام علاقوں میں جوان کے ماتحت ہیں امن و امان قائم کرنے میں بھی کامیاب ہوئے ہیں لہذا ان کی حکومت کو فی الفور تسلیم کیا جائے۔ اس کے بعد بھی امیر تنظیم اسلامی متعدد پلک اجتماعات میں طالبان کے بارے میں اپنے اس موقف کا اعادہ کر چکے ہیں۔ محمد اللہ حکومت پاکستان نے اس معاملے میں داشمندی اور جرأت کا ثبوت دیتے ہوئے بالآخر یہ نیک قدم اٹھایا ہے اور اس معاملے میں پہل کرنے کا سراہماری حکومت ہی کے سربندھا ہے۔ اس کے بعد جیسا کہ توقع تھی، سعودی عرب نے بھی طالبان کی حکومت کو تسلیم کرنے کا اعلان کیا ہے اور اب ہمارے وزیر خارجہ روسی ریاستوں کے دورے کے لئے پرتوں رہے ہیں تاکہ انہیں بھی اس معاملے میں اپنا ہمنواہ بنا جائے۔ یوں افغانستان میں اسلامی نظام کے قیام اور ایک حقیقی اسلامی حکومت کی تکمیل کا وہ خواب جو گزشتہ چند برسوں کے دوران مختلف اسباب کی بنا پر دھنلا سا گیا تھا، ایک بار پھر حقیقت کا روپ دھارتا دکھائی دیتا ہے۔ گویا ایک طویل شب تاریک کی ظلمت اب چھٹنے کو ہے اور خون صد ہزار انجمن سے پیدا ہونے والی سحر کی چاپ اب سنائی دینے لگی ہے۔ توقع ہے کہ افغانستان میں اسلامی حکومت کا قیام پاکستان میں قیام نظام اسلام کی جدوجہد پر بھی مثبت اثرات و نتائج کا پیش خیمه ثابت ہو گا۔ اور کیا عجب کہ ان دو برادر ملکوں میں دین حق کا یہ غلبہ پورے کردہ ارضی پر غلبہ دین اور قیام نظام خلافت کی تمیید بن جائے کہ کتب حدیث میں قرب قیامت کے

حالات و واقعات کے حوالے سے دشمنان اسلام کے مقابلے میں آخر کار مسلمانوں کی فتح کے ضمن میں جس خراسان کا تذکرہ تھیں آمیز انداز میں ملتا ہے وہ اس خطے ہی پر تو مشتعل ہے جس میں پورے افغانستان کے علاوہ پاکستان کا بھی کچھ شمالی علاقہ شامل ہے۔



حال ہی میں وزیر اعظم پاکستان میاں محمد نواز شریف اور ان کے والد محترم کی دوبارہ قرآن اکیڈمی آمد اور امیر تنظیم اسلامی سے ملاقات کی اطلاع تو اکثر قارئین سکن پہنچ چکی ہو گی۔ قومی اخبارات میں اس ملاقات کی کسی قدر تفصیلات شائع ہو چکی ہیں، نداءٰ خلافت کی ۲۸ منیٰ کی اشاعت میں اس ملاقات کی تفصیل پر مشتمل پر لیں ریلیز شائع کیا جا چکا ہے۔ اس معاملے سے دلچسپی رکھنے والے احباب نداءٰ خلافت کا نذکورہ شمارہ ضرور حاصل کر لیں — اس ملاقات کے چند روز بعد امیر تنظیم اسلامی کے زیر قیادت تنظیم کے ایک وفد نے بھی اسلام آباد میں وزیر اعظم پاکستان سے ایک باضابطہ ملاقات بھی کی اور اپنے انہی مطالبات یعنی سودی نظام کے خاتمے اور قرآن و سنت کو ملک کا سپریم لاءٰ قرار دینے پر مشتمل ایک قرارداد تحریری شکل میں وزیر اعظم کو پیش کی۔ (اس یادداشت کامتن زیر نظر شمارے میں شائع کر دیا گیا ہے) وزیر اعظم پاکستان کا امیر تنظیم اسلامی کے موقف کو سمجھنے اور اس بارے میں رہنمائی لینے کی غرض سے امیر محترم سے ملاقات کے لئے دوبار قرآن اکیڈمی آنائی گیا ایک غیر معمولی اور نہایت خوش آئندہات ہے۔ اللہ سے دعا ہے کہ وہ ان ملاقاتوں کو پاکستان میں دستوری سطح پر قرآن و سنت کی حقیقتی بالادستی کی تعیین اور نفاذ اسلام کے ضمن میں نتیجہ نہیں اور مفید بنائے (آمين)

### اعتذار

پچھلے ماہ یعنی منیٰ میں "میثاق" بوجوہ شائع نہیں کیا جا سکا۔ "میثاق" کی تاریخ میں یہ "ساخت" ایک مدت کے بعد پیش آیا ہے۔ پچھلے چند روز برسوں کے دوران یعنی جب سے راتم اس پر پھے کے ادارتی امور سے وابستہ ہوا ہے، شاید یہ دوسرا موقع ہے کہ پرچہ اشاعت پذیر نہ ہو سکا۔ بروقت اطلاع نہ ہونے کے باعث قارئین کو انتظار کی جو اذیت برداشت کرتا پڑی اس پر ہم تھہ دل سے معتذرت خواہ ہیں۔ (مدیر)

# کیا مدد ہبی جماعتیں ناکام ہیں؟ حقائق و واقعات کی روشنی میں

اخوت اکیڈمی، اسلام آباد میں امیر تنظیم اسلامی کا ایک فکر انگیز خطاب

اوخر مارچ میں امیر تنظیم اسلامی ڈاکٹر اسرار احمد ایک مختصر درجے پر اسلام آباد تشریف لے گئے تو دیگر مصروفیات کے علاوہ "اخوت اکیڈمی" کی دعوت پر ان کے اجتماع کا رکنان میں ایک نمائت حساس موضوع پر امیر تنظیم کا خطاب بھی ہوا۔ "اخوت اکیڈمی" کی تاریخ کچھ زیادہ پرانی نہیں ہے۔ مارچ ۹۵ء میں وہی جذبہ رکھنے والے چند نوجوانوں نے جو مسلمان شیعہ میں سے ہیں، یہ علمی و تحقیقاتی ادارہ قائم کیا۔ ایران میں امام شیعی کے انقلاب کے بعد پاکستان کے جن شیعہ نوجوانوں میں وہی جذبہ بیدار ہوا اور احیاء اسلام کی تربپ پیدا ہوئی ان میں یہ نوجوان بھی شامل تھے۔ اخوت اکیڈمی کے تعاریف پنفلٹ میں اکیڈمی کے جو مقاصد میں کئے گئے ہیں ان میں "ہر ٹسٹ کے تصب، فرقہ واریت، کم نظری، شخصیت پرستی، وجود اور منقی مرعوبیت کا مقابلہ" کے الفاظ ہمارے نقطہ نگاہ سے خصوصی اہمیت کے حامل ہیں۔ ۹۵ء کے "میثاق" میں شیعہ سنی مذاہت کے موضوع پر امیر تنظیم کا خطاب شائع ہوا تو اس کی تائید میں اخوت اکیڈمی کے ایک رکن کا ایک جامع مضمون قوی اخبارات میں شائع ہوا۔ یہی مضمون ان کے ساتھ ہمارے رابطہ کی تحریک بن گیا۔ پچھلے سال اکتوبر میں راولپنڈی میں تنظیم اسلامی کے سلانہ اجتماع کے موقع پر جمل دیگر ممالک اور وہی جماعتوں کے سرکردہ افراد کو دعوت خطاب دی گئی وہاں اخوت اکیڈمی کے سربراہ کو بھی اجتماع میں مدعو کیا گیا۔ امیر تنظیم کے حالیہ دورہ اسلام آباد کے موقع پر اخوت اکیڈمی کی طرف سے جب امیر تنظیم کو دعوت خطاب موصول ہوئی تو انہوں نے اس موقع سے فائدہ اٹھاتے ہوئے اکیڈمی کے کارکنان کے سامنے مذہبی جماعتوں کی نہایتی کے اسلوب کے موضوع پر کمل کراطہمار خیال کیا۔ ذیل میں اس خطاب کو شیپ کی ریل سے صفحہ قرطاس پر منتقل کر کے مرتب انداز میں شائع کیا جا رہا ہے۔ (ادارہ)

خطبہ مسنونہ و تلاوت سے آیات کے بعد :

محترم کارکنان اخوت اکیڈمی اور معزز حاضرین! آج کا موضوع بڑا حساس ہے۔ ظاہر ہے کہ اس میں تمام مذہبی جماعتوں کی کارکردگی کے بارے میں اظہار رائے لازمی ہے اور حاضرین و سمیعین میں سے ہر فرد کا کسی نہ کسی جماعت اور کسی نہ کسی مکتبہ فکر کے ساتھ ذہنی، فکری اور عملی تعلق لازماً ہو گا۔ اس لئے میں اللہ تعالیٰ سے خصوصی دعا کرتے ہوئے آغاز کر رہا ہوں کہ وہ مجھے بھی مختاط الفاظ استعمال کرنے کی توفیق عطا فرمائے اور منے والوں کو بھی اس بات کی ہمت دے کہ اختلافی بات کو بھی کھلے دل کے ساتھ سن سکیں۔ پھر

اگر قابل قبول نظر آئے تو قبول کریں، اور ناقابل قبول ہو تو رد کر دیں۔

یہ موضوع بڑا ہم ہے اور واقعتاً بڑے مناسب موقع پر اخوت اکیڈمی نے اس پر بحث و گفتگو کا آغاز کیا ہے۔ اور غالباً تین چار حضرات اس پر اظہار خیال کر بھی چکے ہیں۔ عنوان بحث یعنی : "کیا مذہبی جماعتیں ناکام ہیں؟ خالق و واقعات کی روشنی میں" میں ظاہر ہے کہ اصل سوال اس کا جزو اول ہے جزو ٹھانی تو اس کا اضافی ضمیم ہے اصل اور تیکھا اور نازک سوال صرف یہ ہے کہ کیا مذہبی جماعتیں ناکام ہیں؟ مجموعی اعتبار سے تمام مذہبی جماعتوں کو ایک وحدت تصور کرتے ہوئے اس سوال کا جواب ایک بہت بڑی "ہاں" میں ہے۔ یقیناً بحیثیتِ مجموعی پاکستان کی مذہبی جماعتیں ناکام بلکہ شدید ناکام ہیں۔ اس کی ایک خاص وجہ ہے۔

### قیام پاکستان : اللہ کی مشیت کا ظہور

ویکھئے، مسلم لیگ ایک قوی جماعت تھی۔ اس میں تقریباً تمام مکاتب فکر اور مکاتب فقہ کے مسلمان جمع ہو گئے تھے۔ شیعہ اور سنی بھی تھے۔ بریلوی، دیوبندی اور الہودیت بھی تھے اور لبرل بھی تھے اور آر تھوڑوں کس بھی! اس قوی جماعت نے ایک بہت بڑا کارنامہ انجام دیا۔ کوئی شخص اس کا کریڈٹ اس جماعت کو دے یا اس کی قیادت یعنی قائد اعظم اور ان کے ساتھیوں کو، میرے نزدیک دراصل یہ معاملہ اللہ تعالیٰ کی مشیت کا تھا۔

اس لئے کہ اس سے ایک سال پہلے ۱۹۳۶ء میں قائد اعظم کی بنیت مشن پلان کو قول کر کے آزاد پاکستان کے مطالبے سے کم از کم دس سال تک کے لئے دست بردار ہو چکے تھے۔ اس پلان میں مطابق دس سال تک ہندوستان ایک وحدت رہے گا، اس کی ایک مرکزی حکومت ہو گی جس کے تحت تین زون ہوں گے، انہیں داخلی خود مختاری (internal autonomy) حاصل ہو گی جیسے صوبوں کو حاصل ہوتی ہے۔ البتہ دس سال کے بعد کوئی زون علیحدہ ہونا چاہئے تو علیحدہ ہو سکے گا۔ لیکن مشیت ایزدی کچھ اور تھی۔ اللہ تعالیٰ کی جناب سے فیصلہ ہوا کہ ہندی مسلمانوں داخلی خود مختاری کے حامل زون نہیں بلکہ آزاد اور خود مختار ملک پاکستان لو، البتہ ﴿فَنَنْظُرْ كَيْفَ تَعْمَلُونَ﴾ "پھر ہم دیکھیں گے کہ تم کرتے کیا ہو"۔ دراصل جب ہندی مسلمان قوم نے بھیت جمیع نعروہ لگایا کہ "پاکستان کا مطلب کیا؟ لا إِلَهَ إِلَّا اللَّهُ" تو اللہ نے مسلم لیگ کے ذریعے پاکستان عطا کر کے ان پر جنت قائم کی۔ اگرچہ پاکستان کے دو صوبے تقسیم ہو گئے لیکن پھر بھی دنیا کی سب سے بڑی مسلمان ریاست وجود میں آگئی۔

### اللہ کی سنت ثابتہ

درحقیقت یہ اللہ تعالیٰ کی سنت ثابتہ اور سنتِ مستقلہ ہے کہ جب کوئی قوم اللہ سے کوئی عمد کر کے کسی چیز کا مطالبہ کرے تو اللہ اس کی پکار کو لازماً سنتا اور قول کرتا ہے۔ یہ سنت ایک حد تک تو افراد کے معاملے میں بھی ہے۔ یعنی جب ایک فرد کے کہ اے اللہ اگر تو میری یہ مشکل رفع کر دے تو میں یہ کروں گا۔ جسے ہم نذر مانتا کرتے ہیں۔ چنانچہ اللہ تعالیٰ عام طور پر افراد کی بات کو بھی نہیں ثالتا اور وہ چاہتا ہے کہ پھر "يُوْفُونِ بالَّتَذْرِ" وہ بھی اپنی نذر پوری کریں۔ اور جو وعدہ انہوں نے کیا تھا اسے پورا کریں اور اس کی خلاف درزی نہ کریں۔ یہ سنت اللہ قوموں کے معاملہ میں تو اس سے زیادہ بڑھ کر قطعی اور یقینی ہے۔ چنانچہ کوئی قوم اگر اجتماعی طور پر اللہ سے کوئی وعدہ کرے کہ اے اللہ اگر تو ہمارا یہ مطالبہ پورا کر دے تو ہم یہ کریں گے، تو میرے علم کی حد تک وہ دعا، پکار اور مطالبہ رو نہیں کیا جاتا۔ اور پھر اللہ تعالیٰ دیکھتا ہے کہ آیا وہ بھی اپنا وعدہ پورا کرتی ہے یا نہیں۔ جیسے

قرآن مجید میں اسرائیل کے بارے میں آیا ہے :

﴿عَسَىٰ رَبُّكُمْ أَنْ يُهْلِكَ عَدُوًّا كُمْ وَيَسْتَحْلِفَكُمْ فِي﴾

الْأَرْضِ فَيَنْظُرُ كَيْفَ تَعْمَلُونَ ﴾۵۰﴾ (الاعراف : ۱۲۹)

”حضرت موسیٰ“ سے کلموایا کہ ہو سکتا ہے کہ تمہارا رب تمہارے دشمن (فرعون اور اس کے لاوٹکر) کو ہلاک کروے اور پھر تمہیں استخلاف فی الارض (زمین میں شہنشاہی و شوکت اور قوت) عطا کرے۔ پھر وہ دیکھے کہ تم کرتے کیا ہو۔“

## مسلم لیگ اور اسلام

بہر حال اللہ کی مشیت خصوصی کاظموں یعنی پاکستان کا قیام چونکہ مسلم لیگ کے ذریعے ہوا تھا، اس لئے یہ پاکستان کا قیام ہوئی تھی۔ لیکن ظاہر ہے کہ مسلم لیگ ایک قومی جماعت تھی، نہ ہی جماعت نہیں تھی۔ چنانچہ اس کی قیادت علماء کے پاس نہیں تھی۔ اگرچہ اس میں علماء کرام اور مشائخ عظام بھی شامل تھے، جیسے مولانا شبیر احمد عثمانی، مولانا غفران حمدانی، پیر جماعت علی شاہ، پیر صاحب مانگی شریف اور پیر صاحب زکوڑی شریف وغیرہ لیکن ان سب کی حیثیت معاونین کی تھی، یہ قائدین میں سے نہیں تھے۔ اس طرح مسلم لیگ نہ ہی جماعت نہیں تھی بلکہ واقعہ یہ ہے کہ مسلم لیگ اگر نہ ہی جماعت ہوتی تو قومی جماعت ہرگز نہ بن سکتی تھی۔ اس لئے کہ نہ ہی جماعت کی اپنی حدود کردار و عمل کیا ہے؟ وہ صوم و صلوٰۃ کا بھی پابند ہے یا نہیں۔ جبکہ مسلم لیگ میں شمولیت کے لئے شرط مخفی یہ تھی کہ ”مسلم ہے تو مسلم لیگ میں آ۔“ یعنی نام مسلمانوں کا ساہوں چاہئے۔ اس کے بعد کوئی شیعہ ہو یا سنی، حتیٰ کہ اگر قادریانی بھی ہو وہ مسلم لیگ میں شامل ہو سکتا تھا۔ اس لئے کہ نام تو ان کے بھی مسلمانوں کے سے تھے۔ غلام احمد قادریانی کا نام بھی تو مسلمانوں جیسا تھا۔ چنانچہ اگر مسلم قومیت کے نام پر مسلمانوں کو اکٹھانہ کیا جاتا تو پاکستان نہیں بن سکتا تھا۔

البتہ قوی جماعت کے ہاتھوں اس ملک کے ایک اسلامی ریاست بننے کا کوئی امکان نہیں تھا بلکہ یہ ایک غیر منطقی بات ہوتی۔ اس لئے کہ قوی جماعت قوی ریاست ہی قائم کر سکتی ہے اسلامی ریاست نہیں۔ اسلامی ریاست تو کوئی دینی جماعت ہی قائم کر سکتی ہے۔

### نفاذ اسلام، دینی جماعتیں اور قائد اعظم کا تنازعہ جملہ

قیام پاکستان کے بعد نفاذ اسلام کا کام مذہبی جماعتوں کا تھا۔ انہیں ایک ملک مل گیا تھا اور اب لازم تھا کہ وہ اسے اسلامی ریاست میں تبدیل کرنے کی کوشش کرتیں۔ اور یہی دراصل میرے نزدیک قائد اعظم کے اس controversial جملے کی توجیہ ہے جو انہوں نے ۲۷ اکتوبر ۱۹۴۷ء میں کہا تھا۔ میں قائد اعظم کو کوئی جھوٹا اور فرمی انسان نہیں سمجھتا۔ بلاشبہ ان کے کروار کے یہ پبلوبت روشن تھے۔ وہ وہی کہتے تھے جو دل میں ہو تا تھا اور جو کچھ بھی وہ زبان سے کہتے تھے خاطب یقین کر سکتا تھا کہ یہی ان کے دل میں ہے۔ انہوں نے کہا تھا

*Very soon Hindus will cease to be Hindus and Muslims will cease to be Muslims, not in the religious sense because religion is the private affair of the individual, but in the political sense.*

یہ وہ جملہ ہے کہ جس کی بناء پر قائد اعظم پر بست زیادہ تقدیم ہوئی ہے۔ چنانچہ قائد اعظم کے عقیدت مندوں کو بھی وقت پیش آتی ہے کہ اس کی توجیہ کیسے کریں۔ حال ہی میں زیادہ اے سلہری صاحب نے جنگ میں اپنے ایک مضمون میں شریف الجاہد کی کتاب پر بڑی زبردست تقدیم کی ہے۔ ان کے خیال میں شریف الجاہد نے قائد اعظم کی جو سوانح عمری لکھی ہے اس میں انہوں نے بست بڑا سوال کھڑا کر دیا ہے کہ یہ جملہ قائد اعظم نے کیسے کہہ دیا؟ لیکن اس کا جواب نہیں دیا، جس سے بست سے لوگوں کے ذہنوں میں انتشار پیدا ہوا ہے۔

قائد اعظم کے اس جملے کی ایک توجیہ غلام احمد پروردیز نے بھی کی ہے۔ چونکہ وہ مذکورین سنت میں شامل ہیں، اس لئے مجھے ان سے بست بعد ہے، لیکن میں یہ مانتا ہوں کہ وہ غالباً مسلم لیکی اور خلص پاکستانی تھے۔ لیکن اس جملے کی صحیح توجیہ ان کی سمجھ میں بھی نہیں آئی۔ ان کا کہنا ہے کہ معلوم ہوتا ہے کہ حالات کا دباؤ کچھ ایسا تھا، اور مسائل اتنے

شدید اور سمجھی بیرتھے کہ قائد اعظم کے اعصاب اس وقت متاثر ہو گئے، اور اعصاب کے تناوے کے عالم میں انہوں نے یہ جملہ کہہ دیا۔ گویا یہ جملہ ان سے غیر شوری طور پر اور بے سوچ سمجھے نکل گیا۔ میں اس بات کو کسی صورت تسلیم نہیں کرتا۔ حالات یقیناً سمجھی بیرتھے لیکن یہ جملہ انہوں نے خوب سوچ سمجھ کر کہا ہے۔ اس لئے کہ ان کے اعصاب بہت مضبوط اور فولادی تھے।

میرے نزدیک بھی اس کی ایک خاص توجیہ ہے۔ وہ شاید آپ کو قول نہ ہو، لیکن میرا دل اس پر مطمئن ہے۔ دیسے اگر قائد اعظم کے اس قول کی توجیہ بھی ہوتی بھی میں اس سے اختلاف کرتا ہوں۔ وہ توجیہ یہ ہے کہ اگر ہندوستان ایک وحدت کی حیثیت سے آزاد ہوتا تو مسلمان اقلیت میں ہوتے، اور "One man one vote" کے اصول کے تحت اس میں کسی صورت اسلام کے نظام کے قیام اور شریعت اسلامی کے نفاذ کا کوئی امکان نہیں تھا۔ لیکن اب جب ہم نے ایک ایسا ملک حاصل کر لیا ہے جہاں مسلمان اکثریت میں ہیں تو چونکہ سیکولر ایڈم کے اصول کے تحت بھی اکثریت کی بات چلتی ہے لہذا اگر اسلامی میں مسلمانوں کی اکثریت اسلام لانا چاہے گی تو اسے کوئی نہیں روک سکے گا۔ گویا کہ انہوں نے یہ بات صرف اس لئے کی تھی کہ فوری طور پر پوری دنیا کو الٹ کر دینا مناسب نہیں۔ ایسا نہ ہو کہ دنیا کے کہ بیسویں صدی کے خالص سیکولر دور میں اہل پاکستان ایک مذہبی حکومت قائم کرنے چلے ہیں، یہ اسلام کا نام لے رہے ہیں اور کہ اکبر نام لیتا ہے خدا کا اس زمانے میں!

لہذا تمام عالمی قوتوں میں پاکستان کا گلا عمد طفویلیت ہی میں گھوٹنے پر کر کر لیتیں۔ قائد اعظم نے اس حکمت عملی کے تحت یہ جملہ کہا تھا۔ مطلب یہ تھا کہ جب اکثریت چاہے گی تو اسلام آجائے گا۔

سوال پیدا ہوتا ہے کہ اس اکثریت کو بروئے کار لانا آخ رس کا کام تھا؟ ظاہر ہے کہ یہ مذہبی جماعتوں اور مذہبی قیادت کا کام تھا۔ لہذا اگر اسلام یہاں نہیں آسکا تو اس کا ایڈم جملہ مذہبی جماعتوں پر آتا ہے۔ یہ ہو سکتا ہے کہ ان میں سے کسی کا جرم زیادہ ہو اور کسی کا کم۔ کیونکہ کسی کی حیثیت زیادہ تھی، کسی کی کم۔ کچھ لوگ اپنی حیثیت کے مطابق زیادہ کر

سکتے تھے لیکن انہوں نے نہیں کیا، لہذا زیادہ بڑے مجرم ٹھہرے۔ کچھ لوگ تھوڑا کر سکتے تھے، انہوں نے تھوڑا بھی نہیں کیا، لہذا وہ بھی موردا الزام ٹھہرے۔ غرض پوری قوم ذمہ دار ہے، لیکن سب سے بڑی ذمہ داری اس کی مذہبی قیادت پر ہے۔

### طریق کارکی غلطی

اس ضمن میں یہ بات اہم ترین ہے کہ اگر دینی جماعتیں صحیح طور پر نفاذ اسلام کے لئے جدوجہد کرتیں تو برسر اقتدار کسی بھی حکومت کے ذریعے بست ساکام کرو سکتی تھیں۔ اس کی مثال قرارداد مقاصد کی منظوری ہے۔ مولانا مودودی مرحوم نے ۱۹۲۸ء میں ”مطلوبہ دستور اسلامی“ پیش کیا اور اس کے لئے ایک زبردست ٹھم چلانی گئی، بے شمار پوست کارڈ چھاپے گئے جن پر مجموعہ دستور کے اصولوں پر مشتمل مطالبات درج تھے۔ یہ کارڈ بڑی تعداد میں لوگوں نے حکومت کو ارسال کئے۔ چنانچہ روزانہ دستور ساز اسمبلی کے پیسے کے سامنے خطوں اور ٹیلی گرام کے انبار لگ جاتے تھے، بہت بڑی تعداد میں تار آتے تھے، ہزاروں خطوط پہنچتے تھے، بے شمار مختبر نامے آتے تھے۔ اس کے نتیجے میں قرارداد مقاصد پاس ہوئی ہے۔

سوال یہ ہے کہ کیا وہ تار اور خطوط صرف جماعت اسلامی کے لوگوں نے ارسال کئے تھے؟ نہیں، بلکہ یہ پوری قوم کا کام تھا۔ پوری قوم نے جماعت اسلامی کا ساتھ دیا تھا اور اس کی وجہ یہ تھی کہ اس وقت تک جماعت اسلامی مروجہ مفہوم میں سیاسی جماعت (Political Party) نہیں تھی۔ اور اگرچہ جماعت اسلامی تحریک پاکستان کی خلاف رہی تھی اور آخری دو روز میں اس نے مسلم لیگ پر شدید ترین تقدیمیں بھی کیں لیکن پھر بھی مسلم لیگ کے بہت سے لوگوں نے اس مطالبه دستور اسلامی میں مولانا مودودی کا ساتھ دے کر اتمام جنت کر دیا۔ بلکہ اس قرارداد کی منظوری میں فیصلہ کن کردار (decisive role) تو مولانا شیراحمد عثمانی نے ادا کیا جو کہ کچھ مسلم لیگی تھی۔ یہاں تک کہ انہوں نے لیاقت علی خان مرحوم کو دھمکی دی تھی کہ لیاقت! اگر آج یہ قرارداد اپاس نہ ہوئی تو میں ابھی استغفار دے کر اسمبلی سے باہر جاؤں گا اور قوم سے کہوں گا کہ مسلم

لیگ نے تم سے دھوکہ کیا ہے۔ چنانچہ اس دھمکی کی بدولت قرارداد منظور ہوئی۔ حالانکہ اس وقت اسمبلی میں ایسے سیکوررڈز ہن کے لوگ بھی موجود تھے جنہوں نے اس قرارداد کی منظوری پر کما تھا کہ آج ہم اس قابل نہیں رہے کہ مذہب دنیا کے ساتھ آنکھوں میں آنکھیں ڈال کر بات کر سکیں۔ یعنی، اب ہم مذہب کھانے کے قابل نہیں رہے کہ آج کے سیکورر جموروی دور میں ہم خدائی حاکیت کا اعلان واقرار کر رہے ہیں۔ اس سب کے باوجود یہ قرارداد پاس ہوئی۔

### دستورِ اسلامی کے بنیادی اصولوں پر علماء کا اتفاق

پھر سیکور عناصر کے پاس نفاذ اسلام سے روگردانی کے لئے ایک بہت بڑی دلیل یہ تھی کہ کس کا اسلام نافذ کیا جائے، شیعہ کایا سنی کا؟ دیوبندی کایا بریلوی کا؟ چنانچہ رجال دین نے وقت کی نزاکت کو محسوس کیا اور اگلے سال ۱۹۵۰ء میں دوسرابہت بڑا مججزہ رونما ہوا کہ تمام مکاتب فکر اور مذاہب فکر سے چوٹی کے ۳۱ علماء نے دستور اسلامی کی تشکیل کے لئے ۲۲ متفقہ اصول پیش کر دیئے۔ یہ دراصل علماء کی جانب سے جدت تھی کہ نفاذ اسلام کے معاملے میں ہمارا کوئی اختلاف نہیں ہے۔ اس تاریخی دستاویز پر ایک جانب شیعہ مسلم سے تعلق رکھنے والے منفی جعفر حسین جیسے محمد، حافظ کفایت حسین صاحب جیسے لا اعتماد اور ذا کر اور دوسری جانب دیوبندی، بریلوی، الہحدیث اور جماعت اسلامی کی بھی چوٹی کی قیادت کے دستخط تھے۔

لیکن اہم میں ایک جماليہ جیسی غلطی ہو گئی کہ سب سے مضبوط دینی جماعت یعنی جماعت اسلامی انتخابی راستے پر چل پڑی اور پھر ایک ایک کر کے تمام دینی و مذہبی جماعتوں نے اسی "طور" کی سیر کا راستہ اختیار کر لیا۔ جس کے نتیجے میں یہ سارے خواب پریشان ہو گئے۔ چنانچہ میرے نزدیک اس ساری ناکامی کی ذمہ داری کا اصل بوجہ مذہبی جماعتوں پر ہے۔ اور اس کے بعد اس غلطی کو سنتا لیں برس ہونے کو ہیں۔ اللہ کرے کہ ہم نصف صدی کے بعد اس ٹوٹے ہوئے تارکو دوبارہ جوڑ سکیں۔ اور اھم سے پہلے کی جدوجہد کی طرز پر کام کرنے لگ جائیں۔

## دینی جماعتوں کی کامیابی و ناکامی کا تجزیہ

جملہ مذہبی جماعتوں کے مجموعی رول اور ان کی مشترک ناکامی کے جائزے کے بعد اب ہم انفرادی طور پر دینی جماعتوں کی کامیابی اور ناکامی کا تجزیہ کرتے ہیں۔ یہ تجزیہ دینی جماعتوں کے مقاصد کے حوالے سے ہو گا۔ یعنی ان اہداف کے حوالے سے جو مختلف جماعتوں نے اپنے قیام کی وقت تعین کئے تھے۔ چنانچہ اس تجزیہ میں ہم یہ دیکھیں گے کہ انہوں نے اپنے اہداف تک کس قدر رسائی حاصل کی ہے۔

### تبیغی جماعت : کامیاب ترین جماعت

ہمارے نزدیک اپنے اہداف کے اعتبار سے سب سے زیادہ کامیاب جماعت تبلیغی جماعت ہے۔ اس کا ہدف یہ تھا کہ افراد امت کے دلوں میں ایمان تازہ اور راست ہو جائے۔ انسیں یہ یقین ہو جائے کہ عامل حقیقی اشیاء نہیں، اللہ تعالیٰ ہے، مثلاً پاس پانی سے نہیں بھجتی، اللہ کے بجانے سے بھجتی ہے۔ بلاشبہ اس باب کی ایک تاثیر ہے لیکن اشیاء میں یہ تاثیر اللہ کی طرف سے دویعت کردہ ہے۔ مسبب الاصابہ اللہ تعالیٰ کی ذات ہے۔ جیسا کہ حضور نے فرمایا : ”ابن آدم کے طبق سے جو لقمہ اترتا ہے اللہ سے اذن مانگتا ہے کہ میں اس کے لئے خدا کا کام دوں یا زہر بن جاؤں“۔ دوسرا ہدف یہ تھا کہ افراد کا انفرادی عمل درست ہو جائے۔ جیسے تبلیغی بھائی کہتے ہیں کہ ”حضور ﷺ کے اعمال ہمارے اندر آ جائیں“ اور ان اعمال میں اس کے پیش نظر محض انفرادی اعمال کی اصلاح، عبادات کی ترغیب اور وضع قطعی اور رہن سمنوں بنانا تھا۔

اس مقصد میں تبلیغی جماعت کو یقیناً بہت بڑے پیارے پر کامیابی حاصل ہوئی۔ یہ الگ بات ہے کہ اس کے مقاصد نہایت محدود ہیں۔ اس نے کبھی انقلاب کا نعروہ نہیں لگایا، کبھی نظام اسلامی کے نفاذ کی تحریک نہیں چلائی، یہاں تک کہ وہ تو ۷۷ء کی نفاق مصطفیٰ کی تحریک میں بھی شریک نہیں ہوئی۔ بلکہ اکثر یہ سننے میں آیا ہے کہ اگر کوئی کے کہ یہاں اسلامی نظام کے لئے دعا مانگ لیجئے تو وہ دعا بھی نہیں مانگتے، کہ خواہ نخواہ اس سے بھی سیاست کی بو آ جائے گی اور لوگ سمجھیں گے کہ تبلیغی جماعت کی جانب سے نفاذ اسلام کا

مطلوبہ لے کر اٹھنے والی سیاسی یا شیم مذہبی و شیم سیاسی جماعت کی تائید ہو گئی۔ البتہ اب ان پر دباؤ بڑھا ہے کہ پون صدی ہو گئی ہے کچھ تو اسلامی نظام کی جانب پیش قدمی ہونی چاہئے، لہذا اب بعض اوقات ان کے بیانات میں نفاذ اسلام کی بھی کوئی بات کبھی آجاتی ہے۔ لیکن اکثر وہ پیش روہ ایک قدم آگے رکھ کر دس قدم پیچے ہو جاتے ہیں۔

تبیغی جماعت کی دوسری بست بڑی کامیابی یہ ہے کہ اگرچہ اس کا آغاز ایک خاص مکتبہ فلکر کے علماء سے ہوا تھا۔ چنانچہ بانی جماعت مولانا الیاس "اور ان کے ساتھی خالص سنی، خنی، دیوبندی علماء تھے اور اب بھی جماعت کی قیادت انہی کے ہاتھ میں ہے لیکن یہ امر مسلم ہے کہ اس نے کبھی فرقہ واریت کی بات نہیں کی، دعوت میں کبھی مسلک کی بنیاد پر تفرقہ نہیں کی، کسی اختلافی مسئلے کو نہیں چھیڑا۔ چنانچہ ہم کہ سکتے ہیں کہ ہمارے ملک میں موجود فرقہ وارانہ کشیدگی میں دھیلا بھر بھی حصہ تبلیغی جماعت کے کھاتے میں نہیں ڈالا جا سکتا۔

ان دو اعتبارات سے ہمارے نزدیک تبلیغی جماعت کامیاب ترین مذہبی جماعت ہے۔ وہ دن دو گنی رات چو گنی ترقی کر رہی ہے۔ ان کے لاکھوں کے اجتماعات منعقد ہوتے ہیں۔ دس لاکھ سے زائد کا اجتماع تواریخ و تذمیں بھی ہو جاتا ہے جبکہ ٹو گنی (بنگلہ دیش) جو ان کا مرکز ہے، وہاں ایک محتاط اندازے کے مطابق ۲۵ لاکھ کا اجتماع ہوتا ہے۔ اور یہ آج سے تقریباً پندرہ سال پر انی بات ہے۔

دوسرے یہ کہ تبلیغی جماعت کا مشن پوری دنیا کو محیط ہے۔ ہمارے پاس اگر کوئی ذریعہ ہوتا تو ہم دیکھ سکتے تھے کہ پورے کرہ ارضی کے اوپر ایک ہی وقت میں تبلیغی جماعتوں کی حرکت میں ہیں، بالکل اسی طرح جیسے چیونیاں ریگ رہی ہوتی ہیں۔ امریکہ یورپ، افریقہ، چین اور دنیا کے تمام خطوطوں میں تبلیغی جماعت کی دعوت پھیل رہی ہے۔ ہندوستان، پاکستان اور بنگلہ دیش تو ظاہر ہے کہ اس کے اصل مرکزوں ہیں۔

تیرے یہ کہ افرادی سطح پر جو تبدیلی تبلیغی جماعت لانا چاہتی ہے، لارہی ہے۔ اس میں وہ کافی حد تک کامیاب ہے۔ چنانچہ بست سے مسلمانوں کی داڑھیاں لمبی ہو رہی ہیں، پاجائے اور شلواریں ٹخنوں سے اوپر اٹھ رہے ہیں۔ بست سے لوگ جن کی شامیں جو کبھی

سینما میں یاٹی وی کے سامنے بیٹھ کر گزرتی تھیں اب مسجد میں گزرتی ہیں۔ پڑھے لکھے اور اعلیٰ تعلیم یافتہ افراد کے لیل و نمار میں بھی تبدیلیاں رونما ہو رہی ہیں، اگرچہ کار و بار اور "معاملات" میں ہیر پھیر حسب سابق چل رہا ہے، اس کو چھیڑا نہیں گیا۔

### تحریک جعفریہ: ناکام ترین جماعت

دو سوی انتاپ دیکھا جائے تو ہمارے نزدیک ناکام ترین جماعت تحریک جعفریہ ہے۔ اس نے کہ وہ فقہ جعفریہ کے نفاذ کا ہدف لے کر انھی تھی۔ چنانچہ اولاً اس کا نام ہی "تحریک نفاذ فقہ جعفریہ" رکھا گیا تھا لیکن اسے اپنے اس بنیادی مقصد ہی سے پسپائی اختیار کرنی پڑی۔ چنانچہ پہلے "نفاذ" اور پھر "فقہ" کے الفاظ جماعت کے نام سے حذف کرنے پڑے۔ دراصل ابتداء ہی سے تحریک جعفریہ سے مقصد اور ہدف معین کرنے میں غلطی ہوئی ہے۔ ظاہر ہے کہ ایک عام آدمی کو بھی معلوم ہے کہ پاکستان سنی اکثریت کا ملک ہے۔ یہ تو ہو سکتا ہے کہ کوئی کے کہ یہاں شیعہ کافی صد تائب انتہائی کم ہے، جیسے پاہ صحابہؓ کہ رہی ہے کہ شیعہ ڈھانی فیصد ہیں، اور کوئی دوسرا کہہ دے کہ شیعہ ۲۵ فیصد ہیں، تاہم رہتے پھر بھی وہ اقلیت ہی میں ہیں۔ لہذا ایک سنی اکثریت کے ملک میں فقہ جعفریہ کے نفاذ سے زیادہ غیر منطقی اور غیر معقول بات کوئی نہیں ہو سکتی۔

سوال یہ ہے کہ اتنی بڑی غلطی کیوں ہو گئی؟ اہل تشیع کو فقہ جعفریہ کے نفاذ کا خیال کیسے آگیا؟ دراصل ایران کے انقلاب سے بعض لوگوں نے یہ سمجھا کہ اب یہاں بھی ایرانی انقلاب کو درآمد (import) کیا جائے۔ حقیقت یہ ہے کہ یہ سوچ جن لوگوں کی بھی تھی، انتہائی ملک، مضر اور جارحیت پر مبنی تھی۔ اس جارحیت کے رد عمل میں سپاہ صحابہؓ کا قیام عمل میں آیا۔ نیوٹن کے تیسرا قانون (third law) کی رو سے یہ رد عمل لازمی تھا۔ اور جب سپاہ صحابہؓ وجود میں آئی تو اس کے رد عمل کے طور پر سپاہ محمد قائم ہو گئی۔ اور نتیجہ یہ سامنے آیا ہے کہ اب قتل و غارت کا ایک سلسلہ چل لکھا ہے۔ اگرچہ اس میں بھروسی ہاتھ کو بھی نظر انداز نہیں کیا جا سکتا لیکن ظاہر ہے کہ "باہروالے" اندر کے افراد ہی کے ذریعے یہ ناپاک کام کرو سکتے ہیں، تن تھا خود کچھ نہیں کر سکتے۔

اُج ضرورت اس بات کی ہے کہ اہل تشیع کو حقیقت پنداشہ روایہ اپنانے پر آمادہ کیا جائے اور انہیں کہا جائے کہ وہ یہاں پاکستان میں وہی حیثیت قول کرتے ہوئے جو ایران میں سینوں کو حاصل ہے، فقی اختلاف کے حل کے لئے کے ایرانی فارمولہ کے نفاذ پر راضی ہو جائیں۔ یعنی انہیں اس بات پر آمادہ کیا جائے کہ وہ ”نفاذ فقد جعفریہ“ کے حصار سے نکل سکیں۔ محمد اللہ وہ اب نکل بھی رہے ہیں کہ ”نفاذ“ کا لفظ تحریک جعفریہ نے اپنے نام سے حذف کر دیا ہے۔ لیکن اس میں بہت مردانہ اور جرات رندانہ کی ضرورت ہے کہ وہ اگلا قدم بھی اٹھائیں۔ اور اس میں انہیں خاص طور پر نین الاقوامی حالات کی تجھیں کو پیش نظر کھانا چاہئے۔ عالمی سطح پر نیورلڈ آرڈر جو اصلاح جیورلڈ آرڈر ہے، اس کا سیالاب آرہا ہے۔ تقریباً پوزی عرب دنیا کو فتح کیا جا چکا ہے۔ کچھ خطرہ صدام حسین (صدام = صد + دام) سے تھا، اس کو امریکی سفیرہ گلاس پائی نے اپنی زلف گرہ گیر کے ہزار حلقوں ”دام“ میں پھنسا لیا، چنانچہ اس کا بھر کس نکال دیا گیا اور اب وہ چوں و چڑاں کرنے کے قابل بھی نہیں رہا۔ باقی سارے عرب ممالک چاہے ان کے سربراہان نام کے اعتبار سے حسن ہوں یا حسین، سرمبود ہو چکے ہیں!

عالم عرب سے ادھر دیکھا جائے تو ایران کو فیصلہ کن ثار گٹ قرار دیا جا چکا ہے۔ اس کے بعد افغانستان ہے۔ اس میں ابھی تک خانہ جنگی چل رہی ہے۔ پاکستان میں شیعہ سنی قتل و غارت ہو رہی ہے۔ سوال پیدا ہوتا ہے کہ اس صورت حال کا مقابلہ کیسے کیا جائے؟ اس سیالاب کو کیسے روکا جائے۔ اس کی واحد ممکنہ صورت یہ ہے کہ ایران، افغانستان اور پاکستان پر مشتمل ایک مضبوط بلاک بنے، جس میں جلد یا بدیر روی ترکستان کی آزاد مسلمان ریاستیں بھی لازماً شامل ہو جائیں گی۔ یہی مسلم بلاک یہودیوں اور صیہونیوں اور امریکہ کے خواب کو بکھیر سکتا ہے ورنہ ایک ایک کر کے مسلمان ممالک کو زیر کر لیا جائے گا اور تاریخ میں یہ لکھا جائے گا کہ آپس کی ناجاہی کی وجہ سے مسلمانوں کو ختم کر دیا گیا۔ مسلمانوں کو تباہ اور غیر م محکم کرنے کے لئے دشمنوں کے پاس ایک موثر تھیار شیعہ سنی فسادات اور مناقشت ہے۔ اب صورت حال یہ بن چکی ہے کہ ایران میں ۱۹۷۹ء سے اہل تشیع کی حکومت قائم ہے، اور وہاں Law of the Land (پلک لاء) کی حیثیت فقد

جعفریہ کو حاصل ہے۔ اور ادھر افغانستان میں طالبان کی کثر سی حقی حکومت ملکم ہو رہی ہے۔ طالبان جدید اصطلاح میں ”enlightened“ قسم کے اعلیٰ تعلیم یافتہ fundamentalists نہیں ہیں۔ یہ تمدروں سے نکلے ہوئے آر تھوڑوں کسی یعنی کثر حقی سی مسلمان ہیں۔ عالی وقت کا پروگرام یہ ہے کہ اب ان کی منفیت اور ایران کی جعفریت کو نکرا دیا جائے۔ آج افغانستان سے ایران بھی اسی لئے خطرہ محسوس کر رہا ہے۔ یہ جیز مشکل کے ان مشوروں کے عین مطابق ہے جو اس نے کچھ عرصہ قبل اپنے ایک مقالہ ”Clash of Civilizations“ میں دیئے تھے۔ فوکویا مانے کتاب لکھی تھی ”End of History“ یعنی تاریخ اپنے عروج کو پہنچ چکی۔ نوع انسانی جو بہترین نظام ہو سکتا تھا اس کو حاصل کر چکی اور وہ ہے ہمارا Western Secular Democratic System!

### -Capitalistic Democratic System

یہاں مجھے اگست ۱۹۸۰ء کا ایک اہم واقعہ یاد آ رہا ہے جس سے تحریک نفاذ فقة جعفریہ کی ایک اور ”ناکامی“ سامنے آتی ہے۔ یادش بخیر مرحوم جزل ضیاء الحق نے پہلا علماء کونوشن ۱۱/۲۰ اگست کو منعقد کرنے کا اعلان کیا تو اس میں مجھے بھی شرکت کی دعوت دی گئی۔ میں نے معدودت ارسال کر دی کہ میرا امریکہ کا سفر پہلے سے طے شدہ ہے۔ چنانچہ عین ۱۱/۲۰ ہی کی رات کو کراچی سے امریکہ کے لئے میری سیٹ بک ہے اور وہاں پروگرام بن چکے ہیں۔ اسی روز رات کو فون آگیا کہ ۱۸ تاریخ کو ہم ایک اور میٹنگ کر رہے ہیں جس میں اس کونوشن کو کیسے کنڈکٹ (conduct) کیا جائے اس کا فیصلہ کیا جائے گا۔ اس میں تو آ جاؤ! تو میں چلا گیا۔ اس میں سو یلين صرف چار تھے، یعنی جس س تریل ارجمن صاحب، حافظ احمد یار صاحب، پیر کرم شاہ صاحب اور راقم الحروف۔ باقی ساری ٹاپ مشری براں تھیں؛ جس میں اہل تشیع بھی تھے اور اہل تسنن بھی۔ وہاں زکوٰۃ آرڈی نیس پر بحث ہوئی تو میں نے کما تھا خدا کے لئے آپ اپنا پورا زکوٰۃ آرڈی نیس واپس لے لجھے لیکن شیعہ سنی کی تفرقی نہ کہتے۔ میری دلیل یہ تھی کہ زکوٰۃ صرف نیکس نہیں بلکہ عبادت ہے۔ عبادت پر سل لاء میں آئے گی۔ اس لئے یہ ہرگز درست نہیں کہ اہل تشیع زکوٰۃ نہ دیں اور اہل تسنن دیں۔ یہ قوامت کو تقسیم کرتا ہے۔ لیکن کیا یہی مطالبہ تحریک نفاذ فقة

جعفریہ نہیں کر سکتی تھی کہ زکوٰۃ کی ادائیگی کے ضمن میں امت کے تمام مکاتب فکر اور مدارس فقہ کو بالکل آزاد چھوڑ دیا جائے کہ یہ پرشیل لاء کے ذیل میں آتی ہے۔ لیکن انہوں نے صرف اہل تشیع کے لئے اختیاء حاصل کرنے پر اتفاقاً کی۔ لذات جو کامیابی اسے حاصل ہوتی وہ منقی نو عیت کی ہوتی کہ اس سے امت تقسیم ہو گئی۔

### جماعت اسلامی ناکامیوں کی راہ پر

اب ہم ان دو انتہاؤں کے مابین جماعت اسلامی کا تحریزیہ کرتے ہیں۔ تبلیغی جماعت کے علاوہ اہل سنت کی "جماعت" صرف ایک ہے، اور وہ جماعت اسلامی ہے۔ باقی سب خالص فرقہ وارانہ عجیتیں ہیں جو دیوبندی، بریلوی، الہودیت مکاتب فکر پر مشتمل ہیں۔ (تحریک جعفریہ کا علیحدہ تذکرہ پہلے ہی کیا جا چکا ہے) ہمارے نزدیک جماعت اسلامی ایک انتہائی ناکام جماعت ہے، بلکہ حقیقت واقعی کے اعتبار سے یہ مر جگی ہے۔ اور اس پر قافی کا یہ شعر صادق آرہا ہے کہ ۔

دیکھ قافی وہ تری تدبیر کی میت نہ ہو  
اک جنازہ جا رہا ہے دوش پر تقدیر کے  
میرے جذبات کی شدت وحدت کی وجہ یہ ہے کہ یہ واحد جماعت ہے جس کی تائیں  
خالص اصولی اسلامی انقلابی جماعت کے طور پر ہوتی تھی۔ جماعت اسلامی کے ساتھ یہ تین  
صفاتی الفاظ بست اہم ہیں۔ یعنی :

- ۱ - اصولی یہ اصولی جماعت ہے، فرقہ وارانہ جماعت نہیں ہے۔
  - ۲ - انقلابی یہ انقلابی جماعت ہے جو پورے نظام کو بد لئے کاداعیہ لے کر انھی تھی۔
  - ۳ - اسلامی یہ اسلامی جماعت ہے، کسی خالص فقہ کے نفاذ کے لئے قائم نہیں ہوتی۔ یہ کسی خالص مکتبہ فکر (school of thought) کو ترقی دینے کے لئے نہیں بنی۔
- چنانچہ جماعت نے اپنے دستور میں "لَا إِلَهَ إِلَّا اللَّهُ مُحَمَّدُ رَسُولُ اللَّهِ" کے عقیدے کی جو تشریع کی ہے، ہمارے نزدیک اس کی اس سے زیادہ صحیح تعبیر شاید مشکل ہو۔ جماعت اسلامی انقلابی جماعت ہونے کی وجہ سے یہ تحریک مسلم لیگ سے علیحدہ ہوتی۔

ورنہ ایک زمانے میں مسلم قومیت (Muslim Nationhood) پر سب سے زیادہ زور مولانا مودودی ہی دیا کرتے تھے۔ مسئلہ قومیت پر ان کی معربتہ الاراء کتاب کے علاوہ "مسلمان اور موجودہ سیاسی کلکش (حصہ اول و دوم)" کا اکٹھ مسلم لیگی حضرات اپنے مسلم قومیت کے تصور کے حق میں حوالہ دیتے تھے۔ البته حصہ سوم میں انہوں نے مسلم قومیت کے تصور پر ضرب لگائی۔ انہوں نے کہا مسلمان اصلًا ایک قوم نہیں ہیں بلکہ ایک "حزب" اور "امت" ہیں، کیونکہ قوم نسل یا زبان کے اشتراک سے وجود میں آتی ہے۔ چنانچہ قرآن مجید میں "قوم" کا الفاظ اسی معنی میں آیا ہے۔ جیسے حضرت نوح علیہ السلام نے کہا : ﴿  
يَقُومُ أَعْبُدُوا اللَّهَ﴾ "اے میری قوم اپنے رب کی عبادت کرو" ﴿

اسی طرح مسلمانوں کے لئے قرآن مجید میں "امت" اور "حزب" کے الفاظ آئے ہیں نہ کہ "قوم" کے۔ چنانچہ فرمایا : ﴿كُنْتُمْ خَيْرًا مَا خَرَجْتُ لِلنَّاسِ﴾ (آل عمران : ۱۱۰) اور ﴿أَوْلَىٰكُمْ حَزْبُ اللَّهِ إِلَّاَنْ حَزْبُ اللَّهِ هُمُ الْمُفْلِحُونَ﴾ (المجادل : ۲۲) اور "فَإِنْ حَزْبُ اللَّهِ هُمُ الْغَلَبُونَ" (المائدہ : ۵۶)

نظری و فکری اہداف و مقاصد کے اعتبار سے ہماری حاليہ تاریخ میں جماعت اسلامی سے اوپنجی کوئی تحریک نہیں اٹھی۔ لیکن قیام پاکستان کے بعد جماعت اسلامی غلط موڑ مڑ گئی۔ اور مولانا مودودی سے ہماليہ جیسی غلطی سرزد ہوئی کہ انہوں نے ۱۹۸۴ء میں انتخابات ہنگاب میں حصہ لے کر اسلام کو پارٹی ایشون ہادیا۔ ظاہر ہے کہ جب اسلام پارٹی ایشون گیا تو اس کا مطلب یہ تھا کہ جماعت اسلامی کے لوگوں کے علاوہ باقی جماعتوں کے حلقوں گوش عوام جماعت اسلامی کی حمایت نہیں کریں گے۔ چنانچہ یہی ہوا کہ ان انتخابات میں جماعت اسلامی نے ۳۰ سینیوں پر کامیابی کی توقعات وابستہ کیں لیکن ایک نشست پر بھی کامیابی حاصل نہ ہوئی۔ گویا قوم نے چاروں شانے چیت نیچے گرا دیا۔ اگر اسلام کو جماعتی مسئلہ نہ ہتایا جاتا اور انتخابات کی بجائے مطالباتی، احتجاجی اور انقلابی راستے سے جدوجہد ہماری رکھی جاتی تو عوام یقیناً جماعت کا ساتھ دیتے جیسا کہ مطالبه دستور اسلامی کی جدوجہد میں انہوں نے جماعت کی حمایت کی تھی، اور اس عوامی حمایت کی بدولت قرارداد مقاصد منظور ہوئی تھی۔

انتخابات، بخوبی میں ناکامی کے بعد اپنی سیاسی پالیسی پر نظر ثانی کی ضرورت تھی، لیکن اس ضرورت کا احساس نہیں کیا گیا اور رفتہ رفتہ جماعت کا معیار گرتا چلا گیا، تا آنکہ آج جماں تک پہنچا ہے اس کا الزام صرف قاضی حسین احمد صاحب کی قیادت کو نہیں دیا جا سکتا۔ اس لئے کہ جماعتی معیار تدریجیاً گرا ہے۔ ایک سلسلہ پر اس سے ہوتے ہوئے یہاں تک پہنچا ہے۔ مثلاً ۱۹۵۱ء میں اس موقف کے ساتھ ایکشن ٹاؤنگیا تھا کہ امیدواری خرام اور پارٹی ٹکٹ لخت ہے۔ لیکن بعد میں امیدواری بھی "حلال" ہو گئی اور پارٹی ٹکٹ کی لخت بھی "رحمت" بن گئی۔ البتہ اتنا ضرور ہے کہ قاضی حسین احمد صاحب نے اس معیار کو بہت زیادہ گرا دیا ہے۔ اور یہ تو ہونا ہی تھا، اس لئے کہ اگر کہیں کسی ایک بات سے انحراف (deviation) ہو اور اس کو روکا شد جائے تو لازماً دوسرے امور سے بھی انحراف ہو گا۔

### پیشہ و رانہ مذہبی میتیں

جماعتِ اسلامی کے انتخابی سیاست کے اکھاڑے میں داخل ہونے اور ناکام ہونے کے بعد رہی سی کسر دیگر دینی جماعتوں نے پوری کر دی۔ ان کے ارباب حل و عقد نے سوچا کہ جماعتِ اسلامی تو جمعہ جمعہ آٹھ دن کی پیداوار ہے۔ وہ تو ۱۹۳۰ء میں قائم ہوئی۔ اب (۱۹۵۱ء) تک اسے صرف گیارہ برس ہوئے ہیں، اس لئے یہ ناکام ہو گئی ہے۔ لیکن ہم بریلویوں اور دیوبندیوں کی تو سو سو برس کی تاریخ ہے۔ اس لئے ہمیں ایکشن میں حصہ لے کر زور آزمائی کرنی چاہئے کیونکہ۔

کیا فرض ہے کہ سب کو ملے ایک سا جواب

آؤ نا ہم بھی سیر کریں کوہ طور کی!

چنانچہ اب بریلوی، دیوبندی اور احمدیت بھی "کوہ طور کی سیر" کے لئے نکل کھڑے ہوئے۔ اور انہوں نے بھی انتخابی سیاست کے میدان میں چھلانگ لگادی۔ تیجہ یہ ہوا کہ اب اسلام ایک نہیں رہا بلکہ چار ہو گئے۔ چنانچہ اب دیوبندیت اور بریلویت اور احمدیت کے نام پر ووٹ مانگنے گئے۔ ظاہر ہے کہ اسلام کے نام پر ووٹ مانگنے کے لئے ہر

فرقہ کو یہ کہنا پڑا کہ صرف ہمارا اسلام حقیقی ہے باقی سب نعلیٰ ہیں۔ اس اعتبار سے کہا جا سکتا ہے کہ فرقہ وارانہ کشیدگی کی موجودہ شدت و حدت انتخابی سیاست میں حصہ لینے کا منطقی نتیجہ ہے۔ ورنہ ہندوستان میں بھی مختلف مکاتب فکر کے مسلمان اور فرقے موجود ہیں۔ دیوبندی اور بریلوی بھی ہیں اور شیعہ اور سنی بھی، لیکن ان میں اس قدر کشیدگی اور تنقی نہیں ہے۔ ظاہر ہے کہ بلیاں تب ہی لڑیں گی جب انہیں چھپھڑے دکھائی دیں گے۔ اندھیا میں مسلمانوں کو اقتدار کے چھپھڑے نظری نہیں آتے۔ انہیں معلوم ہے کہ ہمارے لئے روڈ ” بلاک ” ہے۔ یہاں اقتدار کے ” چھپھڑے ” ہیں۔ یہاں سب کو نظر آتا ہے کہ ہم سینیٹر بن سکتے ہیں، وزیر بن سکتے ہیں، ایم اے اور ایم پی اے بن سکتے ہیں۔ اس چیز نے اسلام کو بہت نقصان پہنچایا۔

جماعتِ اسلامی اور تبلیغی جماعت کے علاوہ باقی سب جمعیتیں ہیں۔ یعنی اولاد میں انہیں جماعتیں ہی نہیں مانتا۔ اور اللہ کا شکر ہے کہ ان کے اکابرین نے بھی انہیں ” جمیعت ” ہی کہا ہے۔ دوسرے یہ کہ میں انہیں صرف مولویوں کی ” ٹریڈ یونیورسٹی ” سمجھتا ہوں۔ یہ سوائے پروفیشنلزم کے اور کچھ نہیں ہے۔ اس لئے کہ بد قسمتی سے ہم نے مذہب کو پیشہ (profession) بنا لیا ہے۔ دین کے بعض سماجی معاملات کی ادائیگی کو علماء کے ساتھ مختص کر دیا ہے حالانکہ اسلام میں اسی طرح کے کسی ” مذہبی پروفیشن ” کا کوئی تصور نہیں ہے۔ اس کی تعلیم تو یہ ہے کہ ہر مسلمان کو اس قابل ہونا چاہئے کہ وہ نماز پڑھا سکے، اپنی بچی کا نکاح خود پڑھائے، اپنے باپ کا جائزہ خود پڑھائے۔ اگر مذہب کو پیشہ بنا لیا جائے گا تو لازماً یہی ہو گا جو آج ہمارے ہاں ہو رہا ہے۔ مسجدوں کے اوپر بریلوی، دیوبندی، وہابی کے تجارتی نشان (trade mark) لگیں گے کہ یہ فلاں کی مسجد ہے، یہ فلاں کی ہے۔ یہ مسجد غوفہ ہے، اس کے قریب کوئی وہابی نہ پہنچے۔ اور اسی طرح اذان میں اضافہ ہو گاتا کہ کوئی وہابی مسجد میں داخل ہی نہ ہو اور جھگڑے کی بنیاد ہی نہ پڑے۔ ان ” ٹریڈ یونیورسٹی ” نے انتخابات میں حصہ لیا تو بری طرح ناکام ہو گئیں۔ اور یوں اس غلطی کی شدت میں مزید اضافہ ہوتا چلا گیا، جس کی بنیاد جماعتِ اسلامی نے انتخابات پنجاب ایم اے میں حصہ لے کر رکھی تھی۔ دراصل قیام پاکستان سے قبل ان جمعیتوں کی سیاسی اعتبار سے کوئی حیثیت تھی

ہی نہیں۔ اس لئے کہ تحریک پاکستان اور جہاد آزادی کے زمانے میں یہ تمام جماعتیں محض کا انگریز یا مسلم لیگ کی حلیف تھیں۔ جمیعت علمائے ہند کا انگریز کی حلیف تھی اور جمیعت علماء اسلام مسلم لیگ کی ضمیمے کی حیثیت رکھتی تھی۔

قیام پاکستان کے پچھے عرصہ بعد ان جمیعتیوں نے اپنے آپ کو منظہم کیا اور اپنے اپنے پلیٹ فارم سے ایکشن لٹنے شروع کئے ہیں۔ نتیجہ یہ ہوا کہ جب ایک ہی حلقتے میں مختلف جمیعتیوں کے امیدوار آئنے سامنے آئے تو اسلامی ذہن رکھنے والا ووٹ بینک تقسیم ہو گیا۔ یہ ”جماعتیں“ ناکام اور سیکولر قوتیں کامیاب ہوتی رہیں۔ یہ بڑی تغیرت داستان ہے۔

یہ گھر جانے وفا نما جو حرم کو الٰہ حرم سے ہے

جو میں بت کرے میں بیان کروں تو صنم بھی بولے ہری ہری

### دینی جماعتیں کامیابی کے دو پہلو

یہ تجزیہ بھی کیا جانا ضروری ہے کہ دینی جماعتوں اور جمیعتیوں کی مجموعی مساعی کے دو کامیابی کے پہلو بھی ہیں۔ ان کا، خاص طور پر جماعت اسلامی کا، یہ دعویٰ بجا ہے کہ ہم چاہے اس ملک میں اسلام نہیں لاسکے لیکن ہم نے سہلم کھلا سیکولر ا Razm کو بھی جزیں مخلص کرنے نہیں دیا۔ اگر ہم انتخابی میدان میں مقابلہ نہ کرتے تو میدان خالی ہونے کی صورت میں یہاں کبھی کامیابی کا عربیاں سیکولر ا Razm آچکا ہوتا۔ میرے نزدیک یہ چاہے منقی کامیابی ہے، لیکن میں کھلے دل سے تسلیم کرتا ہوں کہ آج سے چند سال پہلے تک یہ دعویٰ صحیح تھا۔ لیکن افسوس یہ ہے کہ اب یہ سلسلہ ختم ہو گیا ہے۔ اس لئے کہ ”چند سال پہلے“ پھر بھی ان جماعتوں کی کچھ نہ کچھ حیثیت ضرور تھی، لیکن اب تو ان کا مجموعی اثر و رسوخ بھی اس معاشرے کے اندر رہت کم ہو چکا ہے۔

دینی قوتوں کا تدریجی زوال توقع کے عین مطابق ہے۔ اس لئے کہ جب آپ نہ ادھر چلیں نہ ادھر چلیں، یعنی نہ تو اسلام کی طرف کوئی پیش رفت ہو رہی ہو اور نہ سیکولر ا Razm کی طرف، تو یہ کیفیت موجود کی ہے اور جمود ہمیشہ مملک ہوتا ہے۔ آپ خواہ کفر کی طرف چلیں، چلیں تو سی۔ متحرک رہنے میں کامیابی کے امکانات زیادہ ہوتے ہیں۔ ”حرکت میں برکت

ہے۔ "حضرت علی" کا قول ہے : "الملک یبقیٰ مع الکفر ولا یبقیٰ مع الظلم" یعنی "کفر میں حکومت تو باقی رہ سکتی ہے لیکن ظلم پر مبنی حکومت باقی نہیں رہ سکتی"۔ چنانچہ آج کفر پر بھی آخر پوری دنیا چل ہی رہی ہے۔ اور دنیوی ترقی کر رہی ہے۔ اور اگر حرکت اسلام کی طرف ہو جائے تو کیا کہنے ایسے تو "نور علی نور" والا معاملہ ہو جائے۔ لیکن نہ ادھر جانہ ادھر جانا، یہ معاملہ زیادہ دیر نہیں چل سکتا۔ نہ ہی جماعتوں کے طرز عمل سے جو جود اور ثہراو پیدا ہوا خواہ اسے یہ اپنی کامیابی سمجھتی رہیں، لیکن حقیقت میں اس چیز نے پاکستان کی نظریاتی جزیں کھو کھلی کر دی ہیں۔ اور جیسا کہ کہا جا چکا ہے کہ اب وہ بریک بھی کھل چکا ہے جسے یہ حضرات اب تک اپنی کامیابی قرار دیتے رہے ہیں۔

دینی جماعتوں کی بظاہر دوسری بڑی کامیابی یہ ہے کہ انہوں نے ہر تنہیٰ تحریک کو تقویت پہنچا کر کامیاب کرایا ہے۔ تحریک سے ہماری مراد تحریک کاری نہیں ہے بلکہ اس کا مطلب یہ ہے کہ کسی اقدار پر بیٹھے ہوئے شخص کی ناگز گھمینے یعنی حکومت کو گرانے میں موثر کردار علماء کرام اور دینی تحریکوں نے ادا کیا ہے۔ چنانچہ ایوب خان کے خلاف "بحالی جمورویت" کی تحریک اور PNA کی اینٹی بھٹو تحریک میں بھی اگرچہ سیکولر اور نہ ہی دونوں قسم کی جماعتوں شامل تھیں، لیکن ان کی کامیابی میں فیصلہ کن اور موثر رول علماء اور نہ ہی جماعتوں ہی کارہا ہے۔ اس کی وجہ یہ ہے کہ حکومت کے خلاف عوامی رائے کو منظم کرنے کے لئے دین جماعتوں اور علمائے کرام کے پاس "مسجد" کا موثر پلیٹ فارم ہے۔ مسجد کے نمبر سے اگر وہ کسی حکمران کے خلاف آواز اٹھائیں تو وہ چاہے ایوب خان جیسا آمر ہی کیوں نہ ہو، اس کا توڑ نہیں کر سکتا، خواہ وہ تمام ذرائع اور وسائل استعمال کر لے۔ یہی وجہ ہے کہ جب بھی حکومت کے خلاف کوئی تحریک چلتی ہے تو اس میں دینی جماعتوں کی شمولیت کو لازمی خیال کیا جاتا ہے، کہ ع

بنتی نہیں ہے بادہ و ساغر کے بغیر!

صاف ظاہر ہے کہ کسی اجتماعی تحریک میں محسن "جمورویت شریف" کے لئے کوئی جان دینے کے لئے تیار نہیں ہوتا۔ لذ اس میں لازمی طور پر اللہ اور اس کے رسول ﷺ کا نام لینا پڑتا ہے۔

## پس چہ پاید کرو

حالیہ انتخابات کے نتیجے میں ہمارے ملک میں پیدا شدہ صور تھال سے واضح ہو گیا ہے کہ موجودہ انتخابی سیاست کے میدان میں دینی جماعتیں تقریباً ایل بی ڈبلیو ہو چکی ہیں۔ ہو سکتا ہے کہ مسلم لیگ کی گود میں بیٹھ کر عبدالستار نیازی صاحب کی جمیعت علماء پاکستان، پروفیسر ساجد میر صاحب کی جمیعت الہمدادیث یا علامہ ساجد نقوی کی تحریک جعفریہ کوئی جزوی فائدہ اٹھائیں لیکن اپنی ذاتی حیثیت میں وہ زیر و ہو چکی ہیں۔ اور جن لوگوں نے حالیہ انتخابات کا پایہ کاٹ کیا یعنی جمیعت علماء پاکستان (نورانی گروپ) اور جماعت اسلامی، وہ تو دیے ہی ایوان ہائے اقتدار سے بالکل منقطع ہو چکی ہیں۔

اس صور تھال میں یہ امید بھی پیدا ہوتی ہے کہ اس تنزل پر پہنچ کر ان لوگوں کی آنکھیں کھل جائیں اور ع ”درد کاحد سے گزرنے ہے دوا ہو جانا“ والا معاملہ بن جائے۔ ہو سکتا ہے کہ ”میرا کلام نرم و نازک“ ان پر اثر کر دے۔ اور میری تلخ نوائی انہیں اپنے لائجہ عمل پر نظر ہافی کرنے پر مجبور کر دے۔ بلکہ مجھے یقین ہے کہ اب انہیں لازماً سوچنا ہی ہو گا۔ اگر ایسا ہو جائے تو ان کی خدمت میں تجویز کے طور پر دو باقیں عرض کرنا ہیں :

پہلی بات یہ ہے کہ دینی جماعتوں کے کرنے کا اصل کام کیا ہے؟ اس سوال کا جواب قرآن حکیم کی یہ آیت ہے کہ :

﴿ ولتكن منكم امة يدعون الى الخير ويامرون  
بالمعروف وينهون عن المنكر وائلک هم  
المفلحون ﴾

”تم سے ایک ایسی جماعت وجود میں آئی چاہئے (یا تم میں ایک جماعت تو ایسی ضروری ہوئی چاہئے) جو نیکی کی دعوت دے خیر (اور بھلائی کے کاموں) کا حکم دے اور بدی سے روکے۔ یہی لوگ فلاج پانے والے ہیں۔“

گویا خیر و بھلائی کی دعوت اور برائی اور منکرات سے روکنا تمام مسلمانوں کی اور خاص طور پر علماء کرام کی بنیادی ذمہ داری ہے۔ بنی اسرائیل کے علماء کے بارے میں قرآن حکیم میں سرزنش کے انداز میں فرمایا گیا :

﴿ لولا ينهاهم الربانيون والاخبار عن قولهم الاثم  
واكل لهم السحت....﴾ (المائدہ: ۶۳)

”کیوں نہیں روکا ان کو ان کے مشائخ اور علماء نے جھوٹ بات کہنے اور حرام خوری سے۔“

اس ذمہ داری کی ادا نگی کیسے کی جائے۔ اس کا طریقہ یہ ہے کہ زبان سے نبی عن المنکر کرنے کے ساتھ ساتھ یہ کوشش ہوتی رہنی چاہئے کہ فدائیں کی ایک جماعت تیار ہو جو پہلے اپنی ذات اور اپنے خاندان پر اللہ کادین نافذ کر چکے ہوں اور پھر سپر کفن باندھ کر احیائے خلافت اور اسلامی انقلاب کے لئے جانیں دینے کو تیار ہوں۔ جب مناسب جمیعت ہاتھ آجائے تو یہ لوگ بنیان مرصوص بن کر برائی کو روکنے کے لئے گروہوں سے نکل کر میدان میں آ جائیں اور باطل اور غیر اسلامی حکومت کو للاکاریں کہ ”اب ہم یہ حرام کام نہیں ہونے دیں گے۔“ لیکن حکومت کے خلاف احتجاجی تحریک میں جلاو اور توڑ پھوڑ نہیں ہونا چاہئے۔ کسی کی جان و مال اور عزت و آبرو کو کوئی نقصان نہیں پہنچنا چاہئے۔ بلکہ یہ گھیراؤ کامل طور پر امن ہونا چاہئے جیسا کہ ماضی میں اہل تشیع کے ۱۵۰,۰۰۰ افراد نے زکوٰۃ سے اختشاء حاصل کرنے کے لئے پارلیمنٹ کا گھیراؤ کیا تھا۔ غرض یہ احتجاج کا نام ہی کے عدم تعاون سے شروع ہوا اور ٹھیکنی کی غیر مسلح بغاوت پر مبنی ہو۔

یہ ہے اسلامی انقلاب کا صحیح راستہ۔ آج کے دور میں اسلامی انقلاب اسی طریقہ سے بربپا کیا جائے گا۔

دوسرا کام، جو فوری نوعیت کے کرنے کا ہے، یہ ہے کہ ہمیں سفروں سے شروع کرنا چاہئے جہاں یہ سلسلہ رک گیا تھا، یعنی ۱۹۵۰ء سے ۱۹۵۸ء کے زمانے سے۔ اسی متفق علیہ اسلامی دستور سے جس کے بنیادی اصول ۱۹۵۰ء میں مختلف مکاتب فکر کے علماء نے وضع کئے تھے، اسی کی تشكیل کے لئے جدوجہد کی جائے، اس کے لئے منتظم تحریک چلانی جائے۔ شیعہ سنی مسئلہ کے حل کے لئے اکثریتی فقہ کے نفاذ کے ایرانی فارمولہ پر عمل کیا جائے۔ تمام رجال دین کندھے سے کندھا ملا کر اٹھ کھڑے ہوں اور برطلا آواز اٹھائیں کہ ہم یکو رازم کو ہرگز نہیں مانیں گے۔ ہمیں امریکہ اور IMF کی غالی نہیں چاہئے۔ ہمیں

صرف اور صرف اسلام چاہئے۔ اس لئے دستور میں قرآن و سنت کی غیر مشروط بالادستی کی ترمیم کی جائے۔

دستور میں ترمیم کا یہی مطالبہ لے کر ہم کھڑے ہوئے ہیں۔ اصولی طور پر ہمارا مطالبہ کسی خاص جماعت کا مطالبہ نہیں ہے بلکہ تمام مسلمانوں کا مطالبہ ہے۔ چنانچہ ہم نے مجوزہ دستوری ترمیم کے مطالبے پر مشتمل جو پوست کارڈ اور شیلی گرام میاں نواز شریف کو بھیجنے کے لئے شائع کئے ہیں، ان پر کسی تنظیم کا نام بھی نہیں لکھا۔ دراصل اسلامی جمورو یہ پاکستان کے دستور میں چند چیزوں المکا ہیں جنہوں نے قرارداد مقاصد کو عملًا کا عدم کر کے رکھ دیا ہے۔ لہذا حکومت سے ہمارا مطالبہ یہ ہے کہ

اولاً : قرارداد مقاصد سے متصادم چیزوں کو یا تو دستور سے خارج کر دیا جائے یا یہ طے کر دیا جائے کہ ترجیح اول اور بالادستی قرارداد مقاصد کو حاصل رہے گی۔

ثانیاً : دستور کی دفعہ ۲ میں شق (ب) کا اضافہ کیا جائے کہ پاکستان میں وفاقی، صوبائی، کسی بھی سطح پر کتاب و سنت کے منافی کوئی قانون سازی نہیں کی جاسکے گی۔ اگرچہ دستور میں آرٹیکل ۲۲ موجود ہے جس کی رو سے یہاں کتاب و سنت کے منافی کوئی قانون سازی نہیں ہو سکتی، لیکن کسی قانون کو کتاب و سنت کے منافی قرار دلوانے کے لئے جو ادارہ (اسلامی نظریاتی کو نسل) قائم کیا گیا ہے وہ ایک غیر موثر اور بے اختیار ادارہ ہے، جس کی سفارشات اور پورنوں سے الماریوں کی الماریاں بھر جکی ہیں، لیکن ان پر اب تک کوئی توجہ نہیں دی گئی۔ اس کے بجائے دستور کی دفعہ ۲ میں شق (ب) کا مجوزہ اضافہ کر دیا جائے تو یہ معاملہ موثر انداز میں طے ہو سکتا ہے۔

ثالثاً : فیڈرل شریعت کورٹ کے دائرہ کار سے جو اشتراط دستور پاکستان، مسلم پر شل لاء اور پر و سمجھل لاز کو دیا گیا ہے اسے ختم کیا جائے۔ ضیاء الحق صاحب نے جو فیڈرل شریعت کورٹ قائم کی تھی وہ صحیح سمت میں ایک درست قدم تھا۔ اس لئے کہ قانون سازی اگرچہ اسلامی کا کام ہے لیکن یہ طے کرنا کہ کہیں کسی معاملے میں کتاب و سنت سے تجاوز تو نہیں ہو گیا، یہ اسلامی کا کام نہیں۔ کیونکہ وہاں عالم تو بیٹھے ہوئے نہیں ہیں۔ چنانچہ ایسے معاملات فیڈرل شریعت کورٹ کے سپرد ہونے چاہئیں جماں علماء اور

ماہرین قانون آکر اپنے دلائل دیں۔ یہ مسئلہ میکنیفل بھی ہے اور اکیدہ کم بھی۔ اگر فیڈرل شریعت کو رٹ یہ فیصلہ کر دیتی ہے کہ فلاں قانون یا اس کی فلاں شق کتاب و سنت کے منافی ہے تو اب تبادل قانون سازی پارلیمنٹ کرے گی، نہ کہ فیڈرل شریعت کو رٹ۔ میرے نزدیک یہ بالکل درست طریق کا رہے۔

یہ طریق کارت بھی مفید ہو سکتا ہے جب فیڈرل شریعت کو رٹ پر کوئی بند شیں عائد نہ ہو۔ بدلتی سے ہمارے ہاں فیڈرل شریعت کو رٹ کے اوپر ابھی تک تین بند شیں مگلی ہوتی ہیں۔ آغاز میں یہ چار تھیں، جن میں سے ایک یعنی مالیاتی معاملات کی بندش معینہ مدت کے بعد کھل گئی تو فیڈرل شریعت کو رٹ نے اپنے فیصلے میں پہنچ اثرست کو ربا قرار دے دیا۔ لیکن ابھی تک دستور پاکستان پر دھجول قوانین اور مسلم پر علی لازیعنی عالمی قوانین اس عدالت کے دائرہ اختیار سے باہر ہیں۔ یہ وجہ ہے کہ ایوب خان کے نافذ کردہ عالمی قوانین جن کی بعض وفاتات کے بارے میں تمام مکاتب فکر کے علماء کا اتفاق ہے کہ یہ قرآن و سنت کے منافی ہیں، ان کے بارے میں وفاقی شرعی عدالت کوئی بات نہیں کر سکتی، حالانکہ یہ عالمی قوانین بست بڑی خرابی اور بیجیدگی کا سبب بن رہے ہیں۔ مثال کے طور پر کسی شخص نے جو خود حنفی ہے، اپنی بیوی کو بیک وقت تین طلاقیں دے دیں تو فقط حنفی کی رو سے تو طلاق مغلظ ہو گئی جس سے رجوع نہیں کیا جاسکتا۔ اس کے بر عکس موجودہ عالمی قوانین کی رو سے ۹۰ دن گزرنے کے بعد طلاق موثر ہوتی ہے اور اس مدت کے اندر اندر طلاق واہیں لی جاسکتی ہے۔ اب طلاق یافتہ عورت یہ سمجھ کر کہ اسے طلاق مغلظ ہو گئی ہے، اپنی عدالت پوری کر کے کسی دوسرے شخص کے ساتھ نکاح کر لیتی ہے تو ملکی قانون کی رو سے اس پر حدود کا مقدمہ دائز کر دیا جاتا ہے۔ کیونکہ ملکی قانون کا تقاضا ہے کہ پہلے وہ عورت تو ۹۰ دن تک طلاق کے موثر ہونے کا انتظار کرے اور پھر اس کے بعد عدالت کی مدت گزارے، تب کسی دوسرے مرد سے شادی کرے۔ تو یہ عالمی قوانین اتنی بڑی خرابی کا موجب بن رہے ہیں۔ میں نے تجویز کیا تھا کہ نکاح کے وقت نکاح نامہ میں یہ تھیں ہو جانا چاہئے کہ یہ شادی کس فتح کے نتائج ہو رہی ہے۔ بالفرض اگر ایک سنی ٹوکے کی شادی شیعہ ٹوکی سے ہو رہی ہے تو نکاح نامہ میں نظر کر دیا جائے کہ اس شادی کا معاملہ فتح جھڑیہ کے

مطابق ہو گایا فتنہ حنفی کے مطابق۔ یعنی اگر لڑکے اور لڑکی کے مسلک مختلف ہیں تو ان میں سے ایک کو قربانی دینی ہو گی۔

رابعاً : ہمارا مطالبه یہ ہے کہ وفاقی شرعی عدالت کے جوں کی شرائط ملازمت، جو اس وقت کم تر سطح پر رکھی گئی ہیں، انہیں ہائی کورٹ اور سپریم کورٹ کے جوں کے مساوی م stitching بنا لیا جائے، تاکہ وہ اپنے فرائض کی ادائیگی میں ہر قسم کے دباؤ سے کامل طور پر آزاد ہوں۔

خامساً : فیڈرل شریعت کورٹ نے جو فیصلہ بینک انسٹریٹ کے "ربا" ہونے کے ضمن میں دیا تھا اس کے خلاف سپریم کورٹ میں دائر کردہ اپیل واپس لی جائے اور تبادل معاشی نظام کی تیاری کے لئے شریعت کورٹ سے ایک سال کی مدت مانگ کر جلد از جمل غیر سودی معاشی نظام نافذ کیا جائے۔ اقول قولی ہذا استغفار اللہ لی ولکم ☆☆☆

### علامہ شبیر بخاری کی عظیم اسلامی میں شمولیت

علامہ شبیر بخاری نے ہوا لاہور کے ورنی، علی ہور اولیٰ ملکوں میں ایک بزرگ اور قائل الحرام ماہر تعلیم، بہت وی مراج رکھنے والے و انشور ہو رہ ایک کمشن محلی کے طور پر بچالے جاتے ہیں، ۱۹۴۵ء میں کو باضافہ طور پر عظیم اسلامی میں شمولیت اختیار کر لی ہے۔ علماء صاحب اس سے گل گھر میں دائر صاحب کی دعوت پر مرکزی اجمن کے تحت مشتمل ہونے والے سالانہ محاضرات قرآنی میں باقاعدگی سے شریک ہوتے اور محاضرات کی عقائد نشتوں میں قابل تدریج تقلیل جیش قراءت رہے ہیں۔ رفقاء و محبوب کی دعویٰ کے لئے علماء صاحب کا انصراف فیض خدمت ہے۔

علامہ بخاری صاحب کی ولادت ۱۳۷۶ھ میں پویاں شائع صور میں ہوئی۔ صحل تعلیم کے ضمن میں علی گڑھ پوندری شی اور بتاب پوندری شی سے استفادہ کیا۔ کامیخ اور اردو میں ایم اے کرنے کے ملکوں میں کامیابی کیا۔ بعد ازاں تعلیم و تدریس کے شعبے سے فلک ہوئے اور اس شعبے میں اہم انتظامی صاحب پر بھی فائز رہے۔ ان صاحب میں، قائل و ذکر حسب ذیل ہیں : ذاہر کفر اشاعت و تحریث بخلاب، ذاہر کفر اشاعت الدوسر مراج الدوسر مغربی پاکستان، شبیر تعلیمات (اوپاف) مغربی پاکستان، رکن حاضر کشمیر بھارتی دلکش پوندری شی۔ ان اہم انتظامی صاحب کے علاوہ، علماء صاحب تعداد میں حقیقی اور اونٹھا اور داکھلی، تویی قلمی کوںل پاکستان اور پاکستان رہا تکریڈ کے ساتھ بھی، بصرور طور پر واسترد رہے۔ اج کل علماء موصوف اپنی بیوائیات سلسلے کے پڑی جو دن تین ہماں ایک سے ہماں علیٰ عظیم اسلامی میں شمولیت دارے لئے پاٹھ سرت و انصراف رہے۔ ایک تو قیسے کہ علماء موصوف کی علیٰ و تحریث صاحبین عظیم اسلامی اور تحریک غالبات پاکستان کے کام کو آگے پڑھانے میں بھروسہ ملکی تابت ہوں گی۔

# امّت مسلمہ کی عمر

اور

## مستقبل قریب میں مهدی کے ظہور کا مکان

ایمن محمد جمال الدین

شعبہ دعوت و ثقافت، دعوت اسلامی کالج، جامعہ الازہر

کی معرکۃ الاراء کتاب "عمر امامۃ الاسلام و قرب ظہورالمهدی" کا ردو ترجمہ

مترجم : پروفیسر خورشید عالم، قرآن کالج لاہور

### مقدّمه

○ اس کتاب میں خون ریز جنگوں کی قربت اور ان آخری فتنوں کا بیان ہے جو اس بات کا  
پتہ دیتے ہیں کہ اس دنیا کی زندگی ختم ہونے کو ہے اور قیامت آنے کی والی ہے۔  
○ اس کتاب میں کتاب و سنت کے صحیح دلائل، تحسوس اور واضح آثار کو بطور سند پیش کیا  
گیا ہے۔

○ یہ کتاب اہل کتاب یعنی یہود و نصاریٰ کے کلام کو مانوس ہنا کہ اس کو بطور دلیل پیش  
کرتی ہے کیونکہ نبی کرم ﷺ نے ان سے روایت کی اجازت دی ہے۔ آپ  
نے فرمایا کہ نبی اسرائیل سے روایت کرو، اس میں کوئی حرج نہیں : "حدِثُوا  
عَنْ بَنِي إِسْرَائِيلَ وَلَا حَرْجٌ" {1}

○ موجودہ واقعات بھی اس کی تائید کرتے ہیں اور ان میں عجیب یا غلط پائی جاتی ہے۔  
○ مجھے یہ دیکھ کر دکھ ہوا کہ بت سے لوگ اس موضوع سے نا آشنا ہیں حالانکہ اہل کتاب

کے عوام بھی اس کا علم رکھتے ہیں۔ وہ تو ایک گانا کرتے رہتے ہیں جس کا عنوان ہے "Jesus Come" (اے سچ آجاؤ) یعنی وہ سچ کے ملکہ ہیں بلکہ پاپارپاکار کر کہہ رہے ہیں کہ جلدی آجاؤ اگر ہم بے خبر ہیں۔ چنانچہ میں نے کتاب لکھنے کا ارادہ باندھا۔ پیش نظر یہ تھا کہ جس قدر ممکن ہو مخفیر لکھا جائے تاکہ اسے سمجھنے میں بھی آسانی ہو اور اس کی اشاعت بھی آسانی سے ہو جائے۔ تمنا یہ تھی کہ اس کا فتح عام ہو جائے۔ کتاب کا ہے کو ہے بے خبروں کو خبردار کرنے کے لئے، سوئے ہوؤں کو جگانے کے لئے اور بے راہ روؤں کو راہ پر لانے کے لئے ایک پیغام ہے۔ لوگ خواہ دنیادار ہوں یا دین دار، اللہ ان پر رحم کرے، سب غافل ہیں۔ دنیادار تو اپنی گمراہی میں بھک رہے ہیں اور باطل پر قائم ہیں۔ دین داروں میں اکثریت (کا حال یہ ہے کہ) بری طرح غفلت میں ڈوبے ہوئے ہیں۔ وہ فروعی اختلافات میں الجھے ہوئے ہیں، حالانکہ یہ اختلافات مدت ہوئی ختم ہو چکے ہیں۔ کاش وہ سلف صالحین کے قوش قدم پر چلتے اور اختلاف رائے ان کی باہمی محبت پر کوئی آنج نہ آنے دیتا۔ کاش وہ نہ ایک دوسرے سے بھڑاتے، نہ ایک دوسرے سے عیب جوئی کرتے، نہ ایک دوسرے کے دشمن بنتے اور نہ ایک دوسرے سے الجھتے، بلکہ ایک دوسرے سے محبت کرتے۔ ایک دوسرے کے قریب آتے اور اختلاف کے لئے ان کے بینے کملے ہوتے۔ علمی اور اجتماعی اعتبار سے یہ کتاب انتہائی اہم ہے کیونکہ یہ سب کو خبردار کرے گی اور ان کو تھائے گی کہ آخری زمانوں میں ہونے والی خوزیر جنگیں قریب ہیں اور ہمارے سر پر کھڑی ہیں، ہمارے دروازوں پر دستک دے رہی ہیں۔ وہ اپنے سینے سے سب کو کچل کر رکھ دیں گی اور اپنے ظلم سے سب کو پارہ پارہ کر دیں گی، اس لئے یہ کتاب سب ال دانش سے مخاطب ہے اور ان کو پاپارپاکار کر کہہ رہی ہے۔

اے دنیادولوا حسیاں کاری سے باز آجاؤ، اپنے آپ کو نفسانی شووات سے چڑالو، اپنے رب کی طرف لوٹ جاؤ، اس کی شریعت سے وابستہ ہو جاؤ، کیونکہ اس امت کے آخری زمانہ میں وہ قوم زمین میں دھنس جائے گی، اس کی صورت سخت ہو جائے گی جو اپنے شب و روز لبو ولعب، نوشی اور راگ و رنگ میں گزار رہی ہو گی۔ اس دن اللہ کی

رحمت کے سو اقتداءٰ اللہ سے بچانے والا کوئی نہیں ہو گا۔

اے دین داروا! اللہ کی رسی کو مضبوطی سے قحام لو اور تفرقہ میں نہ پڑو۔ اختلافات کو دور پھینک دو، شیر و شکر ہو جاؤ اور حسن اللہ کی رضا کی خاطر آپس میں محبت کے رشتہوں کو استوار کرو۔ آپس میں مت الجھو، وگرنہ کمزور پڑ جاؤ گے اور تمہاری ہوا اکھڑ جائے گی، تاکہ تم آنے والی بڑی بڑی جنگوں میں صفی واحد بن جاؤ۔ یہ جنگیں قریب تر ہیں۔ گئے چنے کم کوش لوگوں کو اس بات کی اجازت ہرگز نہ دو کہ وہ مل کر تمہاری جمیعت کو پر انگدہ اور تمہاری کاؤشوں کو منتشر کر کے تمہیں اجتہادی فرعی اختلافات کے بھنور میں بھالے جائیں، وہ اختلافات جو امت میں تفرقہ ڈال کر اسے کمزور کر رہے ہیں۔ اللہ کے رسول کا ارشاد ہے:

”سیکون فی آخر امتی انساً يحد ثونکم مالم تسمحوا

انتِم ولا باؤ کم، فَإِنْتَا كم وَإِنْتَ هم“<sup>[۲]</sup>

”میری امت کے آخری زمانے میں کچھ لوگ ایسے ہوں گے جو تمہارے سامنے ایسی باتیں کریں گے (روايات بیان کریں گے) جن کی اجازت نہ تم نے دی نہ تمہارے باپ دادا نے دی۔ ان سے بچا۔“

اے اللہ کے بندوں! بڑی باتوں کی فکر کرو۔ چھوٹی چھوٹی باتوں میں اس قدر مشغول نہ ہو جاؤ کہ ذمہ داری کے اوپنے معیار تک پہنچ نہ پاؤ۔ اور ان دشمنوں کا سامنا نہ کراؤ جو ہر طرف سے تمہیں گھیرے ہوئے ہیں۔

مسلمان اہل علم کو حکم ہے کہ وہ ہر چیز کو صحیح مقام پر رکھیں۔ سب سے مقدم اس چیز کو سمجھیں جو زیادہ ضروری ہو، پھر اس چیز کو جو نبیتاً کم ضروری ہو۔ شریعت کے احکام میں، اس کے مقررہ قوانین میں — مثلاً فرض عین، فرض کفایہ، واجبات، نوافل اور مستحبات — شریعت الہی کا یہ معروف قاعدہ ہے جو کسی اہل علم پر خلی نہیں کہ ان سب احکام کا شریعت میں لگا بندھا مقام ہے اور اہمیت اور اولیت کے اعتبار سے ان کی درجہ بندی کی گئی ہے۔ جب ہم دیکھیں کہ ایک آدمی ان لگے بندھے قواعد میں رخنہ ڈال کر ان کو آپس میں گذرا کر رہا ہے اور جن کاموں کو پہلے کرتا ہے ان کو بعد میں کر رہا ہے یا جن کاموں

کو بعد میں کرتا ہے ان کو پہلے کر رہا ہے تو اسے نصیحت کرنا اور تنبیہ کرنا لازم ہو جاتا ہے اور اس پر واجب ہے کہ وہ نصیحت پر عمل کرے اور کامانے، کیونکہ دین تو نام ہی نصیحت و خیر خواہی کا ہے۔ حافظ ابن حجر فرماتے ہیں کہ کسی بزرگ کا قول ہے : ”جو فرض میں مشغول ہو کر نفل سے عاقل ہو جاتا ہے وہ مخذور ہوتا ہے اور جو نفل میں مشغول ہو کر فرض سے عاقل ہو جاتا ہے وہ مغزور (فریب خورده) ہوتا ہے۔“<sup>{۳}</sup>

اے سیاستدانو! لکھاریو! اور مفکرو! ایک قطعی صرک (پیش آنے والا) ہے جسے اہل کتاب اپنی مقدس کتابوں میں ”ہر بجودون“<sup>{۴}</sup> کا نام دیتے ہیں۔

ہمارے رسول کریم ﷺ نے بھی اس صرک کی خبر دی ہے۔ آپ نے فرمایا :

”عقریب روی {۵} تمہارے ساتھ قابل اعتماد صلح کریں گے، پھر تم کران سے پیچے ایک دشمن پر چڑھائی کرو گے، تمہیں کامیابی ہو گی، مال غنیمت ملے گا اور تم محفوظ ہو جاؤ گے {۶} یہ صرک فیصلہ کن ہو گا، جلد ہو گا، عالمی سلطھ پر ہو گا اور تباہ کن ہو گا۔ اُنی دنوں اس صرک کا تما باہنا بنا جائے گا اور اس کی تیاری مکمل ہو جائے گی (یعنی طور پر جنگی حکمت عملی پر مبنی ایک بڑے مقابلہ کا شیخ حال ہی میں مشرق و سطی میں تیار کیا جا رہا ہے جس میں نحیک طرح سے یہ واضح نہیں کہ وہ دشمن کون ہوں گے جن کو لازمی طور پر خسارہ اٹھانا پڑے گا۔“<sup>{۷}</sup>

ڈاکٹر مصطفیٰ محمود کہتے ہیں ”اپنی گھریلوں کو درست کرلو، اسرائیل تیزی سے اپنے عروج کی طرف بڑھ رہا ہے جس کے بعد انجام تک پہنچنے کے لئے نیچے کی طرف گنتی شروع ہو جائے گی۔ آنے والے چار سال ہی اس کی عمر کا بقیہ حصہ ہیں۔ یہ مدت کم بھی ہو سکتی ہے اور بڑھ بھی سکتی ہے۔ اللہ بہتر جانتا ہے۔“<sup>{۸}</sup>

بے شک ہمارے رسول امین ﷺ نے ”جو خود بھی چے ہیں اور لوگ بھی ان کو سچا سمجھتے ہیں، صحیح احادیث (آثار) کے ذریعے ہمیں بتایا ہے کہ جنگی حکمت عملی والا ایک بہت بڑا صرک جلد ہو گا۔ یہ اتحاد کی شکل میں عالمی سلطھ پر ہو گا جس میں ہم اور روی (امریکا اور یورپ) ایک یکمپ میں ہوں گے۔ کامیابی ہمارا ساتھ دے گی۔ مال غنیمت ہمیں حصہ میں ملے گا۔ لیکن ہم یہ نہیں جانتے کہ فریق ثانی کون ہو گا جس کو لازمی طور پر نقصان اٹھانا پڑے گا۔ آیا وہ کیونٹ یکمپ (جن، روس اور ان کے چیلے) ہو گایا کوئی اور.....؟ خدا بہتر

جان تھے کہ کیا ہو گا۔

ہمارے نبی ﷺ نے ایک واقعہ کی اطلاع دی ہے جو اس بہت بڑے قریب الوقوع مقابلہ کے بعد رونما ہوا گا۔ یہ واقعہ اکثر لوگوں کی نگاہوں سے مخفی ہے۔ لیکن وہ بات ہے جس کا اضافہ اس کتاب نے ان اہل دانش کے علمی اور ثقافتی سرمائے میں کیا ہے جو سیاسی اور عسکری تجویزوں میں ہمہ تن معروف رہتے ہیں اور جن کی نظر دور حاضر کے واقعات پر ہے۔ وہ بات یہ ہے کہ اس بڑے مقابلے سے لوٹنے وقت روی ہم سے یہ وقاری کریں گے۔ ہماری باہمی مذہبی ایک خوفناک، قاتل اور بے رحم جنگ میں ہو گی۔ ایک ایسی جنگ جس میں آنکھیں الٹا رہ بن جائیں گی، تکواریں آبدار ہوں گی، ہمسان کارن پڑے گا، گھوڑے متوالیں کے خون سے تہتر ہو کر اپنی آواز سے ہنسنا کیس گے اور یہ الملجمۃ الکبریٰ (بڑی خون ریز جنگ) ہو گا۔

اللہ نے چاہا تو اس کتاب کے تیرے باب میں اس جنگ کی وہ تفصیل بیان ہو گی جس کی خبر اللہ کے رسول ﷺ نے ہمیں دی ہے۔ ہم اللہ سے درخواست کرتے ہیں کہ وہ ہمیں ظاہری اور باطنی فتنوں سے بچائے رکھے۔

### فصل اول

## لفظ "علامات" کے معنی و مراد اور خاص تنبیہ

قیامت کی چھوٹی علامتوں سے مراد وہ واقعات اور حادثات ہیں جن سے متعلق نبی اکرم ﷺ نے بتایا کہ وہ آخری زمانہ میں رونما ہوں گے اور وہ بمنزلہ ان علامتوں کے ہوں گے جو قیامت کی بڑی نشانیوں کے ظہور پر دلالت کریں گی، بلکہ یوں کہئے کہ ان کا راستہ ہموار کریں گی۔

"قیامت کی علامات" کا لفظ قرآن و سنت سے ماخوذ ہے۔ اللہ تعالیٰ کا قول ہے :

﴿فَهُلْ يَنْظُرُونَ إِلَّا السَّاعَةَ أَنْ تَأْتِيهِمْ بَغْتَةً، فَقَدْ جَاءَ أَشْرَاطُهَا﴾

"اب تو یہ لوگ قیامت ہی کو دیکھ رہے ہیں کہ نامہ ان پر آن واقع ہو۔ اس کی نشانیاں تو آچکی ہیں۔" (محمد ۲۷ : ۱۸)

سُنت میں نبی ﷺ کا وہ قول موجود ہے جو آپؐ نے قیامِ قیامت کے سوال کے جواب میں جبرائیل سے کہا۔ آپؐ نے فرمایا: ”جس سے پوچھا جا رہا ہے وہ پوچھنے والے سے زیادہ نہیں جاتا۔“ جبرائیل نے کہا: ”مجھے اس کی نشانیاں بتائیے۔“ آپؐ نے فرمایا: ”یہ کہ لوٹڑی اپنی مالکن کو جنم دے گی اور یہ کہ تو دیکھے گا کہ برهنہ پا، نگ در، نگ، عجاج، بکریاں چرانے والے، اوپنی اونچی عمارتیں بنائیں گے۔“<sup>(۱)</sup>

قیامت کی چھوٹی علامات سے مراد یہ ہے کہ وہ نشانیاں آجکی ہیں اور وقوع پذیر ہو چکی ہیں۔ اب کوئی وجہ نہیں کہ قیامت کی بڑی علامتیں تاخیر سے نمودار ہوں۔ اگر ان کے آنے سے یہ بات ثابت نہ ہو کہ ان کے فوراً بعد بڑی علامتیں ظہور پذیر ہوں گی تو ان کو علامات کے نام سے پکارتا ہے معنی ہو جائے گا۔ بعض علماء نے ان چھوٹی علامتوں کا شمار کیا ہے، وہ نوے سے پچھے اور پر ہیں۔ وہ احادیث جوان علامات کا ماذ ہیں صحت اور ضعف کے اقتبار سے تعداد میں مختلف ہیں، اس لئے گنتے والوں کی گنتی میں بھی فرق ہے۔ جو علماء حدیث میں تسلی سے کام لیتے ہیں انہوں نے تعداد زیادہ تاتائی ہے، مگر جو علماء حدیث میں زیادہ اختیاط برتنے ہیں انہوں نے تعداد کم تاتائی ہے۔ لیکن قیامت جلد آنے والی ہے۔

ان علامات کا شمار کرنے سے پہلے ہم لوگوں کو جدا ہم جیزوں سے آگاہ کرنا چاہتے ہیں۔ جیسا کہ ہم اس باب کی فصل دوم میں دیکھ لیں گے چھوٹی علامتیں سب کی سب جماہہ اسی طرح ظاہر اور وقوع پذیر ہو چکی ہیں جیسا کہ ہمیں نبی مصوم ﷺ نے بتایا ہے۔

۱۔ چھوٹی علامتوں کے ظہور اور نبی ﷺ کی حدیث کے مطابق ان کے وقوع پذیر ہونے کی وجہ سے مناسب یہی ہے کہ ہر مسلمان کے اپنی نبی ﷺ پر ایمان اور ان کی رسالت کی تصدیق میں اضافہ ہو، کیونکہ انہوں نے ان غیبی امور کی اطلاع دی جو آخری زمانہ میں ہونے والے تھے اور وہ ایسے ہی ہو کر رہے جیسے آپؐ ﷺ نے بتایا تھا۔۔۔ ﴿وَمَا يَنْطِقُ عَنِ الْهَوْيٍ﴾ ”ندہ خواہش نفس سے منہ سے بات نکلتے ہیں“ (النجم ۵۳: ۳)

۲۔ بعض اہل علم غلط طور پر ان واقعات کو بھی علامات صفری میں خلط لکھ کر دیتے ہیں جو

علاماتِ کبریٰ کے ظہور کے بعد واقع ہونے والے ہیں۔ مثلاً:

۱۔ یہودیوں کا مسلمانوں کے ہاتھوں قتل۔ یہاں تک کہ یہودی کسی پھریا درخت کے پیچے چھپ جائے گا اور وہ پھریا درخت پکارائے گا "اے مسلمان اے اللہ کے بندے ایہ یہودی میرے پیچے ہے، آؤ اسے قتل کرو" {۱۰}۔ یہ قتل مددی کے ظہور اور سچ دجال کے خروج کے بعد ہو گا۔ پھر حضرت عیینی علیہ السلام کا نزول ہو گا، وہ دجال کو قتل کریں گے اور اس کے پیروکار یہودیوں کو نکلت دیں گے۔ خدا نے خواہ تو ہم چوتھے باب میں اس واقعہ کو بیان کریں گے۔ اس مقام پر یہودی پھرلوں اور درختوں کے پیچے چھپ جائیں گے تو وہ اللہ کے حکم سے مسلمانوں کے مددگار بن کر ان کمینوں کو قتل کرنے کے لئے بول پڑیں گے۔ آخری زمانہ تو عجیب و غریب خلاف عادت و افعالات کا زمانہ ہو گا۔ اس زمانہ میں یہ کوئی انتہے کی بات نہیں ہو گی۔

۲۔ مسلمانوں کی ترکوں سے لا ای۔ نبی ﷺ نے فرمایا "اُس وقت تک قیامت نہیں آئے گی جب تک تم ان ترکوں سے جنگ نہ کر لو گے جن کی آنکھیں چھوٹی، چہرے سرخ، ناک چھپی ہو گی۔ ان کے چہرے یوں دکھائی دیں گے جیسے کسی سخت چیز کو ہتھوڑے سے کوٹا ہو، یعنی چہرے چوڑے اور گول ہوں گے" {۱۱}۔

۳۔ دریائے فرات کے پانے کا نیچے اترنا اور سونے کے ایک پاڑا کا ظہور، جس پر لوگ ایک دوسرے سے ٹویں گے۔ یہ واقعہ مددی کے زمانے میں ہو گا۔ اسی لئے امام تخاریؑ نے اس حدیث کو "خروج النار" کے باب میں بیان کیا ہے اور ابن ماجہ نے اسی قسم کی حدیث کا تذکرہ "المهدی" کے باب میں کیا ہے۔ انہیں مجرکتے ہیں کہ یہ اس بات کی دلیل ہے کہ یہ واقعہ ظہور مددی کے وقت میں ہو گا" {۱۲}۔

۴۔ درندوں کی لوگوں سے ہمکلای۔ آدی کی اپنے کوڑے کے ڈھنڈے کے ساتھ ہمکلای۔ یہ واقعہ علاماتِ کبریٰ کے ظہور کے بعد کا ہے۔

۵۔ دو چھوٹی چھوٹی پنڈلوں والے جبشی کے ہاتھوں کعبہ شریف کی برپا دی۔ یہ واقعہ حضرت عیینی کی موت کے بعد کا ہے، کیونکہ یہ ثابت ہو گیا ہے کہ حضرت عیینی بیت اللہ کا حج کریں گے۔ اللہ کے رسول ﷺ نے فرمایا "اس ذات کی قسم جس کے ہاتھ

میں میری جان ہے، میںی حج یا عمرو کی غرض سے یادوں کو ایک ساتھ ادا کرنے کی غرض سے روغاء کی گھٹائی میں ضرور داخل ہوں گے۔ {۱۲}

اس کے علاوہ بھی بہت سی علامتیں ایسی ہیں جن کو شمار کرنے والوں نے علامات صفری میں شمار کیا ہے۔ مثلاً یہ کہ جزیرہ العرب کی سر زمین چڑا گوں اور نہروں میں بدلتے گی۔ یہ سب میںی کے نزول کے بعد ہو گا۔ اس بات کو ذہن میں رکھنا چاہئے۔

### دوسری فصل

## قیامت کی اہم چھوٹی علامتیں

اس فصل میں ہم نے قیامت کی اہم چھوٹی چھوٹی علامتوں کو جمع کر دیا ہے۔ طوالت کے خوف سے ان علامات کے مجرد تذکرہ پر اتفاقیاً ہے۔ حاشیہ آرائی صرف وہاں کی گئی ہے جہاں اس کی ضرورت محسوس ہوئی۔ ہر علامت کے ساتھ اس دلیل کی طرف بھی اشارہ کر دیا ہے جو نبی ﷺ کی صحیح سنت پاک میں موجود ہے۔ اہم علامات آپ کے پیش خاطر ہیں :

- ۱۔ یہ کہ لوہڈی اپنی ماکلن کو جنم دے گی {۱۳} یہ اسلامی فتوحات کی کثرت کے لئے کنایہ ہے۔ ان فتوحات میں کثرت سے لوہڈیاں جنگی قیدی کے طور پر باقاعدہ لگیں گی۔ لوہڈی پچے کو جنم دے گی جو اس کا مالک ہو گا کیونکہ وہ اس کے مالک کا پچہ ہو گا۔ یا یہ والدین کی نافرمانی کے لئے کنایہ ہے، یعنی پچہ اپنی ماں سے ایسے تختی سے پیش آئے گا جیسے وہ اس کا آقا ہو۔ یادوں باقی میں وجود میں آچکی ہیں۔
- ۲۔ یہ کہ بڑھنے پا، ننگ دھڑنگ اور رحاح بکریوں کے چڑواہے اور پنجی اور پنجی عمارتیں بنا کیں گے {۱۴} جیسا کہ جزیرہ العرب ( سعودی عرب) ادائے کر رہے ہیں۔
- ۳۔ معاملات کو نااہل لوگوں کے پرد کرنا۔ اللہ کے رسول ﷺ نے فرمایا ہے : ”جب معاملات نااہل لوگوں کے خواہی ہونے لگیں تو قیامت کا انتظار کرو“۔ {۱۵}
- ۴۔ کم علمی اور جمالت کا تلویر۔

- ۵۔ قتل و غارت کی کثرت۔ اللہ کے رسول ﷺ نے فرمایا: "بے شک قیامت سے پہلے وہ زمانہ بھی آئے گا جب جمالت ذیرے ڈال دے گی، علم اٹھ جائے گا۔ جب حرج (اضطراب) کثرت سے ہو گا۔ اور حرج سے مراد قتل ہے۔" {۱۷}
- ۶۔ میری نوشی اور اس کے لئے دوسرے نام استعمال کرنا۔ نبی ﷺ نے فرمایا: "میری امت کے لوگ شراب بیش کے مگر اس کا نام بدل دیں گے۔" {۱۸}
- ۷۔ زنا اور بد زبانی (بد عمدی) کی کثرت۔
- ۸۔ آدمی رشیم پیش گئے۔
- ۹۔ گانے بجانے کو جائز سمجھنا۔ نبی کرم ﷺ نے فرمایا: "میری امت میں کچھ لوگ ایسے ہوں گے جو رشیم سے نوشی اور گانے بجانے کو طلاق سمجھیں گے۔" {۱۹}
- ۱۰۔ گانے والیوں کا ساتھ۔
- ۱۱۔ خش کاری اور خش گوئی کا ظہور۔
- ۱۲۔ قطع تعلق۔
- ۱۳۔ امین کو خائن سمجھ کر اس پر تهمت لگانا۔
- ۱۴۔ خائن کو امین سمجھ کر مقرب ہانا۔ نبی ﷺ نے فرمایا: "قیامت کی نشانیوں میں خش کاری، خش گوئی، قطع تعلقی، امین کو خائن اور خائن کو امین سمجھتا ہے۔" {۲۰}
- ۱۵۔ لوگوں میں مرگ ناگمانی کا ظہور۔
- ۱۶۔ مسجدوں کو بطور راست استعمال کرنا۔ یعنی آدمی مسجد میں سے گزر جائے اور نماز نہ پڑھے۔ آپ ﷺ نے فرمایا: "یہ کہ مسجدوں کو راستے کے طور پر استعمال کیا جائے اور مرگ ناگمانی عام ہو جائے۔" {۲۱}
- ۱۷۔ ایک ہی دعوت دینے والی دو پڑی مسلمان جماعتوں کی باہم جنگ۔ یہ وہ مشهور جنگ ہے جو علیہ اور محاویہ کے درمیان ہوئی۔
- ۱۸۔ زمانوں کا تقارب۔ یعنی وقت سے برکت کا اٹھ جانا۔
- ۱۹۔ زلزلوں کی کثرت۔ مصر کے موئی تحقیقات کے کسی کارکن کا قول ہے کہ زمین تواب مستقبل طور پر لرزتی رہتی ہے۔

۲۰۔ فتوں کا ظہور اور ان کے شرکا عام ہوتا۔ آپ ﷺ نے فرمایا : "قیامت اس وقت آئے گی جب علم سیٹ لیا جائے گا، زر لے کثرت سے آنے لگیں گے، فتوں کا ظہور ہو گا اور حرج (اضطراب) یعنی قتل بڑھ جائے گا۔" {۲۲}

۲۱۔ جب تمام قویں متفق طور پر امت مسلمہ پر پل پریں گی جیسے کھانے والے ایک پیالے پر ٹوٹ پڑتے ہیں {۲۳}

۲۲۔ علم کو کم عمر لوگوں کے پاس تلاش کرنا۔ اس سے مراد وہ طالبان علم ہیں جن کو علم پر قدرت حاصل نہیں ہوتی اور جن کا علم پختہ نہیں ہوتا۔ ان سے مسائل دریافت کئے جائیں گے اور وہ فتویٰ دیں گے۔ خود بھی گمراہ ہوں گے اور وہ کو بھی گمراہ کریں گے۔ آپ ﷺ نے فرمایا : "قیامت کی علامتوں میں کم عمر لوگوں کے یہاں علم کی تلاش ہے۔" {۲۴}

۲۳۔ ایسی عورتوں کا ظہور جو لباس پہننے کے باوجود نیگی ہوں گی۔ انہوں نے جسم کے کچھ حصوں کو ڈھانپ رکھا ہو گا اور کچھ کو کھوں رکھا ہو گا۔ ایسی عورتیں جو اپنے آپ کو نجک اور شفاف لباس سے ڈھانپتی ہیں حقیقت میں وہ کچھ بھی نہیں ڈھانپتیں۔

۲۴۔ اجتماعوں کا مجلس میں سینہ تان کر بیٹھنا (صدر مجلس ہوتا) اور عام لوگوں کے معاملات کے بارے میں گفتگو کرنا۔ آپ ﷺ نے فرمایا : "قیامت سے پہلے کم و فریب کے سال گزریں گے جن میں امین لوگوں پر تھست لگائی جائے گی اور تھست زدہ لوگوں کو امین سمجھا جائے گا۔ ان سالوں میں روپیختہ گفتگو کریں گے۔ پوچھا گیا : یہ روپیختہ کیا ہے؟ جواب دیا : "وہ احقیق جو عام لوگوں کے معاملات پر گفتگو کرتا ہے۔" {۲۵}

۲۵۔ سلام روشنائی کے لئے ہو گا۔ آدمی اسی کو سلام کرے گا جس سے اس کی جان پچان ہو۔ آپ ﷺ نے فرمایا : "قیامت کی ننانوں میں سے یہ بھی ہے کہ ایک آدمی دوسرے آدمی کو صرف جان پچان کی بناء پر سلام کرے گا۔" {۲۶}

۲۶۔ رزق حلال کی عدم جگجو۔ آپ ﷺ نے فرمایا : "لوگوں پر ایک وقت ایسا بھی آئے گا کہ آدمی اس کی پرواہ نہیں کرے گا کہ آیا وہ حلال مال لے رہا ہے یا حرام۔" {۲۷}

۲۷۔ جھوٹ کثرت سے بولا جائے گا اور عام ہو گا۔

۲۸۔ بازار قریب قریب ہوں گے جس سے تجارت کی کثرت اور اس کی وسعت کا پتہ چلے گا۔ آپ ﷺ نے فرمایا: "جموٹ کثرت سے بولا جائے گا۔ وقت تیزی سے گزرے گا اور بازار ساتھ ساتھ ہوں گے۔" {۲۸}

۲۹۔ شیطانوں کے لئے اونٹ بھی ہوں گے اور گھر بھی۔ وہ اس طرح کہ ایک آدمی اوپنی پر سوار ہو گا اور ایک اور اوپنی ساتھ لے جائے گا۔ وہندہ تو اس اوپنی پر خود سوار ہو گا اور نہ کسی ضرورت مند کی اس اوپنی سے مدد کرے گا بلکہ شیطان اس پر سواری کریں گے۔ اسی طرح ایک آدمی گھر خریدے گا، اس لئے نہیں کہ اس میں خود رہائش اختیار کر لے بلکہ اسے کہی برس تک بچائے رکھے گا اسکے بوقت ضرورت کام آئے۔ آپ ﷺ نے فرمایا: "شیطانوں کے لئے سواری بھی ہو گی اور گھر بھی۔" {۲۹}

۳۰۔ مسجدوں کے بارے میں ان کے ساز و سامان اور ان کی شیپٹاپ کے بارے میں لوگ ایک دوسرے پر غمز کریں گے۔ آپ ﷺ نے فرمایا: "قیامت اس وقت قائم ہو گی جب لوگ مسجدوں کے بارے میں ایک دوسرے پر غمز کرنے لگیں گے۔" {۳۰}

۳۱۔ لوگ اپنے سروں کو سیاہ خضاب لگائیں گے۔ آپ ﷺ نے فرمایا: "آخری زمانے میں لوگ کبوتر کے پوٹے کی طرح سیاہ خضاب لگائیں گے۔ وہ جنت کی خوبصورت سوچنے لکھیں گے۔" {۳۱}

۳۲۔ نبی ﷺ کے دیدار کی تمنا۔ یہ اس وقت ہو گی جب فتنے عام ہو جائیں گے، جب دین غریب الدیار ہو جائے گا۔ آپ ﷺ نے فرمایا: "تم میں سے کسی پر ایسا وقت آکر رہے گا جب وہ مجھے میرے اپنے مال و عیال سے بڑھ کر جائے گا۔" {۳۲}

۳۳۔ طاعت گزاری اور آخرت کے لئے عمل پر لوگوں کی توجہ کم ہو جائے گی۔

۳۴۔ بغل کو دلوں میں ڈال دیا جائے گا۔ وہ لوگوں کے درمیان پھیل جائے گا۔ جس کے پاس جو کچھ ہے اس میں بغل کرے گا۔ مال والا مال میں بغل کرے گا، علم والا علم میں بغل کرے گا اور کار گیر اپنی کار گیری اور مہارت میں بغل سے کام لے گا۔ آپ نے فرمایا: "عمل کم ہو جائے گا اور بغل کو لوگوں کے دلوں میں ڈال دیا جائے گا۔" {۳۳}

۳۵۔ لوگ ایک دوسرے کو بغیر کسی مقدمہ کے قتل کریں گے۔ آپ ﷺ نے فرمایا:

”اس ذات کی قسم جس کے ہاتھ میں میری جان ہے، لوگوں پر وہ وقت آکر رہے گا جب نہ قاتل کو پتہ ہو گا کہ وہ کیوں قتل کر رہا ہے اور نہ مبتول کو علم ہو گا کہ اسے کیوں قتل کیا گیا۔“ {۳۲}

۳۶۔ سب لوگ ماں عام کی لوث کھوٹ کریں گے۔ وہ اسے لوٹنے اور اس میں دھوکہ د فریب سے پر بیز نہیں کریں گے۔

۳۷۔ امانت نایاب ہو جائے گی۔

۳۸۔ احکام شریعت نفس پر گراں گزریں گے۔

۳۹۔ آدمی اپنی بیوی کا کہا نے گا اور ماں کی نافرمانی کرے گا۔

۴۰۔ آدمی اپنے باپ سے بد سلوکی سے پیش آئے گا اور اپنے دوست کو اپنے نزدیک کرے گا۔

۴۱۔ مسجدوں میں شور بلند ہو گا۔

۴۲۔ سب سے کمینہ قوم کالیڈر اور فاسق قبیلے کا سردار بن جائے گا۔

۴۳۔ آدمی کا احترام اس کی براہی کے ڈر سے نہ کہ فضل و کرم کی بنا پر کیا جائے گا۔

رسول اللہ ﷺ نے فرمایا : ”جب ماں غمیت گردش کرنے لگے گا، جب امانت کو ماں غمیت سمجھا جائے گا اور زکوٰۃ کو تاو ان، جب آدمی اپنی بیوی کا کہا نے گا، اور ماں کی نافرمانی کرے گا، جب اپنے دوست سے حسن سلوک کرے گا اور باپ سے بد سلوکی، جب مسجد میں شور بلند ہو گا، جب قوم کالیڈر رذیل ترین آدمی ہو گا اور بد کار قبیلے کا سردار بن جائے گا، انسان کی عزت اس کے شر کے ڈر سے ہو گی، جب شراب پی جائے گی، ریشم پہن جائے گا، جب گانے والیوں اور آلات مو سیقی کو اپنایا جائے گا، جب اس امت کے آخری لوگ پہلوں پر لعنت پھیجن گے۔۔۔ تو اس وقت سرخ آندھی یا زمین میں دھنسنے کا یا شکلوں کے سخن ہونے کا انتظار کرنا۔ علامات کا پے بہ پے اس طرح ظہور ہو گا جیسے کہ موتیوں کی پرانی لڑی کا درحاکا نوث چکا ہو اور موتی پے بہ پے گر رہے ہوں۔“ {۳۵}

۴۴۔ قند و فساد کی زیادتی کے باعث پولیس کی نفری بڑھ جائے گی۔

۲۵۔ لوگ امامت کے لئے ایسے آدمی کو آگے کریں گے جس کی آواز زیادہ خوبصورت ہو خواہ نقد اور فضیلت میں سب سے کم ہو۔

۲۶۔ حکومت کی خریداری۔ یعنی رشوت دے کر منصب حاصل کئے جائیں گے۔

۲۷۔ خون کی ارزانی۔ آپ ﷺ نے فرمایا : ”چند باتوں سے پسلے پسلے نیک عمل کرو۔

(۱) احقوں کی حکومت (۲) پولیس کی کثرت (۳) حکومت کی خریداری (۴) خون

کی ارزانی (۵) قطع عقلی (۶) قرآن کو گیت سمجھ کر کسی کو امامت کے لئے آگے کمرا

کرنا تاکہ وہ ان کو گانا شائے خواہ وہ نقد احکام میں سب سے کم تر ہو۔“ {۳۶}

۲۸۔ یہ کہ عورت کام اور تجارت میں مرد کا ہاتھ بٹائے گی۔ آپ ﷺ نے فرمایا :

”قیامت سے پسلے خاص لوگ پر ڈال دیں گے، تجارت پہلی جائے گی یہاں تک کہ

عورت تجارت میں اپنے خاوند کی مدد کرے گی۔“ {۳۷}

۲۹۔ قلم میں وسعت اور تصنیف و تالیف کا کام زیادہ ہو جائے گا۔

۳۰۔ یہ کہ لڑکا غصبنما ہو گا۔

۳۱۔ بارش گری میں ہو گی۔

۳۲۔ دین کو چھوڑ کر منصب یا نوکری یا مال کے حصول کے لئے علم حاصل کیا جائے گا۔

۳۳۔ موڑگاڑی کاظمیور۔ یہ نبی ﷺ کی عجیب پیشگوئی ہے۔ آپ ﷺ نے فرمایا :

”آخری زمانہ میں میری امت کے کچھ لوگ پالانوں سے ملتی جلتی زیبوں پر سوار

ہو کر مسجدوں کے دروازوں پر اتریں گے۔ ان کی عورتیں لباس پہننے کے باوجود تنقی

ہوں گی۔“ {۳۸}

۳۴۔ امت مسلمہ میں خوشحالی اور آسمانش کی زندگی کاظمیور۔ رسول اللہ ﷺ نے

فرمایا : ”جب میری امت کے لوگ مغرو رانہ چال چلیں گے اور فارس و روم کے

شہزادے ان کے خدمت گزار ہوں گے ان کے بد کار نیکو کاروں پر سلطہ ہو جائیں

گے۔“ {۳۹}

۳۵۔ کینوں کو اوپنچائی کیا جائے گا اور شریفوں کو پست۔ یعنی فاسقوں کی عزت ہو گی اور

باعزت لوگوں کی اہانت۔

- ۵۶۔ ایک آدمی کے متعلق کہا جائے گا کہ وہ کتنا دلیر ہے، وہ کتنا انا ہے، وہ کتنا حنند ہے،  
حالانکہ اس کے دل میں رتی بھرا یمان نہ ہو گا۔ {۳۰}
- ۵۷۔ فتوں کی کثرت کی وجہ سے موت کی تمنا کی جائے گی۔ آپ ﷺ نے فرمایا :  
”قیامت اس وقت تک قائم نہیں ہو گی جب تک ایک آدمی دوسرے کی قبر کے پاس  
سے گزرتے ہوئے یہ نہ کہے گا کہ کاش میں اس کی جگہ ہوتا۔“ {۳۱}
- ۵۸۔ عراق کا حاضرہ ہو گا اس سے کھانے پینے کی چیزیں اور دوسری امداد روک دی  
جائے گی۔
- ۵۹۔ پھر شام (سوریا، لبنان، اردن اور فلسطین) کا حاضرہ ہو گا۔ اس سے بھی کھانے پینے کی  
چیزیں اور دوسری امداد روک دی جائے گی۔ اور یہ علامتیں آپ کی پیشینگوں میں  
سے سب سے بڑھ کر جیان کرن ہیں جن کوئی ﷺ نے ہمیں تباہا۔ مچھلے دنوں ایسا  
ہوا ہے۔ پہلے عراق کا حاضرہ ہوا پھر فلسطین کا، اور ہمارے معصوم نبی ﷺ کا قول  
صحیح ثابت ہو چکا ہے۔ آپ ﷺ نے فرمایا : ”قریب ہے کہ الٰی عراق کی طرف نہ تغیر  
(اللٰی عراق کا پیانا) بھیجی جائے اور نہ ہی درہم۔ ہم نے پوچھا کون ایسا کرے گا؟ آپ ﷺ  
نے فرمایا کہ بھی ان چیزوں کو روک لیں گے۔ پھر فرمایا : ”قریب ہے کہ الٰی شام کی  
طرف نہ دینار بھیجا جائے اور نہ مدی (اللٰی شام کا پیانا)۔“ {۳۲}
- ۶۰۔ اللہ کے رسول ﷺ کی وفات۔
- ۶۱۔ بیت المقدس کی فتح۔ یہ حضرت عمر بن الخطاب کے زمانے میں ہوئی۔
- ۶۲۔ وباوں اور طاعون کی وجہ سے اجتماعی موت، جیسے حضرت عمرؓ کے زمانے میں طاعون  
عمواس اور عالمی جنگیں۔
- ۶۳۔ منگائی کاظبور اور قیتوں کا بڑھنا، حتیٰ کہ کسی کو سویا تین سورینا روئیے جائیں گے اور  
وہ پھر بھی ناراض ہو گا۔
- ۶۴۔ شیلی و پیش اور گانوں کا فتنہ جو عربوں کے گھر گھر میں داخل ہو گا۔ یہ دونوں فتنے ہر گھر  
میں کھس گئے ہیں۔
- ۶۵۔ صلح مغلیٰ ہمارے اور الٰی روم (یورپ اور امریکا) کے درمیان ہو گی۔

یہ علامات صفری میں سے آخری نشانی ہے کیونکہ اس کے بعد آخری خونزیر معرکہ (الملحمة الكبرى) پہاڑ ہو گا۔ یہ صلح ہو جکی ہے اور اس آخری علامت کے خدوخال نظر آنے لگے ہیں۔

اللہ کے رسول ﷺ کا فرمان ہے : قیامت سے پہلے چند نشانوں کو گن لو : میری وفات، بیت المقدس کی قیمت، پھر جانوروں جیسی موت جو تم پر ایسے اڑانداز ہو گی جیسے قصاص کی گردان تو ڈیباری اڑانداز ہوتی ہے، مال کا پھیلاو یہاں تک کہ ایک آدمی کو سودنار دیئے جائیں گے پھر بھی وہ نار ارض ہو گا، پھر ایک قندہ کھڑا ہو گا جو عربوں کے گھر گھر میں داخل ہو گا، پھر تمہارے اور بنو اسراف (المیل روم) کے درمیان صلح ہو گی، پھر وہ بے وقاری کریں گے، پھر وہ اسی (۸۰) جنڈے لے کر تم پر چڑھائی کریں گے، ہر جنڈے کے نیچے بارہ ہزار کا لشکر ہو گا۔ {۳۲}

وہ صلح جو ہمارے اور المیل روم یا بنو الاصفرا امریکہ اور یورپ کے مابین ہو گی وہ قیامت کی علامات صفری کی آخری علامت ہے۔ کتاب کے موضوع میں اس علامت کو وہی اہمیت حاصل ہے جو چلے گے دو پھرتوں کے مقابلہ میں تیرے پھر کو حاصل ہوتی ہے {۳۳} بالفاظ دیگر اسے کونے کا پھر کما جا سکتا ہے، کیونکہ یہی خونزیر جنگ "الملحمة الكبرى" جس میں مددی مسلمانوں کی قیادت کریں گے آنے والی اس اتحادی عالمی جنگ (ہر بھروس) کے بعد ہی ہو گی۔ اس جنگ کے خاتمہ پر المیل روم غداری کریں گے اور یہی خونزیر جنگ (الملحمة الكبرى) کے لئے ہماری طرف آئیں گے۔ آنے والی جنگ کا سچی اتحادات اور معاہدات کی صورت میں تیار کیا جا رہا ہے۔ اسے سب جانتے ہیں، اس کے مختصر ہیں اور سمجھتے ہیں کہ یہ آکر رہے گی۔ مسلمان اور المیل کتاب تجویہ نگاروں کے درمیان فراہم شدہ معلومات کے مطابق اس جنگ کے قریبی وقت کی حد بندی کے سلسلہ میں معمولی سافر تھے۔ ہم بالتفہید یہ تو نہیں کہ سمجھتے کہ یہ جنگ کب ہو گی مگر ہم یہ ضرور کہیں گے کہ جنگ بت قریب ہے، جلدی آپ کو اس کی خبر مل جائے گی۔ سب تعریفیں اس اللہ کے لئے ہیں جو ہمانوں کا پانشمار ہے۔

## ہر مجدوں (ARMAGEDDON)

آپ کو خبر ہے کہ ہر مجدوں کیا ہے؟

یہ بہت بڑی دھرمی میل اور تباہ کن جنگ ہے۔

یہ غیر قریب ہونے والی بہت بڑی strategic لڑائی ہے۔

یہ ایک اتحادی عالمی ہونے والی لڑائی ہے جس کا انتظار صفحہ ہستی کے سب لوگ کرو رہے ہیں۔

یہ ایک دینی اور سیاسی جنگ ہے۔

یہ مختلف سروں والے اٹرڈب (Dragon War) کی مانند ایک لڑائی ہے۔

یہ تاریخ کی سب سے بڑی بدترین لڑائی ہے۔

یہ انجمام کا آغاز ہے۔

یہ ایسی جنگ ہے جس سے پہلے غیر متعین امن قائم ہو گا۔ لوگ کہتے پھریں گے سلامتی آئی، امن قائم ہو گیا۔

یہ ہر مجدوں کا مرکز ہے۔

”ہر مجدوں“ عبرانی لفظ ہے جو دو مقطوعوں سے مل کرنا ہے۔ عبرانی زبان میں ”ہر“ کا معنی پہاڑ ہے اور ”مجیدو“ قسطنطینیہ کی ایک وادی {۲۵} کا نام ہے۔ آنے والی جنگ کا یہی میدان ہو گا جو شمال میں ”مجیدو“ سے لے کر جنوب میں ایک دو میل تک ۲۰۰ میل کے فاصلے پر پھیلا ہوا ہے۔ مغرب میں یہ میدان بحر ابيض متوسط سے اور مشرق میں موحاب کے ٹیلوں تک ۱۰۰ میل کے فاصلے تک چلا گیا ہے {۲۶}۔ فوجی ماہرین خاص طور پر پرانے حملہ آور اس علاقے کو استریٹیجیکل موقعہ محل کے لحاظ سے بڑی اہمیت دیتے ہیں۔ جو کمائٹر اس پر قبضہ کر لیتا ہے وہ کسی بھی حملہ آور کوروک سکتا ہے {۲۷}۔ ہر مجدوں کے لفڑ سے اہل کتاب متعارف ہیں کیونکہ یہ لفڑ ان کی مقدس کتابوں میں اور علماء اور محققین کی بحثوں میں ملتا ہے۔ آئندہ صفات میں ہم اس کی وضاحت کریں گے۔

اہل کتاب سے ہماری مراد صرف یہود و نصاری ہیں۔ اہل کتاب کے اقوال کو نقل کر کے ہم نے کوئی انوکھی بات نہیں کی کیونکہ رسول کریم ﷺ نے ہمیں اس بات کی اجازت دی ہے کہ ہم ان سے روایت کریں۔ آپ ﷺ نے فرمایا : ”میری طرف سے لوگوں کو بات پہنچاؤ خواہ وہ ایک آیت ہی کیوں نہ ہو اور ہمیں اسرائیل سے روایت کرو“ اس میں کوئی حرج نہیں<sup>{۳۸}</sup> شرط یہ ہے کہ ہم پوری اختیاط سے ان کی بات سنیں اور صرف وہی بات قبول کریں جو ہماری شریعت کے مطابق ہو اور ہماری شریعت اس کی شادوت دے۔ اگر ان کی بات اس سے نکراتی ہو تو رد کر دیں۔ آپ ﷺ نے فرمایا : ”جب اہل کتاب تمہیں کوئی روایت بتائیں تو نہ ان کی تصدیق کرو نہ عکذیب“<sup>{۳۹}</sup>

## ”ہر مجدوں“--- مسلمانوں اور اہل کتاب کے مابین

### ۱: اہل کتب کے اقوال

- ۱۔ سفر الرویا (۱۶:۱۶) میں بیان ہوا ہے : ”سب شیطانی رو جمل اور دنیا جہان کی فوج سب کی سب ہر مجدوں ناہی جگہ میں جمع ہوں گی“۔ (انجیل ص ۳۸۸ مطبع دارالشافع)
- ۲۔ ”البعد الدینی فی السياسة الامريكية“ ہائی کتاب میں ہے کہ سات امریکی صدر ہر مجدوں کے مزرکہ پر یقین رکھتے تھے۔<sup>{۵۰}</sup>
- ۳۔ امریکہ کے سابق صدر رونڈ ریگن کا قول ہے کہ موجودہ نسل بالتحدید ہر مجدوں کا مزرکہ دیکھے گی۔<sup>{۵۱}</sup>
- ۴۔ ..... کچھ ہی سالوں میں ہر جیز اپنے انجام تک پہنچ جائے گی۔ غقریب بہت بڑا عالمی مزرکہ ہو گائیں ہر مجدوں یا مجیدوں کے میدان کا مزرکہ ہو گا۔<sup>{۵۲}</sup>
- ۵۔ جی سو اگرٹ کہتا ہے ”میں چاہتا تھا کہ یہ کہہ سکوں ہماری صلح ہونے والی ہے مگر میں آنے والے ہر مجدوں کے مزرکہ پر ایمان رکھتا ہوں“ بے شک ہر مجدوں آکر رہے گا، وادی مجید میں گھسان کارن پڑے گا۔ وہ آکر رہے گا۔ صلح کے جس معاملہ پر وہ دستخط کرنا چاہتے ہیں کر لیں، معاملہ کبھی بھی پورا نہیں ہو گا۔ تاریک دن آنے

{۵۳} " والے ہیں۔"

۶۔ اصول پرست عیسائیوں کے لیڈر حیری فویل کا قول ہے "بے شک ہر مجدوں ایک حقیقت ہے اور حقیقت بھی اصلی، مگر اللہ کا شکر ہے کہ زمانہ کے خاتمه پر واقع ہو گی" {۵۴}

۷۔ سکوفیلڈ کا قول ہے "تھلٹ عیسائیوں پر واجب ہے کہ وہ اس واقعہ کو خوش آمدید کئیں کیونکہ ہر مجدوں کے آخری صرکد کے شروع ہوتے ہی مسح ان کو اٹھا کر بادلوں میں لے جائیں گے (اس طرح) وہ نجی جائیں گے اور ان کو ان کا لیف کا ہرگز سامنا نہیں کرنا پڑے گا جو روزے ارضی پر جاری ہوں گی"۔ {۵۵}

۸۔ امریکہ کی ادیب گرلیں ہال کا کہا ہے "عیسائیوں کی طرح ہمارا ایمان ہے کہ کچھ عرصہ کے بعد تاریخ انسانی ہر مجدوں ناہی صرکد کے ساتھ ہی فتح ہو جائے گی۔ اس صرکد کے سر پر حضرت مسحی کی واپسی کا تاج ہو گا۔ حضرت مسحی والہیں آگر زندوں اور مردوں پر ایک ساتھ حکومت کریں گے۔" {۵۶}

یہ ہیں الٰل کتاب کے کچھ اقوال۔ مزید معلومات کے لئے ذکورہ کتابوں کی طرف رجوع کیجئے۔

## ب: مسلمان اور ہر مجدوں

مجیب بات ہے ہر مجدوں کے ثبوت کے لئے الٰل کتاب کے اقوال تو تو اتر کے ساتھ کثرت سے دارد ہوئے ہیں مگر بہت سے مسلمان تو جانتے ہی نہیں کہ یہ ہر مجدوں کیا ہے اور اس خطاک لفظ کے الٰل کتاب کی ڈشتری میں کیا معنی ہیں۔ ہر مجدوں بلور لفظ اتنا اہم نہیں بلکہ بلور مذلوں اور رمز اس میں بہت سے معانی چھپے ہوئے ہیں۔ مسلمانوں کے بعض لکھاریوں نے اس صرکد کی طرف توجہ دینی شروع کی ہے اور ان کے قلم سے ایسے اہم مقالات لکھے ہیں جو تجویاتی فرات، تاریخی حص اور سیاسی سوجہ بوجہ کے زور پر لکھے گئے ہیں۔ ان مقالات نے ملے کیا ہے کہ یہ فیملہ کن صرکد جلد ہونے والا ہے، اب اس کا شیخ تیار کیا جا رہا ہے۔

یہ حکمت عملی کی جنگ ہو گی۔ ایسی اور عالمی ہو گی۔

یہودیوں کو اس میں نقصان اٹھانا پڑے گا اور ان کا زور ٹوٹ جائے گا۔ {۵۷}

ہم ان تمام سابقہ اقوال سے متفق ہیں۔ ہاں اس معرکہ کی تفصیل اور نتائج سے اختلاف ہے۔ ہمارا کہنا یہ ہے کہ یہ معرکہ اتحادی ہو گا اور عالمی سطح پر ہو گا۔ مسلمان اور اہل روم (یورپ اور امریکا) اس معرکہ کے لازماً ایک فرقہ ہوں گے۔ وہ مل کر ایک مشترک دشمن سے ٹوٹیں گے۔ اس دشمن کو ہم نہیں جانتے۔ رسول اللہ ﷺ کا قول ہے ”ایک دشمن سے جوان کے درے ہو گا“..... کامیابی ہمارے یہی پکا ساتھ دے گی۔

رہے یہودی تو ہمارے مصادر میں ایسی کوئی بات نہیں ملتی جو اس عالمی جنگ میں ان کے کروار کا پتہ دے، لیکن وہ اس جنگ میں الجھیں گے ضرور بلکہ اہل کتاب کے قول کے مطابق ان کی دو تائی تعداد تباہ ہو جائے گی {۵۸}۔ باقی ایک تائی یہودیوں کے خاتمه کا کام ”یعنی“ کے نزول اور دجال کے قتل کے بعد مسلمانوں کے ہاتھوں سرانجام پائے گا۔

اللہ کے رسول ﷺ کی جس حدیث میں اس معرکہ کا تذکرہ ہے اس کی عبارت پیش ہوتی ہے۔ آپ ﷺ نے فرمایا :

”عفتریب اہل روم امن کی غاطر صلح کر لیں گے، پھر تم ان کے ساتھ مل کر ایسے دشمن سے ٹوٹے گے جوان کے درے ہے۔ تم سلامت رہو گے، مال غنیمت حاصل کرو گے۔ پھر تم ایک ٹیلوں والی چڑاگاہ میں قیام کرو گے، پھر رومیوں کا ایک آدمی کڑا ہو کر صلیب بلند کرے گا اور کے گا صلیب غالب آگئی۔ اس کے بعد ایک مسلمان کڑا ہو کر اسے قتل کر دے گا۔ روئی عدم توڑیں گے۔ پھر خونریز جگہیں ہوں گی۔ وہ تمہارے خلاف آتی (۸۰) جہنڈوں تلے اکٹھے ہوں گے اور ہر جہنڈے تلے اہزار کا لٹکر ہو گا۔“ {۵۹}

حدیث کی عبارت سے واضح ہے کہ دو جنگیں ہوں گی۔ پہلی ہر مجددوں کی عالمی جنگ ہے۔ یہ وہی جنگ ہے سب جانتے ہیں اور سب اس کے مختصر ہیں۔ دوسرے معرکہ کو ”الملاحم“ اور بعض روایات میں ”الملحمة الكبرى“ سے تعبیر کیا گیا ہے۔ اسے بہت کم لوگ جانتے ہیں۔ یہ وہی معرکہ ہے جو مسلمانوں اور اہل روم (یورپ

اور امریکا کے درمیان ہو گا۔ یہ ہر بجودن کے بعد اس وقت ہو گا جب الٰہ روم عمدِ حکومتی کریں گے۔

## حوالہ

- {۱} خواری نے صحیح میں روایت کیا ہے (۳۶۱:۶) یہ عبد اللہ بن عمرؓ بن العاص کی روایت ہے۔ اس کے آغاز میں ہے : ”بَلَّغُوا عَنِي وَلَوْ آتَيْتَ“ یعنی میری بات اور وہ تک پہنچاؤ خواہ ایک آیت ہی کیوں نہ ہو۔
- {۲} یہ صحیح حدیث ہے جس کو مسلم نے اپنی صحیح کے مقدمہ میں حضرت ابو ہریرۃؓ سے روایت کیا ہے۔ ص ۸۷، المطبوع الصدر
- {۳} فتح الباری جلد اکتاب الرقائق، باب التواضع، ص ۳۲۳۔ مطبوع داراللگر
- {۴} اس معرکہ سے متعلق تفصیلی حدیث ان شاء اللہ اپنے مقام پر پیش ہو گی۔
- {۵} الروم، یعنی زردر گنگ والے یا عیسائی۔ ہمارے دور میں ان سے مراد امریکا اور یورپ ہے۔
- {۶} احمد اور ابو داؤد نے اس روایت کو ذو مخمر سے روایت کیا ہے۔ اسے ابن ماجہ اور ابن حبان نے بھی روایت کیا ہے۔ یہ حدیث صحیح ہے۔ اسے سیوطی نے صحیح قرار دیا ہے اور ناصر الدین البانی نے بھی اسے صحیح الجامع میں صحیح قرار دیا ہے۔
- {۷} یہ عبارت ایک مقالہ سے لی گئی ہے جس کا عنوان ہے ”واقتضن، انقرہ اور اسرائیل“۔ یہ مقالہ استاد محمد عبدالمنعم نے اخبار الاحرام مورخ ۹۶-۵-۱۲ میں لکھا۔
- {۸} ایک مقالہ جس کا عنوان ہے ”الولد الطیع“ جسے ذاکر مصطفیٰ محمود نے اخبار الاحرام مورخ ۹۶-۵-۲۵ میں لکھا۔
- {۹} اس صحیح حدیث کا ایک حصہ ہے جسے مسلم نے حضرت عمر بن الخطاب سے روایت کیا ہے۔ احمد نے ابن عباس سے اسے روایت کیا ہے اور البانی نے صحیح میں ۱۳۲۵ کے تحت اس کا ذکر کیا ہے۔
- {۱۰} یہ صحیح اور متفق علیہ حدیث کا مضمون ہے جسے حضرت ابو ہریرۃؓ نے روایت کیا ہے۔
- {۱۱} حضرت ابو ہریرۃؓ سے مردی صحیح اور متفق علیہ حدیث ہے۔ الترک سے چینی اور روی اور اڑوس پڑوس کے لوگ مراد ہیں۔ زلف الانوف : چینی ناک والے۔ المسان

المطرقه یعنی چوڑے اور گول چروں والے۔

{۱۲} دیکھئے فتح الباری، جلد ۱۳، کتاب المتن، باب خروج النار

{۱۳} احمد اور مسلم نے اسے ابو ہریرہؓ سے روایت کیا ہے۔ یہ الصحیحہ لالبانی میں نمبر ۲۲۵۷ کے تحت موجود ہے۔

{۱۴} حدیث کا گلکوا جس کی تخریج فصل اول کے آغاز میں گزروچلی ہے۔

{۱۵} حدیث کا گلکوا جس کی تخریج فصل اول کے آغاز میں گزروچلی ہے۔

{۱۶} اسے بخاری نے اپنی صحیح کے کتاب العلم میں ابو ہریرہؓ سے روایت کیا ہے۔

{۱۷} ابن مسعودؓ اور ابو موسیٰ اشعریؓ کی روایت سے متفق علیہ حدیث ہے۔

{۱۸} احمد اور نسائی نے صحیح سند سے بیان کیا ہے، الصحیحہ میں نمبر ۱/۱۳۸ کے تحت موجود ہے۔

{۱۹} بخاری نے صحیح میں بطور مطلق ابی عامر اور ابی مالک اشعری سے روایت کیا ہے۔ الصحیحہ میں نمبر ۹۹ کے تحت موجود ہے۔

{۲۰} صحیح حدیث ہے جس کو احمد اور بزار نے ابن عمر سے روایت کیا ہے۔ البانی نے الاحدادیت الصحیحہ کے سلسلہ میں نمبر ۲۳۹۰ کے تحت درج کیا ہے۔

{۲۱} طیالسی کے نزدیک حضرت انسؑ سے مردی صحیح حدیث ہے، البانی نے الصحیحہ میں نمبر ۲۲۹۲ کے تحت درج کیا ہے۔

{۲۲} بخاری نے اسے صحیح میں ابو ہریرہؓ سے روایت کیا ہے۔ احمد اور ابن ماجہ نے سنن میں روایت کیا ہے۔

{۲۳} اس حدیث جس کا مضمون ہے جس کو ابو قیم نے طیہ میں رسول اللہ ﷺ کے غلام ثوبانؑ سے روایت کیا ہے۔

{۲۴} صحیح ہے جسے طبرانی نے ابو ایمہ تمی سے روایت کیا ہے۔ ابن مبارک نے بھی روایت کیا ہے اور البانی نے الصحیحہ میں اسے نمبر ۶۹۵ کے تحت درج کیا ہے۔

{۲۵} صحیح حدیث ہے جسے احمد اور طبرانی نے ابو ہریرہؓ سے روایت کیا ہے، البانی نے الصحیحہ نمبر ۱۸۸۸ میں اسے درج کیا ہے۔

- {۲۶} احمد نے ابن مسعود سے روایت کیا ہے
- {۲۷} اسے بخاری اور نسائی نے ابو ہریرہؓ سے روایت کیا ہے
- {۲۸} صحیح ہے جسے ابن حبان نے ابو ہریرہؓ سے روایت کیا ہے
- {۲۹} صحیح ہے جسے ابوداؤد نے ابو ہریرہؓ سے روایت کیا ہے۔ الصحیحہ میں نمبر ۹۳ کے تحت درج ہے۔
- {۳۰} صحیح ہے جسے احمد، نسائی، ابوداؤد اور ابن ماجہ نے انسؓ سے روایت کیا ہے۔
- {۳۱} صحیح ہے جسے ابوداؤد اور نسائی نے روایت کیا ہے۔
- {۳۲} بخاری نے ابو ہریرہؓ سے روایت کیا ہے۔ مسلم اور احمد نے بھی اسے روایت کیا ہے۔
- {۳۳} بخاری، مسلم اور ابوداؤد نے ابو ہریرہؓ سے روایت کیا ہے
- {۳۴} مسلم نے ابو ہریرہؓ سے روایت کی ہے۔
- {۳۵} ترمذی نے اسے حضرت علیؓ اور ابو ہریرہؓ سے روایت کیا ہے اور کہا ہے کہ یہ حدیث غریب ہے۔
- {۳۶} صحیح حدیث ہے جسے طبرانی نے عابس الغفاری سے روایت کیا ہے، البانی نے الصحیحہ نمبر ۹۷۹ کے تحت درج کیا ہے۔
- {۳۷} احمد اور طیالپی نے ابن مسعودؓ سے روایت کیا ہے۔
- {۳۸} ابن حبان اور حاکم نے محدث کم میں روایت کیا ہے۔
- {۳۹} ترمذی نے صحیح سند کے ساتھ ابن عمرؓ سے روایت کیا ہے اور البانی نے الصحیحہ نمبر ۹۵۹ میں درج کیا ہے۔
- {۴۰} تفقیق علیہ حدیث ہے۔ بخاری، مسلم، احمد، ترمذی اور ابن ماجہ نے اسے حذیفہؓ سے روایت کیا ہے۔
- {۴۱} بخاری نے اپنی صحیح کے باب القتن میں ابو ہریرہؓ سے روایت کیا ہے اور مسلم نے کتاب القتن میں۔
- {۴۲} مسلم نے کتاب القتن میں جابر سے روایت کیا ہے اور احمد نے مند میں۔ تغیر اہل عراق کا پیانہ ہے اور مدی اہل شام کا۔

{۳۳} بخاری نے صحیح میں عوف بن مالک کی روایت سے اور احمد اور طبرانی نے معاویہ کی روایت سے بیان کیا ہے۔ البانی نے الصحیح نمبر ۱۸۸۳ میں اس کا ذکر کیا ہے۔

{۳۴} یعنی ان تین پیغمبروں میں سے تیرا پیغمبر جس پر چولہار کھا جاتا ہے جس کے علاوہ کوئی چارہ نہیں ہوتا۔

{۳۵} دیکھئے مقالہ ”دیستورس کے سفر دنیا میں پر ایک نظر“ اور دیکھئے ”ال وعد الحق وال وعد المفتری“ واکٹر صفر الحوالی صفحہ ۲۸۔ اور دیکھئے کتاب ”النبوة والسياسة“ کے باب ”الإنجيليون العسكريون فی الطريق الى الحرب النبوية“ (انجیل کے مانند والے فوجی ایئٹی جنگ کے راستہ پر) تالیف جریس حاکم ترجمہ محمد الحاک ص ۳۰۔

{۳۶} ”النبوة والسياسة“ ص ۵۲۔

{۳۷} مصدر سابق، ص ۳۰۔

{۳۸} بخاری نے صحیح (۳۶۱:۶) میں عبد اللہ بن مسعود کی روایت سے نقل کیا ہے۔

{۳۹} بخاری نے صحیح کی فصل ”الاعتصام بالكتاب والسنۃ“ میں ابو ہریرہؓ سے نقل کیا ہے۔

{۴۰} ”ال وعد الحق وال وعد المفتری“ صفحہ ۳۱۔

{۴۱} ”النبوة والسياسة“ ص ۶۶۔ اس کتاب کے لکھنے والی نے ایک پوری فصل باندھی ہے جس کا عنوان ہے ”ریگن اور ہرمودون کے حقیقی مرکز کے لئے ہتھیار بندی“ اس میں ریگن کے ایسے بے شمار اقوال نقل کئے ہیں جن سے پتہ چلتا ہے کہ وہ ہرمودون کے قریب الوقوع مرکز پر یقین رکھتا ہے۔

{۴۲} اور ل رائٹن کی کتاب ”دراما نہایۃ الزمان“ اور حال لینڈز کی کتاب ”نہایۃ اعظم کرۂ ارضیۃ“۔ امریکہ کے ان دو مشہور کتابوں کے مصنفوں کا مفروضہ یہ ہے کہ ۲۰۰۰ء یا اس کے قریب قریب کرۂ ارض کا بالکل خاتمہ ہو جائے گا۔

{۴۳} ”ال وعد الحق وال وعد المفتری“ ص ۶۶۔ ”النبوة والسياسة“ ص ۳۷۔

{۴۴} ”النبوة والسياسة“ ص ۵۲۔

# مسئلہ ایمان و کفر

## قرآن و حدیث کی روشنی میں

مولانا محمد طاسین

ایمان، اسلام اور کفر کا مسئلہ ان سائل میں نہایت اہم اور نازک مسئلہ ہے جو بد قسمی سے مسلمان علماء کے درمیان اٹھے ہوئے اور امت مسلمہ کے اندر رشدید انتشار و افراق کا باعث بنے ہوئے ہیں اور جن کی وجہ سے مسلمانوں کی وحدت و یگانگت کو سخت اور ناقابل تلافی ضرر و نقصان پہنچ رہا ہے۔

ایمان، اسلام اور کفر کا مسئلہ جماں اپنے اثرات و نتائج کے لحاظ سے نہایت اہم و نازک مسئلہ ہے وہاں واضح طور پر ایک اختلافی اور نزاعی مسئلہ بھی ہے۔ اس کا یہ شوت کفر کے وہ فتوے ہیں جو مسلمانوں کے مختلف گروہوں اور فرقوں سے تعلق رکھنے والے مولویوں اور مفتیوں نے آپس میں ایک دوسرے پر لگارکے ہیں، حالانکہ ہر ایک اپنی جگہ خود کو مومن و مسلم پاور کرتا اور دوسرے کے فتویٰ کفر کو غلط قرار دیتا اور نہایت نفرت کے ساتھ اس کو رد کرتا اور ٹھکراتا ہے۔ ظاہر ہے کہ اس افسوسناک صورت حال کا مطلب اس کے سوا کچھ نہیں ہو سکتا کہ ان مولوی اور مفتی حضرات کے ذہنوں میں ایمان، اسلام اور کفر کا جو تصور ہے وہ ایک دوسرے سے مختلف اور جدا ہے۔ لہذا ایسی کہا جا سکتا ہے کہ مجموعی طور پر ان کے ذہنوں میں نہ کورہ الفاظ کا جو مفہوم و مطلب ہے، منشر اور الجھاؤ ہوا ہے۔ اور پھر چونکہ اس سے مسلمانوں کے باہمی اتحاد و اتفاق کو شدید نقصان پہنچ رہا ہے لہذا ضرورت ہے کہ علمی بحث و تحقیق کے ذریعے اس انتشار اور الجھاؤ کو دور کرنے کی ملخصانہ کوشش کی جائے۔

مسئلہ ایمان و کفر کے متعلق مسلم اہل علم کے ذہنوں میں جو انتشار اور الجھاؤ ہے اس

کے یوں توبت سے وجہ و اسباب ہیں، لیکن میرے نزدیک ان میں سب سے بنیادی اور اہم وجہ اور سبب یہ ہے کہ ایمان اور کفر کی حقیقت جو قرآن و حدیث میں اللہ اور اس کے رسول ﷺ نے بیان فرمائی اس کو پوری توجہ اور کامل غور و فکر کے ساتھ سمجھنے کی کوشش نہیں کی گئی، بلکہ اس کی بجائے بعض متكلّمین اور فقہاء کی تجویز کردہ تعریفوں پر اعتماد کیا گیا جو انہوں نے ایمان، اسلام اور کفر کے متعلق اپنی کتابوں میں تحریر فرمائیں اور جن کے مابین خود بھی کچھ نہ کچھ اختلاف پایا جاتا ہے۔ بنا بریں میرے نزدیک مذکورہ صور تحال کی اصلاح کا صحیح طریقہ اور علاج یہ ہے کہ کفر، ایمان اور اسلام کی شرعی حقیقت کے تعین کے لئے صرف قرآن و حدیث کو معیار بنا�ا جائے اور اس کی روشنی میں یہ فیصلہ کیا جائے کہ ایمان و اسلام اور کفر کا وہ مفہوم و مطلب کیا ہے جس کی بنا پر کوئی شخص مومن و مسلم اور کافر کہلانے کا مستحق قرار پاتا ہے، اور پھر یہ بھی دیکھا جائے کہ عبد رسالت اور عبدِ صحابہؓ میں کسی شخص کو کس اعتقداد و عمل کی بنا پر مومن و مسلم اور کس اعتقداد و عمل کی بنا پر کافر سمجھا جاتا تھا، کونکہ قرآن و سنت کی کسی ہدایت اور تعلیم کا صحیح مطلب وہی ہو سکتا ہے جو عبدِ مذکور میں عملی طور پر سامنے آیا۔

ایمان اور کفر کی شرعی حقیقت کے تعین کے لئے قرآن و حدیث کو اصل معیار بنا کرنا اس لئے بھی ضروری ہے کہ تقریباً سب مسلمان اہل علم اس بات پر متفق و متحد ہیں کہ دینی حقائق اور شرعی امور کا اصل مأخذ و سرچشمہ قرآن و سنت رسول ﷺ ہیں، جبکہ باقی مأخذوں کے متعلق ان کے مابین اختلاف پایا جاتا ہے۔ بعض علماء ان کو شرعی مأخذ مانتے اور بعض دوسرے اس کا انکار کرتے ہیں۔

اس مضمون میں میرا جو اصل مقصد ہے وہ یہ ہے کہ مسلمانوں کے درمیان ایک دوسرے کی تکفیر یعنی ایک دوسرے کو کافر کرنے اور دائرہ اسلام سے خارج قرار دینے کی جو افسوسناک صور تحال ہے اور جس نے ان کے درمیان باہمی نظرت اور عداوت کی فضا قائم کر کر ہے اس کو مٹانے اور ختم کرنے کی عملی طور پر کوشش کی جائے تاکہ مسلمانوں کے مابین وحدت و یکجتنی اور اخوت و بھائی چارے کی وہ خوشنگوار حالت اور اطمینان بخش فضایاں ہو جو ان کی فلاح و بہبود کے لئے ضروری ہے اور جس کا بعض قرآنی آیات میں

تھا ہے۔ ارشاد الٰہی ہے :

﴿وَاعْتَصِمُوا بِحَبْلِ اللّٰهِ جِمِيعًا وَلَا تَفَرَّقُوا...الخ﴾  
 (مسلمان) تم سب مل جل کر اللہ کی رسی کو مضبوطی سے ٹھام لو اور تفرقہ  
 میں نہ پڑو۔

اس قرآنی آیت کا تھا ہے کہ مسلمانوں کے اندر سے وہ تمام مادی اور معنوی اساب  
 مٹانے اور دور کرنے کی کوشش کی جائے جو ان کے درمیان تشتت و تفرقہ کا موجب اور  
 باعث بنتے اور باہمی نزاع و جدال کو جنم دیتے ہیں۔ نیز ضروری ہے کہ ان کے درمیان  
 دین اور قرآنی نظام ہدایت کی بنیاد پر محکم اتحاد و یگانگت کی پاسیدار فضاقائم کرنے کی ہر  
 ممکن کوشش کی جائے۔

اور پھر چونکہ یہ ایک امر واقعہ ہے کہ مسلمانوں کے درمیان تشتت و افتراق کے  
 پائے جانے والے اساب میں ایک بڑا اور نمایاں سبب علیفیر کافتنہ یعنی مختلف فرقوں کا آپس  
 میں ایک دوسرے کو کافر کہنا اور دائرہ اسلام سے خارج قرار دینا ہے اور باہمی علیفیر کا یہ  
 فتنہ ایسا و بائی فتنہ ہے جس کی زد اور گرفت سے آج کوئی مسلمان محفوظ نہیں ۔۔۔  
 یوں کہ ہر مسلمان کا کسی نہ کسی فرقہ سے ضرور تعلق ہوتا ہے جو دوسرے فرقہ کے نزدیک  
 نہ صرف یہ کہ کافر بلکہ مباح الدم اور واجب القتل ہوتا ہے بلکہ بعض مفتیوں کے ایسے  
 فتوے بھی موجود ہیں جن میں یہ کہا اور لکھا گیا ہے کہ جو شخص فلاں فرقہ اور اس کے فلاں  
 فلاں اشخاص کو کافرنہ سمجھے اور کافرنہ کے وہ بھی کافر ہے۔ بعض مفتیوں کا یہ بھی دعویٰ  
 اور فتویٰ ہے کہ چونکہ کفر کی وجہ سے فلاں فرقہ کے افراد کے اپنی مسلمان یوں سے نکاح  
 نکھن ہو چکے ہیں لہذا وہ بد کاری کے مرتكب ہیں، اور ان کی اولاد ناجائز اور حرامی ہے وغیرہ  
 وغیرہ ۔۔۔ بنا بریں نہایت ضروری ہے کہ مسلمانوں کے درمیان سے فتنہ علیفیر کو مٹانے  
 اور دور کرنے کی ہر ممکن کوشش کی جائے۔ چنانچہ میری یہ تحریر بھی اسی طرح کی ایک اپنی  
 سی علمی کوشش ہے جس کا مقصد اسلام اور مسلمانوں کی خیر خواہی کے سوا اور کچھ نہیں۔  
 جیسا کہ میں نے پہلے عرض کیا میری سوچ کے مطابق ایمان اور کفر کی شرعی حقیقت،  
 جس کی بنا پر کوئی انسان مومن اور کافر قرار پاتا ہے، کو جانے اور تعین کرنے کا صحیح طریقہ

یہ ہے کہ صرف قرآن و حدیث کی طرف رجوع کیا جائے اور پورے غور و فکر کے ساتھ یہ پتہ چلایا اور معلوم کیا جائے کہ ان کے اندر اس اہم ترین مسئلے کے متعلق جو ہدایت و رہنمائی ہے وہ کیا ہے۔ لیکن واضح رہے کہ قرآن و حدیث میں ایمان، اسلام اور کفر کے الفاظ جہاں شرعی معنوں میں استعمال ہوئے ہیں وہاں بہت سی آیات و احادیث میں لغوی معنوں میں بھی استعمال ہوئے ہیں، جو شرعی معنوں کے ساتھ ضرور کچھ نہ کچھ تعلق اور مناسبت رکھتے ہیں، لہذا شرعی معنوں کے بیان سے پسلے ضروری اور مفید ہے کہ ان الفاظ کے لغوی معنوں کی قدرے اختصار کے ساتھ توضیح و تشریح کی جائے۔

عربی لغت کی مستند کتابوں میں لفظ "ایمان" کے متعلق جو لکھا ہے مختصر طور پر وہ یہ ہے کہ ایمان باب افعال کا مصدرا ہے جس کا ماہد مجرد "امن" ہے جس کی ضد خوف ہے۔ باب افعال کی بعض خاصیات کے پیش نظر، جو کتب صرف میں بیان ہوئی ہیں، ایمان کے معنی بنتے ہیں: دوسرے کو صاحب امن ہنا دینا، یا خود صاحب امن ہو جانا، لیکن عربی ادب میں یہ لفظ تصدیق و توثیق کے معنوں میں استعمال ہوا ہے، یعنی کسی کو چحا و صادق کہجتے ہوئے اس کی بات کو مان لینا یا قابل اعتماد و وثوق باور کرتے ہوئے کسی کے کہے پر چلنا اور اس کی اتباع و پیروی کرنا۔ جب یہ حرفاً کے ساتھ استعمال ہو تو اس کے معنی اول الذکر اور جب حرفاً کے ساتھ استعمال ہو تو اس کے معنی ثانی الذکر ہوتے ہیں۔ اور پھر غور سے دیکھا جائے تو جس کی تصدیق و توثیق کی جاتی ہے اسے مکذب اور بے اعتمادی سے امن دیا جاتا ہے جو ایمان کا اصل بنیادی معنی و مطلب ہے۔

قرآن مجید کی جن آیات میں لفظ ایمان لغوی معنوں میں استعمال ہوا ہے ان میں سے

چند ایک یہ ہیں:

﴿الَّمَّا تَرَالَى الَّذِينَ أُوتُوا نَصِيبَهَا مِنَ الْكِتَابِ يُؤْمِنُونَ بِالْحِجْبَةِ وَالطَّاغُوتِ... الْآيَه﴾ (التاء : ۵۱)

"کیا تم نے ان لوگوں کو نہیں دیکھا جنہیں کتب اللہ کا کچھ حصہ دیا گیا، وہ جبست اور طاغوت کی تصدیق کرتے درج بھج کرتے ہیں۔"

جبست سے مراد ہے، جادوگر اور کاہن، جبکہ طاغوت سے مراد شیطان ہے۔

﴿فِي الْبَاطِلِ يُؤْمِنُونَ وَبِنِعْمَةِ اللَّهِ هُمْ يَكْفُرُونَ﴾ (۵۰)

(الخل : ۷۲)

”کیا پس وہ باطل کوچ سمجھ کر مانتے اور اللہ کی نعمت کو جھلاتے ہیں اور اس کا انکار کرتے ہیں؟“

﴿فَيَا أَيُّ حَدِيثٍ بَعْدَهُ يُؤْمِنُونَ﴾ (المرسلات : ۵۰)

”پس اس بات کے بعد وہ کس بات کی تصدیق کریں گے اور کوچ سمجھ کر مانیں گے؟“

﴿فُلْ لَا تَعْتَذِرُوا لَنْ نُؤْمِنَ لَكُمْ، قَدْ نَبَأَنَا اللَّهُ مِنْ أَخْبَارِكُمْ... إِلَيْهِ﴾ (التوبہ : ۹۳)

”کہہ دیجئے تم اپنی صفائی میں کوئی عذر پیش نہ کرو، ہم ہرگز تمہارے عذر کو صحیح نہیں مانیں گے۔ تمہاری بعض خبروں سے اللہ نے ہمیں آگاہ کر دیا ہے۔“

﴿لَنْ نُؤْمِنَ لَكُمْ حَتَّى تَفْجُرَ لَنَا مِنَ الْأَرْضِ يَنْبُوعًا﴾

(الاسراء : ۹۰)

”ہم کبھی آپ کی تصدیق نہیں کریں گے اور آپ کی بات نہیں مانیں گے یہاں تک کہ آپ ہمارے لئے زمین سے چشمہ جاری کر دیں۔“

﴿مَا أَنْتَ بِمُؤْمِنِ لَنَا وَلَوْ كُنَّا صَادِقِينَ﴾ (یوسف : ۱۷)

”حضرت یوسف کے بھائیوں نے اپنے بپ حضرت یعقوب علیہ السلام سے کہا) آپ ہماری بات کوچ ماننے والے نہیں، اگرچہ ہم پچھے ہی کیوں نہ ہوں۔“

ذکورہ بالا قرآنی آیات میں لفظ ایمان لغوی معنوں میں استعمال ہوانے جو بعض علماء لغت کے نزدیک جازی ہیں۔ حقیقی معنی ایمان کے وہ ہیں جو شروع میں بیان کئے گئے ہیں یعنی دوسرے کو امن سے ہمکنار کرنا اور خود امن سے ہمکنار ہونا۔

لفظ اسلام کے لغوی معنوں کے متعلق کتب لغت میں جو کچھ لکھا ہے یہ ہے کہ اسلام باب افعال کا مصدر ہے جس کا مادہ مجرد سلام و سلامتی ہے۔ اور اس باب افعال کی بعض خاصیات کے پیش نظر اس کے معنی بنتے ہیں : دوسرے کو سلامتی سے ہمکنار کرنا یا خود سلامتی سے ہمکنار ہونا، لیکن کلام عرب میں یہ عام طور پر جس معنی اور مطلب میں استعمال ہوتا ہے وہ ہے خود کو دوسرے کے پر د کر دینا، اس کے سامنے سرِ تسلیم خم اور بے چون و

چہ اس کی اطاعت و فرمانبرداری اختیار کر لیتا۔  
قرآن مجید کی جن آیات میں لفظ اسلام مذکورہ معنوں میں استعمال ہوا اور بولا گیا ہے  
ان میں سے چند درج ذیل ہے :

**﴿ بَلِّيْ مَنْ أَسْلَمَ وَجْهَهُ لِلَّهِ وَهُوَ مُحْسِنٌ فَلَهُ أَجْرٌ عِنْدَ رَبِّهِ... الْآيَة﴾** (البقرہ : ۱۱۲)

”ہل“ بواپنا چہرہ اللہ کے لئے جھکا دے (اور اپنا سرتسلیم ختم کر دے) در انحال کیکہ وہ  
نیکو کار ہو تو اس کے لئے اس کے رب کے پاس بڑا جر ہے۔“

**﴿ أَفَغَيْرِ دِينِ اللَّهِ يَبْغُونَ وَلَهُ أَسْلَمَ مَنْ فِي السَّمَاوَاتِ وَالْأَرْضِ طُوعًا وَكَرْهًا... الْآيَة﴾** (آل عمران : ۸۳)

”پس کیا وہ اللہ کے دین کے سوا کوئی اور دین چاہتے ہیں حالانکہ اللہ کے مطیع و  
فرمانبردار ہیں وہ سب جو آسمانوں اور زمین میں ہیں، خوشی سے یا ناخوشی سے۔“

یعنی ہر چیز فرمانِ الٰہی اور قوانین فطرت کی پابندی میں مصروف ہے۔

**﴿ إِذْ قَالَ لَهُ رَبُّهُ أَسِلْمُ، قَالَ أَسِلَمْتُ لِرَبِّ الْعَالَمِينَ﴾**

(البقرہ : ۱۳۱)

”جب اس کو اس کے رب نے کماکر مطیع و فرمانبردار بن جا (یا سرتسلیم ختم کر دے) تو  
اس نے جواب میں کماہیں مطیع و فرمانبردار ہو چکا اللہ رب العالمین کے لئے (یعنی اس  
کے سامنے سرتسلیم ختم کر دیا)۔“

ان مذکورہ آیات کے نفس ترجمہ سے ظاہر ہوتا ہے کہ ان کے اندر لفظ اسلام غیر  
مشروط فرمانبرداری اور تابع داری کے معنوں میں استعمال ہوا ہے اور چون کہ جو کسی کی بے  
چون و چہرا اطاعت و فرمانبرداری کرتا ہے وہ اس کو اپنی مخالفت اور نافرمانی سے بچاتا اور  
سلامتی دیتا ہے اور خود بھی اس کی گرفت و ناراضی سے سلامتی حاصل کر لیتا ہے لہذا  
اسلام یعنی فرمانبرداری کے اندر دوسرے کو سلامتی دینے اور خود سلامتی پانے کے حقیقی  
معنی بطور لازم پائے جاتے اور موجود ہوتے ہیں۔

ایمان اور اسلام کے لغوی معنوں کی مختصر توضیح کے بعد اب لفظ ”کفر“ کے لغوی

معنوں کی وضاحت کے متعلق مختصر طور پر کچھ عرض کیا جاتا ہے۔ عربی لغت کی مستندو مفصل کتابوں میں لفظ کفر کے متعلق جو لکھا گیا ہے اس سے یہ ظاہر ہوتا ہے کہ کفر کے اصل معنی کسی چیز کو چھپانے اور پرداہ وغیرہ سے ڈھانپ دینے کے ہیں، مثلاً جب کوئی آدمی اپنی کسی شے کو کسی طرف اور برتن وغیرہ میں بند کر کے چھپادے تو کہا جاتا ہے : "فَذَكَرَ الرَّجُلُ مَتَاعَهُ" آدمی نے اپنی متاع یعنی فائدہ اٹھانے کی چیز کو چھپادیا۔ اسی طرح کلامِ عرب میں بہت سی ایسی چیزوں کے لئے یہ لفظ استعمال ہوا ہے جن میں چھپادینے کا وصف پایا جاتا ہے، جیسے کلمتہ تاریکی، اندھیری رات، دریا، کالے بادل، زمین کی مٹی، کاشتکار، وہ زرہ پوش سپاہی جس نے دشمن کو دھوکہ دینے کے لئے اپنی زرہ پر کپڑا پیٹ رکھا ہو۔ ان سب کے لئے لفظ "کافر" استعمال ہوا ہے۔ ظاہر ہے کہ تاریکی اور اندھیری رات بے شمار چیزوں کو دیکھنے والوں کی نگاہ سے چھپادیتی ہے، دریا اپنے پانی میں مچھلیوں وغیرہ اور بکفرت اشیاء کو چھپائے ہوتا ہے، زمین کے اندر مختلف قسم کی لاتعداد چیزیں مدفن و مستور ہوتی ہیں، کاشتکار بیج و تخم کو بونے کے لئے زمین میں چھپادیتی ہے، اور کالے بادل سورج چاند ستاروں کو چھپادیتے ہیں۔ قرآن مجید کی بعض آیات میں بھی کفر کے لئے کلمتہ تاریکی کے الفاظ استعمال ہوئے ہیں، جیسے سورۃ البقرہ کی یہ آیت :

﴿وَالَّذِينَ كَفَرُوا أُولَئِكَ هُمُ الطَّاغُوتُ يُخْرِجُونَهُم مِّنَ النُّورِ إِلَى الظُّلْمَاتِ﴾ (آیت : ۲۵۷)

"اور جن لوگوں کے دوست طاغوت یعنی شیطان وغیرہ ہیں وہ ان کو نور سے نکلتے اور اندھیروں میں دھکیل دیتے ہیں"۔ (یعنی کفر میں جلا کر دیتے ہیں)

یا جیسے سورۃ ابراہیم کی یہ آیت :

﴿إِنَّكَ لَنَاهٌ إِلَيْكَ لِتُخْرِجَ النَّاسَ مِنَ الظُّلْمَاتِ إِلَى النُّورِ﴾ (آیت : ۱)

"یہ قرآن مجید ایک ایسی آسمانی کتاب ہے جو ہم نے تمہاری طرف نازل کی ہے تاکہ تم لوگوں کو تاریکیوں سے روشنی کی طرف نکالو۔" (یعنی کفر سے ایمان کی طرف)

عربی کلام میں "کفر" کے مادے "کافر" پر مشتمل دو سراالفظ "کفران" بھی کافی استعمال

ہوا ہے جس کے معنی احسان اور نعمت کی ناشکری و ناقدرتی کے ہیں۔ اس میں بھی غور سے دیکھا جائے تو چھپانے کا وصف پایا جاتا ہے۔ وہ اس طرح کہ جو شخص کسی کے احسان اور اس کی دوی گئی نعمت کی ناشکری کرتا ہے وہ دراصل اس کو چھپاتا اور اس پر پردہ ڈالتا ہے اور جو شکر کرتا وہ اس احسان و انعام کا اقرار و اظہار کرتا ہے۔ قرآن مجید کی متعدد آیات میں لفظ کفران اور اس سے مشتق الفاظ اور مخفی ناشکری کے لئے استعمال فرمائے گئے ہیں۔ ان میں سے چند آیات ملاحظہ فرمائیے :

﴿ لَيْسُ شَكْرُكُمْ لَازِدَتَكُمْ، وَلَيْسُ كَفَرُكُمْ إِنَّ عَذَابَ لَشَدِيدٍ ﴾ (ابراهیم : ۷)

”اگر تم ہماری نعمتوں کا شکر کرو گے تو ہم ضرور بالضرور ان کو زیادہ کر دیں گے، اور اگر ناشکری کرو گے تو یاد رکھو (ناشکروں کے لئے) میرا عذاب بت دی سخت ہے۔“

﴿ قَالَ هَذَا مِنْ فَضْلِ رَبِّيِّ، لَيَبْلُو نَيْ أَشْكَرُ أَمْ أَكْفُرُ، وَمَنْ شَكَرَ فَإِنَّمَا يَشْكُرُ لِنَفْسِهِ، وَمَنْ كَفَرَ فَإِنَّ رَبَّيْ غَنِيٌّ كَرِيمٌ ﴾ (آل عمران : ۳۰)

”حضرت سليمان عليه السلام نے (کہا یہ میرے رب کے فضل سے ہے تاکہ وہ مجھے آزمائے کہ میں شکر کرتا ہوں یا ناشکری۔ اور پھر جو (نعمت ملنے پر) شکر کرتا ہے اس کا فائدہ اسی کے لئے ہوتا ہے اور جو ناشکری کرتا ہے اس کو جانتا چاہئے کہ (وہ اللہ کا کچھ نہیں صرف اپنا بکاڑا ہے، کوئی نہ) میرا رب (بندے کے شکر سے) غنی و بے نیاز اور بڑا کرم ہے۔“

سورۃ البقرہ کی آیت ہے :

﴿ وَأَشْكُرُوا لِي وَلَا تَكُفُرُونَ ﴾ (آیت : ۱۵۲)

”اور میرا شکر کرو اور میری ناشکری سے بچو۔“

ان مذکورہ تین آیات میں کفر، معنی نعمت کی ناشکری کے لئے استعمال ہوا ہے جسے کفران نعمت کہا جاتا ہے، اور جو منعم کی نعمت کا اظہار کرنے کی بجائے اس کے اخفاء پر دلالت کرتا ہے۔

اسی طرح لفظ کفر عربی زبان میں انکار اور موجود کے معنی میں بھی استعمال ہوتا ہے۔ مثلاً جو شخص دوسرے کے حق کو دینے سے انکار کرتا ہے کہا جاتا ہے کہ ”کافرہ حقہ“ قرآن حکیم کی جن آیات میں لفظ کفر انکار کے معنوں میں استعمال ہوا ہے ان میں سے ایک سورۃ القصص کی یہ آیت ہے : ”قَالُوا وَإِنَّا بِكُلِّ كَافِرٍ وَنَ“ فرعونیوں نے کماہم ان سب باتوں کا انکار کرنے والے ہیں۔ اور پھر غور سے دیکھا جائے تو کفر بمعنی انکار میں بھی ستر اور چھپانے کے معنی موجود ہوتے ہیں، کیونکہ جو شخص کسی موجود حقیقت اور واقعی شے کا انکار کرتا ہے وہ اس کو چھپانے کا مرٹکب ہوتا ہے۔

بہر حال یہ ایک حقیقت ہے کہ کاف فاء راء (ک ف ر) کے حروف جتنے الفاظ میں پائے جاتے ہیں ان سب میں ستر اور چھپانے کا مفہوم قدر مشترک کے طور پر موجود ہوتا اور پایا جاتا ہے گوبطور لزوم ہو۔

لفظ ایمان، لفظ اسلام اور لفظ ”کفر“ کے لغوی معنوں کی توضیح کے بعد اب میں ان الفاظ کے شرعی اور اصطلاحی معنی و مطلب کی وضاحت کرنا چاہتا ہوں جو اس تحریر کا اصل مقصد ہے، اور چونکہ ان الفاظ کا شرعی طور پر صحیح مفہوم و مطلب صرف وہ ہو سکتا ہے جو شریعت کے حقیقی مأخذ قرآن و حدیث میں مذکور ہو، لہذا میری یہ کوشش ہو گی کہ ان الفاظ کی شرعی حقیقت کے متعلق جو کچھ عرض کیا جائے قرآن و حدیث سے عرض کیا جائے۔

ایمان، اسلام اور کفر کی شرعی حقیقت کو جانے اور معلوم کرنے کے لئے جب قرآن مجید اور احادیث رسول صلی اللہ علیہ وسلم کا غور و فکر کے ساتھ مطالعہ کیا جاتا ہے تو چند باتیں کھل کر سامنے آتی ہیں۔ اول یہ کہ ایمان کی اصل حقیقت اور جو ہری ماہیت چند مخصوص عقائد ہیں جن کا تعلق انسان کے قلب اور دل سے ہے نہ کہ زبان کے کچھ اقوال سے اور نہ جسم و بدن کے خامی اعمال سے۔ چنانچہ جس کے قلب و دل میں وہ مخصوص عقائد یا اعتقادات موجود نہ ہوں وہ عند اللہ اور حقیقی طور پر مومن نہیں ہوتا خواہ وہ زبان سے کتنا ہی ایمان کا دعویٰ کرے اور کتنا ہی زیادہ لوگ اس کو مومن سمجھتے اور کہتے ہوں۔

قرآن مجید کی جن آیات سے یہ ظاہر ہوتا ہے کہ حقیقت ایمان کا تعلق نہ زبان کے

الفاظ سے ہے اور نہ بدن کے اعمال سے بلکہ صرف قلبی عقائد سے ہے ان میں سے بطور مثال چند آیات ملاحظہ فرمائیں :

- ۱۔ ﴿ قَالَتِ الْأَعْرَابُ أَمَّا، فُلُّ لَمْ تُؤْمِنُوا وَلِكُنْ قُولُوا أَسْلَمْنَا وَلَمَّا يَدْخُلُ الْإِيمَانُ فِي قُلُوبِكُمْ ... الآية ﴾ (الحجرات : ۱۲)

”وہ ساتی گوارثیم کے لوگوں نے کہا ہم ایمان لے آئے۔ آپ کہہ دیجئے تم ایمان نہیں لائے بلکہ تم یہ کہو کہ ہم اسلام لائے، کیونکہ ایمان ابھی تمہارے دلوں میں داخل نہیں ہوا۔“

- ۲۔ ﴿ وَلَا يَحْزُنْكَ الَّذِينَ يُسَارِعُونَ فِي الْكُفَرِ مِنَ الَّذِينَ

قَالُوا أَمَّا بِأَفْوَاهِهِمْ وَلَمْ تُؤْمِنْ قُلُوبُهُمْ ﴾ (المائدہ : ۳۱)

”اور آپ کو رنجیدہ نہ کریں وہ لوگ جو جلدی کرتے ہیں کفر اختیار کرنے میں، ان لوگوں میں سے جنہوں نے اپنے مونہوں اور زبانوں سے کہا ہم ایمان لائے حالانکہ ان کے قلوب اور دل ایمان نہیں لائے۔“

- ۳۔ ﴿ وَلِكُنَ اللَّهَ حَبَّتِ إِلَيْكُمُ الْإِيمَانَ وَزَيَّنَهُ فِي قُلُوبِكُمْ ﴾ (الحجرات : ۷)

”اور لیکن اللہ نے تمہارے لئے ایمان کو محبوب شے بنایا اور تمہارے قلوب کو اس سے مزین و آراستہ فرمایا۔“

- ۴۔ ﴿ أُولَئِكَ كَتَبَ فِي قُلُوبِهِمُ الْإِيمَانَ ﴾ (الجادل : ۲۲)

”یہی لوگ ہیں جن کے دلوں میں اللہ نے ایمان کو نقش کر دیا۔“

- ۵۔ ﴿ إِلَّا مَنْ أَكْرَهَ وَقَلْبُهُ مُطْمَئِنٌ بِالْإِيمَانِ ﴾ (النحل : ۱۰۶)

”مگر وہ شخص جس کو زبردستی کلمہ کفر کرنے پر مجبور کر دیا گیا لیکن اس کا دل ایمان کے ساتھ مطمئن رہا۔“

قرآنی آیات کے بعد اب اس بارے میں کچھ احادیث نبویہ ملاحظہ فرمائیں : ایک

صحیح حدیث جو صحاح ستہ میں ہے، کے الفاظ یہ ہیں :

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : يَخْرُجُ مِنَ النَّارِ

مَنْ كَانَ فِي قَلْبِهِ مِثْقَالُ ذَرَّةٍ مِنَ الْإِيمَانِ

”رسول اللہ صلی اللہ علیہ وسلم نے فرمایا : وہ شخص جنم سے ضرور نکلا جائے گا جس کے دل میں ذرہ برابر بھی ایمان تھا۔“

مند احمد میں ایک حدیث کے الفاظ ہیں :

الاسلامُ عَلَانِيَةٌ وَالْإِيمَانُ فِي الْقَلْبِ

”اسلام علانیہ اور ظاہری چیز ہے (جو دیکھنے میں آتی ہے) اور ایمان دل میں پوشیدہ ہوتا ہے (جو باطنی حقیقت ہے)۔“

صحابہ رضیٰ میں حضرت اسامہ بن زیدؓ کے حوالے سے جو حدیث ہے اس سے صاف ظاہر ہوتا ہے کہ ایمان کا محل و مستقر انسان کا قلب اور دل ہے۔ اس حدیث کا مضمون کچھ اس طرح ہے۔ ایک موقع پر حضرت اسامہ رضی اللہ عنہ نے ایک شخص کو، جس نے زبان سے کلمہ لا الہ الا اللہ پڑھ لیا تھا، اس شبہ میں قتل کر دیا کہ اس نے دل سے نہیں بلکہ اپنی جان بچانے کے لئے کلمہ پڑھا ہے اور ہمیں دھوکا دے رہا ہے۔ رسول اللہ صلی اللہ علیہ وسلم کو جب اس کا علم ہوا تو آپؐ نے حضرت اسامہؓ کو مخاطب کر کے سختی کے ساتھ فرمایا : ”هَلْ شَفَقْتَ قَلْبَهُ“ کیا تم نے اس کا قلب چیر کر دیکھ لیا تھا کہ اس کے اندر ایمان نہیں، اور وہ دعویٰ ایمان میں جھوٹا ہے۔

اس بارے میں قرآن حکیم کی وہ آیات بھی پیش کی جا سکتی ہیں جن میں اللہ تعالیٰ نے منافقین کے زبانی دعویٰ ایمان کے باوجود ان کے مومن ہونے کی قطعی طور پر نفی کی ہے۔ اس وجہ سے کہ ان کے دلوں اور قلوب کے اندر ایمان نہ تھا۔ ایسی آیات قرآن مجید کے اندر کافی تعداد میں موجود ہیں۔ بطور مثال سورۃ البقرہ کی یہ آیت ملاحظہ فرمائیں :

﴿وَمِنَ النَّاسِ مَنْ يَقُولُ أَمَنَّا بِاللَّهِ وَبِالْيَوْمِ الْآخِرِ وَمَا هُمْ بِرُّمُومٍ بَّلِّيَّنَ﴾ (آیت : ۸)

”اور لوگوں میں سے کچھ ایسے بھی ہیں جو زبان سے کہتے ہیں کہ ہم اللہ پر اور یوم آخرت پر ایمان لے آئے، حالانکہ وہ وہ بالکل ایمان لانے والے (مومن) نہیں۔“

گویا اللہ کے ہاں بندے کے جس ایمان کا اعتبار اور اخروی نجات و فلاح کا جس ایمان پر دار و مدار ہے وہ صرف قلبی ایمان ہے، جس کا قطعی علم صرف اور صرف اللہ تعالیٰ علیم بذات الصدوری کو ہو سکتا ہے، دوسرے کسی کو نہیں ہو سکتا۔ دوسرے انسانوں

کو کسی انسان کے ایمان کا علم ہو سکتا ہے تو صرف اس انسان کے قول و عمل سے ہو سکتا ہے جس میں صدق و کذب اور حق و جھوٹ دونوں کا احتمال ہوتا ہے، لہذا وہ علم قطعی نہیں ہے بلکہ ہوتا ہے جس کی بنا پر کسی کو قطعی طور پر مومن نہیں کہا جاسکتا۔

حقیقت ایمان کے متعلق جو دو سری چیز قرآن و حدیث کے مطالعہ سے سامنے آتی ہے وہ یہ ہے کہ ایمان جن قلبی عقائد کے مجموعہ کا نام ہے وہ پانچ ایسے مابعد اطمینی حقائق سے تعلق رکھتے ہیں جن کا ظاہری حواس خمسہ سے اور اک نہیں ہو سکتا، لہذا وہ ماوراء محسوسات اور غیری حقائق ہیں جن کا علم انسان کو صرف وحی کے ذریعے ہو سکتا ہے۔ یعنی ایک خاص انسان کو براہ راست وحی کے ذریعے اور باقی عام انسانوں کو اس خاص انسان کے بیان سے بالواسطہ طور پر حاصل ہوتا ہے جس کے صادق اور سچا ہونے میں کوئی مشک و شبہ نہیں ہو سکتا۔

جن مابعد اطمینی اور ماوراء محسوسات غیری حقائق کے اعتقادِ قلبی اور ایقانِ ذہنی کا نام ایمان ہے ان میں سے پہلی حقیقت جس کو بنیادی اور اساسی حقیقت کہا جاسکتا ہے اللہ کی ذات ہے اسکی جو تمام جمالی و جلالی صفات سے کامل اور داعی طور پر متصف ہے، جن کے تصور اور شعور سے انسان کے اندر محبت و چاہت کا جذبہ نیز رعب و خوف کا جذبہ ابھرتا ہے۔ اور یہ جذبہ اس کو آمادہ کرتا ہے کہ وہ اس صاحب جمال و جلال کی رضا و خوشنودی کی خاطر اس کی اطاعت و فرمانبرداری کرے۔ قرآن و حدیث میں اللہ کے جمالی اور جلالی صفات کا ہر ہر آیت میں بڑی تفصیل کے ساتھ ذکر ہے جس کا انسانی ذہن متحمل ہو سکتا تھا۔ اس مختصر مضمون میں ظاہر ہے کہ وہ تفصیل تو پیش نہیں کی جا سکتی البتہ سورۃ الفاتحہ کی روشنی میں یہ ضرور کہا جاسکتا ہے کہ کائنات جس میں انسان بھی ایک جزء کی حیثیت سے شامل ہے، اس کو عدم سے وجود میں لانے اور پیدا کرنے والا صرف اللہ ہے۔ وہی کائنات کی ہر شے اور ہر جاندار کی حیات و بقا اور نشوونما کے لئے سامان میا کرنے اور انتظام فرمائے والا رب اور پروردگار ہے۔ انسانوں کو جو بے شمار اور گوناگون نعمتیں حاصل ہیں وہ اس کی صفت رحمانیت اور رسمیت کا نتیجہ اور اس کے فضل و کرم کا کرشمہ ہیں۔ انسانی اعمال و افعال کے لئے جزا و سزا کا جوبے لاگ اور محکم نظام ہے وہ اس کی

صفتِ عدل کا نتیجہ ہے۔ عالم کون و مکان اور دنیا نے انسانیت میں جو تغیرات و تبدلات ہوتے ہیں اور مختلف قسم کے حالات و کوائف وجود میں آتے ہیں وہ اس اللہ تعالیٰ کی مشیت اور عالمگیر اجتماعی منصوبہ بندی کے تحت وجود میں آتے ہیں۔ وہ سب کچھ جانتا دیکھتا اور ہر شے پر کامل قدرت رکھتا ہے۔ بنی نوع انسان کی دینیوی اور اخروی فوز و فلاح کے لئے جس مادی و روحانی سرو سامان انسان کے لئے دنیا میں بڑی فراوانی کے ربوبیت نے وہ سب مادی و روحانی سرو سامان انسان کے لئے دنیا میں بڑی فراوانی کے ساتھ مہیا کر رکھا ہے۔ اسی کے باقاعدہ اور اختیار میں انسان کا فائدہ و ضرر اور نفع و نقصان ہے، لہذا انسانوں کی ہر عبادت و بندگی کا تباہی میں ستحق ہے۔ اس کے سوا اور کوئی بندوں کی کسی عبادت و بندگی کا املاک و حقدار نہیں۔ بہر حال اللہ پر ایمان کے لئے ضروری ہے کہ اس کی سب صفات پر ایمان ہو جو قرآن حکیم کے اندر بیان ہوئے ہیں اور جن پر ننانوے اسامعِ حسنی دلالت کرتے ہیں۔

دو سرا عقیدہ جو ایمان کی شرعی حقیقت کے لئے ضروری ہے وہ ملائکہ کے وجود کا عقیدہ ہے، یعنی اللہ کی ایک ایسی مخلوق کے وجود کا عقیدہ رکھنا جس کے مشاہدہ سے ہماری نگاہیں قاصر ہیں۔ قرآن مجید میں ملائکہ کی جو صفات بیان ہوئی ہیں وہ یہ ہیں کہ وہ سراپا خود و بھلائی ہیں، شروع بدی کی ان کے اندر سرے سے صلاحیت ہی نہیں۔ وہ ہمہ وقت اللہ کی حمد و شکر کرتے اور اس کی تقدیس اور تسلیل میں مصروف رہتے اور زمین والوں کے لئے استغفار کرتے اور مغفرت مانگتے اور چاہتے ہیں۔ کائنات کے نظام کو قائم رکھنے اور چلانے کے لئے اللہ تعالیٰ نے ان کو جو مختلف قسم کے اعمال و امور سونپ رکھے اور جو ذمہ داریاں ان کے لئے مقرر فرمائی ہیں ان کو بے چون و چر انجام دینے میں ہمیشہ مصروف رہتے ہیں، اور کبھی اس میں سستی و کاملی نہیں برستے۔ انسانوں اور جنوں کی طرح ان کے اندر رذکور و انساث کی تقسیم نہیں۔ وہ سب یکساں و برابر ہیں۔ غیر مادی اور روحانی مخلوق ہونے کی وجہ سے ان کے اندر رکسی طرح کی کوئی مادی خواہشات نہیں۔ ان کی ایک خاص صفت یہ ہے کہ وہ اللہ اور اس کے نبیوں و رسولوں کے درمیان واسطہ بن کر اللہ کے پیغامات و رسالات نبیوں اور پیغمبروں تک پہنچاتے اور ان سے مخاطب ہو کر کلام کرتے ہیں، وغیرہ

تیرا عقیدہ جو قرآن و حدیث کے مطابق ایمان کی شرعی حقیقت کالازی جزء ہے آسمانی کتابوں کا عقیدہ ہے، جس کا مطلب یہ ہے کہ اللہ تبارک و تعالیٰ نے بنی نوع انسان کی ہدایت کے لئے مختلف زمانوں میں مختلف قوموں کے رسولوں پر جو کتابیں نازل فرمائیں وہ سب صحیح اور برحق تھیں اور یہ کہ ان میں کی آخری کتاب جوان پہلی سابقہ کتابوں کے جملہ بنیادی مضمومین اور مشمولات پر مشتمل اور جامع کتاب ہے وہ قرآن مجید ہے۔ قرآن مجید تمام سابقہ کتب سماویہ کے لئے مُصَدِّق و مُهَبِّم کی حیثیت رکھتا اور ان کی تصدیق و تگیبانی کرتا ہے۔ اس کے اندر ہدایت کا وہ سب سامان سچا موجود ہے جو سابقہ کتب میں متفرق طور پر موجود تھا، لہذا قرآن مجید پر ایمان رکھنا گویا سابقہ تمام کتب پر ایمان رکھنا اور قرآن مجید کا انکار اور اس سے کفر کرنا جملہ سابقہ کتب سماویہ کا انکار اور ان سے کفر کرتا ہے۔ اور پھر یہ ایک ناقابل انکار تاریخی حقیقت ہے کہ سوائے قرآن مجید کے باقی کوئی آسمانی کتاب آج اپنی اصل شکل میں محفوظ اور موجود نہیں۔ قرآن حکیم کی حفاظت کے لئے اللہ رب العزت نے اسباب کے ذریعے جو عجیب و غریب انتظام فرمایا ہے ان میں سے اہم ترین سبب حفاظ کے سینوں اور حافظوں میں اس کا مِن و عن اور حرف بحرف محفوظ ہو جاتا ہے۔ نزول قرآن کے بعد ہر زمانے میں مسلمانوں کے اندر بے شمار ایسے حفاظ کرام موجود رہے ہیں جن کو قرآن مجید ازاول تا آخر زیر زبر کے ساتھ لفظ بلطف از بر اور یاد رہا۔ قرآن مجید اگر مخفی کتاب کی شکل میں ہوتا تو مرور زمان کے ساتھ اس کے اندر کچھ تغیر و تبدل رونما ہو جانا غیر ممکن نہ تھا۔ بہر حال یہ ایک امر واقعہ ہے کہ کتب سماویہ میں سے قرآن کریم وہ واحد کتاب ہے جس کی حفاظت کا اللہ تعالیٰ نے خود ذمہ لیا، لہذا وہ پوری طرح محفوظ ہے۔

چوتھا قلبی اعتقاد جو ایمان کی شرعی حقیقت کے لئے لازمی اور حقیقی جزء کی حیثیت رکھتا ہے رسولوں کے متعلق اعتقاد ہے، جس کا مطلب یہ ہے کہ اللہ تعالیٰ نے بنی نوع انسان کی ہدایت کے لئے خود انہی میں سے بعض انسانوں کو نبوت و رسالت کی روحانی صفت سے نواز اور وہی کے ذریعے ان کو ایسے صحیح اور اچھے عقائد و اعمال سے بھی آگاہ

کیا جو انسان کی دنیوی اور اخروی نجات و سعادت اور فوز و فلاح کے لئے ضروری تھے اور ان غلط اور بے عقائد و اعمال سے بھی باخبر و مطلع کیا جو انسان کی دنیوی اور اخروی فوز و فلاح کے منافی تھے، اور ان پر لازم و فرض ٹھرا یا کہ وہ اپنی اپنی قوم میں تبلیغ کریں اور لوگوں کو مہشرا اور منذر کی حیثیت سے یہ بتائیں کہ صحیح و صالح عقائد و اعمال کی دنیا و آخرت میں جزاء کیا اور غلط و فاسد عقائد و اعمال کا انعام بد کیا ہے۔ چنانچہ ہر نبی و رسول نے اپنے اس مقدس فریضہ کو نہایت حسن و خوبی سے انعام دیا، نیز کتاب اللہ میں حیات انسانی کے مختلف شعبوں اور پلاؤں سے متعلق جو ہدایات و تعلیمات تھیں اپنے قول و عمل سے یہ بتلایا اور واضح کیا کہ نظری اور عملی طور پر ان کا دعا اور مطلب کیا ہے۔ قرآن مجید کے بیان کے مطابق نبیوں اور رسولوں کا یہ مقدس سلسلہ حضرت آدم علیہ السلام سے شروع ہوا اور بالآخر حضرت محمد رسول اللہ صلی اللہ علیہ وسلم پر مکمل اور ختم ہوا۔ بعض احادیث نبویہ کے مطابق ان انبیاء کی تعداد ایک لاکھ چوبیں ہزار تک ہے جو مختلف زمانوں میں مختلف قوموں کے اندر مبعوث اور جلوہ افروز ہوئے۔ قرآن مجید میں صرف ستائیں انبیاء کے ناموں کا ذکر ہے باقی کے اسماء گرامی کا ذکر نہیں، البتہ قرآن مجید میں مسلمانوں کے لئے یہ تعلیم اور تاکید ہے کہ وہ قلبی اعتقاد کے ساتھ زبان سے اس کا اظہار کریں کہ ہم بلا کسی تفرقی و تمیز سب نبیوں اور رسولوں کو برحق سمجھتے اور مانتے ہیں جو دنیا کے انسانیت کی کسی قوم میں کسی ملک اور کسی وقت میں مبعوث ہوئے۔ اس میں اجمالی ممکن اور کافی ہے، تفصیل ضروری نہیں۔

آخری نبی و رسول حضرت محمد ﷺ کے متعلق قرآن مجید میں واضح طور پر فرمان الہی ہے کہ وہ اللہ کے رسول اور خاتم النبیین ہیں۔ فرمایا : «وَلِكُنْ رَسُولَ اللَّهِ وَخَاتَمَ النَّبِيِّينَ»۔ لہذا ایمان کی شرعی حقیقت کے متحقق ہونے کے لئے ضروری ہے کہ قلب و دل میں حضرت محمد ﷺ کے رسول اللہ اور خاتم النبیین ہونے کا پختہ اعتقاد و یقین ہو، جس کا عملی اور معروفی طور پر مطلب یہ ہے کہ آپ ﷺ پر نازل شدہ کتاب قرآن مجید کو اللہ کی کتاب تسلیم کیا جائے اور اس کی ہدایات پر چلا اور عمل کیا جائے۔ نیز حضرت محمد ﷺ نے اپنے قول و عمل سے قرآن مجید کی ہدایات و تعلیمات کا

جو مطلب بیان کیا اور ظاہر فرمایا ہے اس کو دین کالازی جزء سمجھتے اور ناقابلِ تفسیخ باور کرتے ہوئے اتباعِ سنت رسول کے جذب سے اس پر عمل پیرا ہوں اور پوری طرح اس کی پابندی کرنا، بالفاظِ دیگر پیغمبر اسلام حضرت محمد ﷺ نے جو شریعت پیش فرمائی اس کو کامل اور آخری شریعت سمجھ کر اس کی پیروی و پابندی کرنا اور دوسرے کسی کو اس کے اندر کسی رد و بدل اور ترمیم و تفسیخ کرنے کا اہل اور مستحق نہ سمجھنا، دراصل آپ کو خاتم النبیین مانتا اور تسلیم کرنا ہے۔ اس کالازی مطلب یہ کہ جو شخص شریعتِ محمدیہ کو حق اور آخری طور پر کامل شریعت نہ مانتا اور اس پر عمل نہ کرتا ہو اور ساتھ ہی کسی دوسرے انسان کے متعلق یہ اعتقاد رکھتا ہو کہ اس کو شریعتِ محمدیہ میں ترمیم و تفسیخ اور رد و بدل کا حق اور اختیار ہے ایسا شخص حقیقت میں مددِ رسول اللہ ﷺ کے خاتم النبیین ہونے کو نہیں مانتا۔ اگرچہ زبان سے وہ اس کا کتنا ہی اقرار اور اطمینان کرتا ہو۔ یہ ایسے ہی ہے کہ جیسے کوئی شخص زبان سے تو اللہ تعالیٰ کی توحید کا اقرار و اطمینان کرتا ہو لیکن عملی طور پر اس کی ہر عبادت صرف اللہ کے لئے نہ ہو بلکہ اس میں غیر اللہ کو بھی شریک کرتا ہو، جو صفات اللہ کی ذات سے مختلف ہیں جگہ میں سے کسی کے لئے ان میں سے کوئی صفت مانتا ہوا یہ شخص کا زبان سے توحید کا اقرار بے معنی اور غیر معتبر ہوتا ہے کیونکہ حقیقت واقعہ کے لحاظ سے وہ موحد نہیں ہوتا۔ مختصر الفاظ میں مطلب یہ کہ ہر قلبی اعتقاد اور لسانی اقرار کا خارج میں ایک معروضی اور واقعی مفہوم و مطلب ہوتا ہے، اگر وہ موجود ہو تو اعتقاد و اقرار کی تصدیق و رسم تکذیب ہو جاتی ہے۔

ایمان کی شرعی حقیقت کے تحقق کے لئے جس پانچویں قلبی اعتقاد کا وجود ضروری ہے وہ حیات بعد الہمات اور حشر و نشر اور اخزوی جزاء و سزا اور ثواب و عقاب کا اعتقاد ہے۔ مطلب یہ کہ اگر کوئی مرنے کے بعد دوبارہ زندہ ہونے اور اخزوی زندگی میں اپنے اچھے برے اعمال کی پوری جزاء و سزا پانے کا اعتقاد نہ رکھتا اور جنت دوزخ کا منکر ہو وہ شرعی طور پر مومن نہیں ہو سکتا۔ قرآن مجید میں تقریباً ایک سو چالیس مرتبہ مختلف سیاق و سابق میں اس انداز سے ذکر ہے کہ اس پر ضرور ایمان ہونا چاہئے۔ کثیر التعداد آیات میں ایمان باللہ اور ایمان بالآخرۃ کا ایک ساتھ ذکر ہے۔ بعض آیات میں ایمان باللہ کے ساتھ

ایمان بالرسول کا اور بعض آیات میں ایمان باللہ کے ساتھ ملائکہ کتب، رسول اور یوم الآخر کا سجائز کرے۔ سورۃ البقرہ کی آیت ۷۷ امیں ہے :

﴿ وَلِكُنَ الْيَرَى مَنْ أَمَنَ بِاللّٰهِ وَالْيَوْمِ الْآخِرِ وَالْمَلَائِكَةَ وَالْكِتَابِ وَالنَّبِيِّنَ ..... الْآیَة ۷۷﴾

”لیکن نیکی اس کی نیکی ہے جو اللہ کے متعلق ایمان رکھتا اور یوم آخر، ملائکہ کتاب اور نبیوں کے متعلق بھی ایمان رکھتا ہو۔“

اور چونکہ ایمان باللہ میں اللہ کی بعض صفات پر ایمان لازم آتا ہے کہ ملائکہ کتابوں، رسولوں اور آخرت پر ایمان ہو۔ مطلب یہ کہ اللہ کی صفتِ رحمت، صفتِ ربوبیت، صفتِ ہدایت اور صفتِ عدالت کا تقاضا ہے کہ جس طرح یہاں دنیا میں بنی نوع انسان کی خیر و بھلائی اور فلاح و بہود کے لئے اس کی مادی اور جسمانی ضرورتوں کا عجیب و غریب نظام اور سامان موجود ہے اسی طرح اس کی روحانی اور اخروی ضرورتوں کا سامان اور انتظام بھی ضرور موجود ہو جس پر اس کی حقیقی اور دلائی فوز و فلاح کا دار و مدار ہے۔ روحانی ضرورتوں کا سامان موجود ہونے کا مطلب یہ ہے کہ انسان کو ان روحانی امور و اعمال کا علم ہو جن کو قبول و اختیار کرنے سے اس کو روحانی اور اخروی فوز و فلاح اور سعادت و کامرانی نصیب ہو سکتی ہے۔ چنانچہ اللہ تعالیٰ نے اپنی رحمت، ربوبیت اور ہدایت سے بذریعہ ملائکہ کتب سماویہ اور رسولوں و نبیوں کے وہ روحانی سامان مہیا فرمایا۔ بتا برس ملائکہ کتابوں اور رسولوں پر ایمان گویا اللہ تعالیٰ کی مذکورہ صفات پر ایمان ہے۔ اسی طرح ان کے انکار سے مذکورہ صفاتِ الیہ کا انکار لازم آتا ہے اور ایمان باللہ کی نفی ہو جاتی ہے، علی ہذا القیاس۔ اخروی زندگی اور اس میں کامل جزاً و سزا ہونے پر ایمان دراصل اللہ کی صفت عدالت پر ایمان کا لازمی تقاضا ہے اور آخرت کا انکار۔ اللہ کی صفت عدالت کے انکار کو مستلزم ہے جس کا ”مَالِكُ يَوْمِ الدِّينِ“ اور ”أَحْكَمُ الْحَاكِيمِينَ“ میں بیان ہے۔

سطور بالا میں جو عرض کیا گیا اس سے مقصود یہ بتلاتا ہے کہ ایمان کی شرعی حقیقت جن مذکورہ پانچ ایمانی عقائد سے متحقق ہوتی ہے معنوی طور پر وہ آپس میں لازم و ملزم کی طرح مربوط ہیں۔ ان میں سے کسی ایک کا بھی انکار حقیقت ایمان کی نفی کر دیتا ہے۔ (جازی ہے)

# یادداشت بنام وزیر اعظم پاکستان

یہ یادداشت ۲۳ مئی کو تنظیمِ اسلامی کے وفد کی جانب سے جس کی  
قیادت امیر تنظیمِ اسلامی ڈاکٹر اسرار احمد کر رہے تھے، وزیر اعظم  
سینئر نرث اسلام آباد میں وزیر اعظم سے ملاقات کے موقع پر پیش  
کی گئی۔

بِسْمِ اللّٰهِ الرَّحْمٰنِ الرَّحِيْمِ

بند ملت گرامی میاں محمد نواز شریف وزیر اعظم پاکستان  
السلام علیکم و رحمۃ اللہ و برکاتہ

محترم میاں صاحبِ اللہ تعالیٰ نے آپ کو اس وقت جو حیثیت عطا فرمائی ہے وہ ایک  
جائب بہت بڑا اعزاز و اکرام ہے تو دوسری طرف اتنی ہی بڑی آزمائش اور امتحان بھی  
ہے۔

محترم میاں صاحبِ اس حقیقت کا آپ کو تو خود ایک بار تجربہ ہو چکا ہے کہ حکومت  
و اقتدار ہرگز کوئی مستقل اور داکی چیزیں نہیں ہیں۔ بقولِ اقبال : ”جو تھا نہیں ہے، جو  
ہے نہ ہو گا، یہی ہے ایک حرفاً محترماً“۔ لہذا اس مملکتِ خداداد پاکستان میں اسلامی  
ریاست یا بالفاظ دیگر نظامِ غلافت کے لئے دستور سازی کا جو عمل قرارداد مقاصد سے  
شروع ہوا تھا، اسے جلد از جلد پایہ تکمیل تک پہنچا کر بر عظیم پاک و ہند میں اسلام کی نشانہ  
ثانیہ کے اس عمل کو ”بھلکے ہوئے آہو کو پھرسوئے حرم لے چل“ کے مصادق صحیح رخ پر  
ڈال دیجئے، جو حضرت مجدد الف ثانی سے علامہ اقبال تک کے چار سو سالہ عمل تجدید  
واحیاء دین پر مستزد مسلمانان ہند کی نوے سالہ قومی مساعی جن کو بالآخر قائد اعظم محمد علی

جناب کی زیر ک اور ولہ انگلیز رہنمائی اور لاکھوں مسلمانوں کی جانوں اور ہزار ہاتھوں کی عصتوں کی قربانیوں نے قیام پاکستان کی منزل تک پہنچایا تھا۔ تا کہ ایک جانب آپ اللہ اور رسول ﷺ کے محبوب بن جائیں اور دوسری جانب مسلمانان پاکستان ہی نہیں اسلامیان عالم کی آنکھوں کا تارابن جائیں ।

محترم میاں صاحب اپاکستان کے دستور میں اگرچہ ایک جانب اسلامی ریاست اور نظام خلافت کے جملہ دستوری تقاضے تمام و کمال موجود ہیں لیکن دوسری جانب انہیں بالکل غیر موثر اور پابند سلاسل کرنے والی دفعات بھی موجود ہیں۔ اب اللہ کی نفرت و تائید کے بھروسے پر اور ایک جرات مومنانہ کے ساتھ صرف چند لفظی تراجمیں سلطنت خدا دادا پاکستان کو کم از کم دستوری سطح پر اس عالمی خلافت علی منہاج النبوت کا نقطہ آغاز ہایا جا سکتا ہے جس کے عالی سطح پر قیام کی نوید جاں فزا بی اکرم ﷺ کی صحیح احادیث مبارکہ میں موجود ہے۔ اور وہ لفظی تراجمیں حسب ذیل ہیں :-

۱۔ الحمد للہ کہ ہمارے دستور میں "قرارداد مقاصد" و فہ ۲۔ الف کی حیثیت سے موجود ہے جو اصولی اعتبار سے اسلامی ریاست یا نظام خلافت کے پورے اساسی فلسفے کو اپنے اندر سوئے ہوئے ہے۔ اس کے ضمن میں صرف اس چند لفظی صراحة کی مزید ضرورت ہے کہ "یہ قرارداد پورے دستور پر کلی طور پر حاوی ہوگی"۔

۲۔ و فہ ۲۲۷ کو اس تشرع کے اضافے کے ساتھ کہ "قرآن اور سنت رسول" کو پاکستان کے اعلیٰ ترین قانون کی حیثیت حاصل ہوگی" و فہ ۲ ب کی حیثیت سے قرارداد مقاصد کے ساتھ متعلق کر دیا جائے۔

۳۔ و فہ ۲۵ میں یہ صراحة کی جائے کہ صدر مملکت اس دفعہ کے تحت حاصل شدہ اختیار کو شرعی حدود کے ضمن میں شریعت امیلٹ نجع آف پریم کورٹ آف پاکستان کے فیصلوں میں کسی کمی یا تبدیلی کے لئے استعمال نہیں کر سکیں گے۔

۴۔ فیڈرل شریعت کورٹ اور پریم کورٹ آف پاکستان کے شریعت امیلٹ نجع کے سلطے میں ضروری ہے کہ :-

(۱) ان کے نجع میں صاحبان کی شرائط ملائمت کو ہائی کورٹ اور پریم کورٹ کے نجع

صاحبان کے مساوی بنایا جائے۔

اور

(ii) ان میں مستند اور جید علماء کی معتقد بہ تعداد کی شمولیت لازمی بنائی جائے۔ (اس سلسلے میں خالص فتنی اصطلاحات اور دستوری وفعت کے حوالوں کے ساتھ مطلوبہ تراجم اس عربی نے کے ساتھ مسلک ہیں)۔

۵۔ فیڈرل شریعت کورٹ کے قیام کے بعد اسلامی نظریاتی کونسل ایک غیر ضروری ادارہ ہے۔ اسے ختم کر کے اخراجات کی بچت کی جائے۔ گویا دستور کی وحدت ۲۲ کی شق (i) اور (iii) کے علاوہ دستور کے پورے حصہ نہ کو ختم کر دیا جائے۔

جانشی مکملی معيشت کو سود کی لعنت سے پاک کر کے اللہ اور رسول سے جنگ بند کرنے کا سوال ہے جس کا اعلان بھرم اللہ خود آپ بھی اپنے نشری خطاب میں علی روؤس الاشاد کر چکے ہیں، درج ذیل دو صورتوں میں سے ایک کو فوری طور پر اختیار کر لیا جائے ہے۔

(i) فیڈرل شریعت کورٹ کے فیصلے کے خلاف پریم کورٹ میں دائرہ شدہ اپیل واپس لے کر فیڈرل شریعت کورٹ ہی سے اس کے فیصلے کی تعیین کے لئے ایک سال کی مزید مدت کی درخواست کی جائے۔

(ii) پریم کورٹ میں دائرہ شدہ اپیل کی فوری سماحت کا اہتمام کیا جائے اور اس کے لئے اہمیت نفع فی الفور تشكیل دیا جائے۔ اور اس کی سماحت کے دوران تبادل نظام کی تدوین کی مسامی جاری رکھی جائیں تا کہ اپیل کے فیصلے کے بعد تعیین کے لئے کسی مزید مدت کی ضرورت نہ ہو۔

برائے مرکزی مجلس عاملہ تنظیم اسلامی پاکستان

(ڈاکٹر اسرار احمد)

امیر تنظیم اسلامی

## انا لله وانا اليه راجعون

پنجاب یونیورسٹی کے شعبہ اسلامیات کے سابق استاد ہامور محقق و معروف عالم دین جناب حافظ احمد یار قضاۓ الہی سے ۱۵/۰۶/۱۹۸۷ء کی رات گیارہ بجے انتقال فرمائے گئے ہیں۔ مرحوم اسلامی علوم و فلسفہ کے ایک ماہر کے طور پر نمایاں مقام کے حامل تھے۔ آپ ”لغات و اعراب قرآن“ کے نام سے ایک گراں قدر تحقیق کام میں اپنی وفات تک مشغول رہے جو انجمن خدام القرآن کے زیر انتظام شائع ہونے والے مہنماں ”حکمت قرآن“ میں قط وار شائع ہو رہا ہے۔ امیر تنظیم اسلامی ڈاکٹر اسرار احمد اور مرکزی انجمن خدام القرآن کے ساتھ ان کی وابستگی بست پر انی اور نہایت گمراہ تھی۔ مرحوم ایک طویل عرصہ قرآن اکیڈمی اور قرآن کالج لاہور میں تدریسی خدمات سر انجام دیتے رہے۔ حافظ احمد یار مرحوم کی نماز جنازہ امیر تنظیم اسلامی ڈاکٹر اسرار احمد نے باغِ جناح لاہور میں نماز جمع کے بعد پڑھائی جس میں زندگی کے مختلف شعبوں سے حق رکھنے والے لوگوں نے بڑی تعداد میں شرکت کی۔ مرحوم کی تدفین ان کی وصیت کے مطابق قرآن اکیڈمی کے قریب ملاؤں ٹاؤن (مزیداً) کے قبرستان میں کی گئی۔ امیر تنظیم اسلامی نے مرحوم کی اسلام اور خصوصاً قرآنی خدمات کی تعریف کرتے ہوئے انہیں خراج عقیدت پیش کیا اور مرحوم کے پیش ماندگان سے تعریف کیا۔

## ضرورت رشتہ

سرگودھا کے ایک رفق تنظیم کو اپنی ۱۹ سالہ بیٹی، میڑک، ڈپلوم ان ڈریس مینگ ایڈڈ ڈائرینٹری کے لئے موزوں رشتہ مطلوب ہے۔

رابطہ : بذریعہ میشان، K-36 ملاؤں ٹاؤن لاہور

☆ ☆ ☆

ایک 42 سالہ کاروباری، میڑک پاس اور دینی تعلیم کے حامل رفق تنظیم اسلامی کے لئے دینی مزاج کی حامل ترجیح اوقیانوسیہ تنظیم اسلامی کا رشتہ مطلوب ہے۔ ذات پات کی قید نہیں ہے۔ رشتہ طے ہونے کی صورت میں شادی جلدی ہو گی — رابطہ : محمود اختر بخاری

معرفت قاری فتحاء الرحمن، مدرس جامد صدیقیہ سکیٹر 4/B میرپور آزاد کشمیر

☆ ☆ ☆

33 سالہ پہنچہ خلیفہ میڑک پاس نوجوان خاتون کے لئے موزوں رشتہ درکار ہے۔

رابطہ : سید یوسف واجد، 491/51-B کورنگی نمبر 6 کراچی 74900

## اے اسلام ! تو عورتوں کا سب سے بڑا محسن ہے — پروفیسر رشیا بتوں علوی —

اے اسلام تیرا نام و لقب کتنا پیارا، دلکش اور کیا حسین و جمیل ہے۔ سرپا تسلیم و نیاز، ہمہ تن اطاعت و انتیاد، سرتیار ضا جوئی و خدا تری، تو ایک لازوال حقیقت ہے۔ تو سرمدی صد اقوٰں کا گنجینہ، انوار الٰہی کا خزینہ، رحمت الٰہی کا محروم، رحمان شناس، خدا تری کا زینہ اور کائنات کی وسیع و عریض پہنائیوں کا امین ہے۔

اے اسلام ا تو اپنے نام نہ اؤں پر اتنی برکات نازل کرتا ہے، اپنے قائمین کو بے بنا انجامات سے نوازتا ہے، اپنے معتقدین کو دین و دنیا کی فوز و فلاح کی ضمانت دیتا ہے، ان کی دنیوی زندگی میں حسن و رعنائی پیدا کرتا ہے اور ان کی عاقبت کو نکھارتا ہے۔

تحقیق کے میدان میں جولانیاں دکھانے کے بعد، جب تکے حقیقت میں سرگردان رہنے کے بعد دریائے حقیقت میں غرق ہو کر میں یہ اعتراف کرتی ہوں کہ اے اسلام، جو بمار میں نے تیرے گلتان میں دیکھی، جو عروج مجھے تیرے سائے میں حاصل ہوا، جن صد اقوٰں کو میں نے تیری پناہ میں آنے کے بعد پایا، جو احسانات تو نے مجھ پر نازل کئے، وہ مجھے دنیا کے کسی نظام حیات، کسی طرز فکر، کسی تمدن اور کسی دین و مذہب کے سائے میں حاصل نہ ہوئے تھے۔

(۱) میں ایک گم کروہ راہ مسافر تھی، جسے اپنی منزل مقصود کا علم نہ تھا، میں شجر و جمر کی پرستار تھی میں تو ہم پرستی اور جمالت کی زنجیروں میں اسیر تھی۔ میں دیوتاؤں اور جنوں کو معبد سمجھتی تھی۔ جوں کی نذر نیاز کرتی تھی۔ ہزاروں آستانوں پر حاضری دیتی تھی۔ قبروں اور ڈھیروں کو قبولیت دعا کا منع سمجھتی تھی۔ مگر اسلام تیرے سائے میں آنے

کے بعد ان تمام بے جان ڈھیروں اور پھرولوں بے بس شجر و جزیرے کے کس دیوبناؤں و جنون کے خاکر دوارے سے منہ موڑا۔ تو نے میری پیشانی کو اس خداۓ لمیزیل ولایزال کے آگے بجھہ ریز کر دیا اور میری پیشانی کو صرف اسی در کے لئے وقف کر دیا۔ میری وفاوں کا مرکز، میری دعاوں اور استعانت کا مرچع تو نے اللہ تعالیٰ کو بنایا۔ اس طرح بھولی بھکی مخلوق کا رشتہ اس کے خالق سے ملا کر اسے منزل مقصود سے آگاہ کر دیا۔

(۲) اے اسلام اذارون نے تو میرا رشتہ نباتات و حیوانات کے ساتھ جوڑا تھا۔ اور اس طرح مجھے صرف ایک معاشرتی حیوان (Social Animal) بنا چھوڑا تھا، مگر تو نے مجھے اس حقیقت سے متعارف کرایا کہ میں انسان ہوں، حیوان نہیں ہوں۔ اور انسان بھی وہ بنے خدا نے اشرف المخلوقات کے لقب سے نوازا ہے۔ جو تخلیق خداوندی کا شاہکار ہے، جسے خود خالق کائنات نے اپنے ہاتھوں سے بنا کر اس میں اپنی روح پھوکی۔ اے اسلام میں کتنی حقیر تھی، تو نے مجھے کتنا عظیم بنا دیا۔

(۳) مجھے راہب بھکشو اور یوگی یہی بتاتے تھے کہ اگر تو راہ حقیقت پر گامزن ہونا چاہتی ہے تو تمام دنیا سے کنارہ کش ہو جا، کیونکہ یہ چیزیں تمہاری دشمن ہیں اور تمہارے دامن کو غلامت سے آلووہ کر دیں گی۔ ان کو برتنے میں ہلاکت آفرینی کا سامان ہے۔ اس لئے اس کی لذات و دلچسپیوں سے، اس کے حسن و رعنائی سے، اس کے فوائد و ثمرات سے کنارہ کش ہو جا۔ مگر اے اسلام، تیرے سائے میں آنے کے بعد مجھے پتہ چلا کہ یہ چیزیں تو میری خادم ہیں، میرے لئے مسخر ہیں، میرے آقا کی خوشی اسی میں ہے کہ ان کو استعمال کر کے، ان سے لطف اندو زہو کر اور اس دنیا کو بر تکران دنوی لذا نزد پر شکر الہی ادا کرو۔ کیونکہ میں زمین میں اللہ کا غلیف ہوں۔ اس نے مجھے خلافت ارضی کا غلط پہنایا ہے۔ اس غلط کو زیب تن کرنے کے بعد خدا کے اطاعت کیش بندے کی حیثیت سے ان اشیاء میں تصرف کرنے میں ہی میری دنبوی و اخروی سعادت ہے۔ اور جو لوگ اس دنیا کو نہیں بر تھے، اس کے لذائذ و ثمرات سے لطف اندو زہو نہیں ہوتے، خدا انہیں سرزنش فرماتا ہے:

﴿فَلَمَّا مَرَّ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالظَّيْبَاتِ﴾

(الاعراف : ۳۲) رِزْقٍ.....

"اے چیغیر) ان لوگوں سے پوچھئے کہ اللہ نے جوزیت (کے ساز و سماں) اور کھانے (پینے) کی سحری چیزوں پیدا کی ہیں؟ ان کو کس نے حرام کیا ہے۔"

سورہ البقرہ میں ارشاد ہوتا ہے :

**﴿هُوَ الَّذِي خَلَقَ لَكُمْ مَا فِي الْأَرْضِ جَمِيعًا...﴾**

"وہی ہے جس نے ہر دن چیز جو زمین میں ہے تمہارے لئے پیدا کی۔"

سورہ خلیل میں فرمایا :

**﴿وَسَخَرَ لَكُمُ الَّيْلَ وَالنَّهَارَ وَالشَّمْسَ وَالْقَمَرَ،**

**وَالنُّحُومُ مُسَخَّرَاتٍ بِإِمْرِهِ...﴾** (الخلیل : ۱۲)

"رات و دن، شمس و قمر وغیرہ سب اللہ نے تمہارے لئے مطیع و منقاد بنائے اور ستارے بھی اس کے حکم سے تمہارے لئے ساختے ہیں"

اس طرح اے اسلام تو نے مجھے دنیا کی ہر نعمت سے مبتلا ہونے پر ابھارا۔ بارش، سمندر اور سورج، ہوا، پہاڑ، پانی غرضیکہ ہر چیز کو میرے فائدے کے لئے مامور فرمایا۔ اگر میں اللہ کی فرمانبردار رہوں تو یہ سب چیزوں میری فرمانبردار اور خادم ہیں۔ اللہ اللہ قربان جائیے اس عظمت انسانی پر جو اے اسلام نے عنایت فرمائی ہے۔

(۳) اے اسلام تو نے مجھے خاتم الانبیاء کی امت سے گردانا جو کہ سید المرسلین ہیں، سرور دو عالم ہیں، دانائے سبل ہیں۔ جن کے ہاتھوں تمام انبیاء کا دین مکمل ہوا، وہ نبی جن کی ذات میں کاملیت اور جامعیت بیک وقت جمع ہیں کہ انہوں نے ہماری زندگی کے ہر گوشے میں اپنا عملی اسوہ چھوڑا، اور زندگی کے کسی پہلو کو تشقہ تکمیل نہیں چھوڑا۔ انہوں نے ایک یتیم کی حیثیت سے زندگی کا آغاز کیا اور بے مثال شوہر، رحیم و شفیق باپ، امانت دار تاجر، ایثار کیش انسان، صدر رحمی کرنے والے رشتہ دار اور نبیوں کے سردار بن کر ابھرے، رام حق میں تمام دنیا کے انسانوں سے زیادہ محنت، ہمت، پامروی، جان کیشی کے ساتھ مصائب سے، اور بالآخر دین کے سب سے بڑے یہود کی حیثیت سے بے بھرا انسانوں کے لئے اپنے مبارک اسوہ حسنہ چھوڑ گئے۔ **اللَّهُمَّ صَلِّ وَسَلِّمْ عَلَيْهِ۔**

(۴) مدحوب کے اچارہ ذمہ پادری، برہن، کامن وغیرہ مجھے سمجھاتے تھے کہ ہمارے

توسط کے بغیر تو اپنے آقا تک نہیں پہنچ سکتی۔ وہ اتنی عظیم الشان ہے کہ اس سے رابطہ کے لئے تو واسطہ در واسطہ کی ضرورت ہے جس طرح کسی دنیاوی بادشاہ تک پہنچنے کے لئے یورپیاں میں کئی وسائل کی ضرورت ہوتی ہے۔ مگر اے اسلام، تو نے مجھے ایک نیا ہی درس دیا کہ میرا اللہ، میرا معبود میرا آقا تو میری شاہ رگ سے بھی زیادہ قریب ہے۔ وہ ہر وقت میری فریاد سننے کو اور پیری دعا و نیاز قبول کرنے کو چشم برہ رہتا ہے۔ میں جب بھی اس کے روازے پر دستک دوں، وہ مجھے اپنا حرم راز ہالیتا ہے۔ میں اس کی اطاعت میں ذرا سی مرگرگی دکھاؤں تو وہ مجھے اپنے مقریبین کی صفائی میں اور اپنے اولیاء کے زمرے میں سے کردا ہے۔

(۶) کچھ مغربی محقق (مارکس و انجلز) مجھے معاشی حیوان قرار دے چکے تھے۔ گویا میں صرف معاشی عوامل کے رحم و کرم پر تھی، یعنی معيشت ہی میری زندگی کی سب سے بڑی حقیقت قرار پا چکی تھی، مگر اے اسلام، تیری پناہ میں آنے کے بعد میں اس حقیقت سے آشنا وی کہ ہرگز یہ مکوڑے اور ہر شجر و جمیر کا رزق تو اللہ نے اپنے ذمے لے رکھا ہے۔ اس نے انسان کے رزق کا سامان تو بد رجہ اولیٰ کر رکھا ہے۔ اے اسلام، تو نے معيشت کے بجائے اطاعت اللہ کو، خدا کے قانون کے آگے سرتسلیم خم کر لینے کو میری زندگی کی سب سے بڑی حقیقت قرار دیا۔

(۷) مجھے ایک نظام حیات عطا کیا۔ یہ نظام حیات اور یہ قانون خداوندی زندگی کے ہر بلوپر حاوی ہے۔ پہلے میں اپنا فلسفہ و تہذیب یونان سے اخذ کرتی تھی، قانون روما سے، معيشت مارکس سے اور معیار زندگی کی افزونی کو قبلہ مقصود تھرا تی تھی، مگر انے اسلام، تو نے مجھے سکھایا کہ اگر میں قرآنی نظام حیات قبول کرلوں تو میری زندگی کے سب گوشے کھر کتے ہیں۔ چنانچہ اس قرآن نے مجھے اطاعت اللہ کے تحت اخلاقی اقدار کی مسراج تک پہنچایا، میری تہذیب نفس کی، مجھے معاشرے کے ایئی کیث بتائے۔ اپنے آداب معاشرت سکھا کر مجھے معيشت سکھائی، مجھے معاشرت سکھائی۔ اور ہر گوشہ کا رابطہ برہ راست اعلیٰ خلاقی اقدار کے تابع قرار دیا۔ اس طرح اسلامی معاشرت دنیا کی بہترین معاشرت، اسلامی یادداشت دنیا کی بہترین یادداشت اور اسلامی معيشت دنیا کی بہترین معيشت قرار پا گئی۔

(۸) اے اسلام، تیری جس خوبی سے میں سب سے زیادہ متاثر ہوں وہ تیری اعتدال و توازن ہے۔ تو نے ہر گوشہ حیات میں افراط و تفریط سے منہ موڑ کر اعتدال کی راہ اختیار کی۔ نہ تو فرد کو معاشرے کے رحم و کرم پر چھوڑ دیا کہ وہ معاشرہ کے مفاد کے لئے اپنازاتی مفاد قریان کر دے۔ اور نہ ہی اجتماع و معاشرہ کی حقیقت کو نظر انداز کیا، بلکہ یہ اجازت دی کہ انسان اپنے اغراض و مقاصد پر چلتا ہے بشرطیکہ اس سے اجتماعی مفاد و مقاصد کو ضرر نہیں۔ اسی طرح نہ ہی مجرد دنیاداری کو مستحسن قرار دیا، نہ ہی مجرد ریاضت و عبادات کو۔ بلکہ دنیا کے دھن دوں اور دنیاوی کار و بار میں پھنس کر دین پر عمل کرنے کو ترجیح دی۔ اس طرح کہ دنیوی دھندے اللہ کے حکم کے مطابق بجالاؤ، تو یہ سب تمہاری عبادت ہے، ریاضت ہے اور مجاہد ہے۔

(۹) میں ایک جاہل و گم کرده راہ ضلالت کے گھرے گاروں میں سرگردان تھی۔ اے اسلام، تو نے علم کو میری زندگی میں ایک نمایاں مقام عطا کیا اور علم کی روشنی میں میری تاریک زندگی کو منور کیا۔ دیگر تمام معاشرے علم کو صرف چند طبقوں تک محدود رکھتے تھے مگر اے اسلام، تو نے ہر طبقہ کے لئے بلا امتیاز رنگ و نسل علم کا دروازہ واکر دیا۔ وہ علم جس نے حضرت انسان کو مسحود الملائکہ کا منصب عطا کیا تھا، اسی علم الٰہی سے ہر شخص کسی بھی امتیاز کے بغیر متعین ہو سکتا ہے، صرف عمل شرط ہے۔ چنانچہ جو کوئی بھی محنت کوشش اور جبجو کے ساتھ علم حاصل کرے اور اس پر عمل پیرا ہو، وہ انبیاء کا وارث، امت کا چراغ اور قوم کا راہبیر اور لیڈر ہے۔ تو نے سوت کاتنے والوں (امام غزالیؒ کے والد) ہندیا بیچنے والوں (امام قدوریؒ) تبلیغ کرنے اور بیچنے والوں (زیاتؒ) غرضیکہ ہر ایک کو جب علم کی مندرجہ بخشایا تو پھر انہیں امت مسلمہ کا عظیم الشان اور باعث صد اخخار لیڈر بنادیا۔ یہ کتاب دو احسان ہے۔

(۱۰) میں سوچا کرتی تھی کہ میں کیوں پیدا ہوئی، مجھے کس نے پیدا کیا۔ میری تخلیق کی غرض و غایت کیا ہے؟ میرا امرنے کے بعد کیا انجام ہو گا، کیا یہ دنیا فنا ہو گی یا نہیں، یہ دنیا خود بخود وجود میں آئی یا اس کے وجود میں آئے کی کوئی غرض و غایت ہے۔ کیا یہ فنا ہو گی یا نہیں۔ یہ اور اس قسم کے سیکھوں سوال مجھے ہر وقت پریشان کرتے رہتے تھے اور ان سوالوں سے

میری زندگی اجیرن کرڈاں تھی، مگر اے اسلام، تیرا دامن تمام لینے کے بعد مجھے ان تمام بواں کے جواب مل گئے۔ مجھے معلوم ہو گیا کہ مجھے پیدا کرنے والی ایک عظیم الشان ہستی ہے جس کا اسم ذات "اللہ" ہے۔ اللہ نے ہی ہرجیز تخلیق کی ہے۔ یہ دنیا یہ زمین، یہ بے ستون نیلگوں آسمان، یہ وسیع و عریض فضا کی پہنائیاں، یہ رات دن کے انقلاب، یہ شمس و قمر اور کو اکب کاظم، یہ موسوں کے تغیر و تبدل سمجھی اسی کی کرشمہ سازی ہے۔ اس نے ہر چیز کو ایک معلم منسوبہ کے تحت پیدا کیا ہے اور ہرجیز سے اس کا کام لے رہا ہے۔ اس نے انسان کو پیدا کیا، اسے اپنی عبادت کے لئے پیدا کیا، اپنی اطاعت اس پر لازم قرار دی۔ برائیوں سے روکنا اور نیکی کا حکم کرنا، دنیا میں نیکی کو فروغ دینا، خود نیکی پر عمل پیرا ہونا اور دوسرے انسانوں کو برائیوں سے روکنا اس کا منصب اولین ہے جو انسان اپنے مقصد کو پورا کرتا ہے، اسے خدا اپنی عظیم نوازشات سے سرخو کرے گا۔ اور جو اس میں کوتاہی کرتا ہے اس کے مکونوں کے مقابلے میں سرتباہی کرتا ہے اور اس کا سرکش اور باغی بن کر رہتا ہے، اسے اللہ اپنے زبردست عذاب کی وعید ناتا ہے۔ اسی جزا و سزا کے معاملہ کے لئے وہ ایک دوسرا عالم پیدا کرے گا۔ دنیا میں جتنے لوگ مرچکے ہیں، اسی عالم میں ان سب کو دوبارہ پیدا کرے گا۔ ان کے اعمال کو اپنی میزان میں تو لے گا، پھر اس میزان کے مطابق انسان کو جزا و سزادے گا۔

(۱) اے اسلام، میں عورت تھی اور عورت ہونے کی حیثیت سے کسی معاشرے، کسی دین یا کسی تہذیب نے مجھے نمایاں مقام عطا نہ کیا۔ میری پیدائش منحوس سمجھی جاتی تھی۔ مجھے بیشہ مرد کا غلام تصور کیا جاتا تھا۔ میں وراثت سے محروم تھی، زندگی کے حقوق سے محروم تھی۔ میری تخلیق کا مقصد ہی صرف مرد کی ملکوی سمجھا جاتا تھا۔ مرد مجھے اپنی خواہشات کا حلہ نہ سمجھتا، مجھے دلفریب برائی، غارت گرد رباری، خانگی آفت، پیدائشی فتنہ، سرپا محصیت اور بنی نوع انسان میں فساد و گناہ کی بنیاد قرار دیا جاتا تھا۔ میں مظلوم تھی۔ کسی کو مجھ پر ترس نہ آیا۔ میری عزت و ناموس لٹ پھلی تھی، مگر کسی کو میری نامہس کی پرواہ نہ تھی، کسی کو میرے حقوق یاد نہ تھے۔ مگر اے اسلام، تو نے مجھے جیسی بے کس، بے نوا اور مظلوم عورت پر کیا کیا احسانات کئے۔ مجھے مرد کی مساوی بھی قرار دے کر مرد

کے ہم پلہ بنا دیا۔ تو نے مرد کی مانند میرے حقوق بھی مقرر کئے اور ان کی ادائیگی مرد پر لازمی قرار دی۔ مجھے و راشت سے حصہ دلایا۔ مجھے مر، نفقہ اور حسن سلوک کے حق عطا فرمائ کر مجھے گھر کی باوقار مالکہ بنایا۔ میری پرورش کو باعث رحمت الہی اور جنت کے حصول کا ذریعہ قرار دیا، مجھے تعلیم و تربیت کے حقوق عطا فرمائے، میری عزت و ناموس کی حفاظت کی، مجھے ذمہ داریوں سے دست کش قرار دیا اور پیارے سے گھر کو میری جدوجہد کا مرکز قرار دے کر مجھے ہر قسم کی آوارگی اور افراط و تفریط سے محفوظ کر دیا۔ مجھے مرد کے ظلم و ستم کے مقابلے میں اپنا حق خلع استعمال کرنے کی اجازت دی۔ اس طرح مجھ پر ایک عورت کی حیثیت سے اے اسلام تو نے جو احسانات کئے ان کو شمار نہیں کیا جاسکتا۔

(۱۲) میں غلام تھی اورہ معاشرہ کے رحم و کرم پر تھی۔ میرے مالک مجھ سے بیگار لیتے تھے اور تن و جان کا رشتہ قائم کرنے کے لئے قوت لا یکوت مہیانہ کرتے تھے۔ میں تیم و بے آسرا تھی، اس نے مجھ پر ہر قسم کا ظلم و ستم روار کھا جاتا تھا۔ اور کوئی میرے سر پر دست شفقت پھیرنے والا نہ تھا۔ میں کالی اور بد شکل تھی اور معاشرہ صرف گوروں اور خوش شکل لوگوں کو معزز سمجھتا تھا۔ میں غریب تھی اور معاشرہ میں صرف اس شخص کی عزت تھی جو مال و دولت والا ہو، اس کے پاس نوکروں چاکروں کے جھرمٹ ہوں، خوشامدیوں اور چاپلوسوں کا ہجوم ہو، اس کا بینک بیلنٹس ہو، اس کے پاس بے اندازہ کوٹھیاں و کاریں ہوں۔ میرا پیشہ معمولی تھا، اس نے مجھے موچی، قصاب، جام وغیرہ ہونے کی بنا پر معاشرہ میں نظر خاترات سے دیکھا جاتا تھا۔ میں بخی ذات کی تھی، اس نے اعلیٰ ذات والے مجھ سے چھو جانا بھی براپاپ سمجھتے تھے۔ مگر اے اسلام، تیری پناہ میں آنے کے بعد مجھے سکون کا وہ دریا خانہ میں مارتانظر آیا کہ میں اس میں مکمل طور پر غرق ہو گئی۔ بیساں کوئی لونی و لسانی، نسلی و قومی، امیری و غریبی کے امتیازات نہ تھے۔ اے اسلام تیری نگاہ میں ساری مخلوق یکساں تھی، اور اسلام کا تمام نام لیوا مساوی حیثیت کے مالک اور آپس میں بھائی بھائی تھے۔ تیرا قانون صرف غریبوں، تیمبوں، بے کسوں اور بے نواؤں کے لئے نہ تھا، بلکہ امیر و غریب پر اور آقا و غلام پر اس کا اطلاق ہوتا تھا۔ تیرے احسانات طبقہ امراء تک محدود نہ تھے، بلکہ ہر امیر و غریب، آقا و غلام، مردو عورت، بے کس حقیر و معزز، ہر کوئی کسی قسم کے امتیاز کے بغیر

ان احسانات سے یکساں لطف ان دوز ہوتا تھا ہر ایک کو یکساں نگاہ سے دیکھا جاتا تھا۔ اگر کوئی امتیاز یہاں تھا تو تقویٰ اور جماد کا تھا۔ یعنی جو شخص اپنے آقا کا بہتزاں زیادہ فرمائی دار، اطاعت کیش، خدا ترس اور راہ حق میں اپنا سرو سامان اور اپنا نتن من دھن قربان کرنے والا ہو گا۔ وہ اتنا ہی معزز ہو گا۔ یہ امتیاز درحقیقت کوئی نہ تھا، کیونکہ ہر کلمہ گو تقویٰ اور جماد کی اعلیٰ منازل طے کر سکنے کے قابل تھا۔ ہر شخص جو ان منازل تک پہنچا جا ہے، اس کے لئے کوئی خلافت و مراحت نہیں۔ وہ اپنی ذاتی جدوجہد، سُمیٰ و کاوش اور حیم کوشش سے ان منازل کو چھو سکتا ہے۔ اللہ اللہ اے اسلام، تیرے احسانات کا کیا شمارا!

اے اسلام، شاید یہی وجہ ہے کہ اللہ کے ہاں بھیت دین صرف تجھے ہی شرف قبولیت حاصل ہے۔ اور جو تیرے علاوہ کوئی اور راہ ڈھونڈے گا وہ دین و دنیا کی تباہی و فضان کا مصداق ٹھہرے گا۔

"اے اللہ ہمیں اسلام پر استقامت عطا فرما اور اسی پر موت عطا فرمانا" (آمین)

(مشکریہ: خاتمن میگزین لاہور)

### بقیہ: امتِ مسلمہ کی عمر.....

{۵۵} "النبوة والسياسة" ص ۲۵

{۵۶} "النبوة والسياسة" ص ۱۹

{۵۷} اس کتاب کے مقدمہ میں ہم نے استاد محمد عبد المنعم اور ڈاکٹر مصطفیٰ محمود کے اقوال بیان کئے ہیں، ان کی طرف رجوع کرنا چاہئے۔

{۵۸} سفر ز کریا (۸۹: ۱۳) اور سفر حمز قیال (۳۹: ۱۲) میں اس کا تذکرہ ہے۔ عبارت یوں ہے: "سات ماہ گزرنے کے بعد زمین صاف کرنے سے پہلے بنو اسرائیل ان کو دفن کر سکیں گے۔"


{۵۹} یہ صحیح حدیث ہے جسے احمد، ابو داؤد، ابن ماجہ اور ابن حبان نے ذو مخمر سے روایت کیا ہے۔ البانی نے مکملۃ کی احادیث پر تحقیق کے سلسلہ میں نمبر ۵۲۲۳ کے تحت اسے صحیح قرار دیا ہے۔ صحیح الجامع میں بھی یہ حدیث متفق روایات سے آئی ہے۔



# KHALID TRADERS

IMPORTERS - INDENTORS - STOCKISTS &  
SUPPLIERS OF WIDE VARIETY OF BEARINGS,  
FROM SUPER - SMALL TO SUPER - LARGE

AUTHORIZED AGENTS



## PLEASE CONTACT

TEL : 7732952-7735883-7730593

G.P.O. BOX NO. 1178, OPP KMC WORKSHOP  
NISHTER ROAD, KARACHI-74200 (PAKISTAN)

TELEX : 24824 TARIQ PK CABLE : DIMAND BALL FAX : 7734776

FOR AUTOMOTIVE BEARINGS : Sind Bearing Agency 84 A-65,  
Manzoor Square Noman St. Plaza Quarters Karachi-74400 (Pakistan)  
Tel : 7723358-7721172

LAHORE : Amin Arcade 42,  
(Opening Shortly) Brandreth Road, Lahore-54000  
Ph : 54169

GUJRANWALA : 1-Haider Shopping Centre, Circular Road,  
Gujranwala Tel : 41790-210607

**WE MOVE FAST TO KEEP YOU MOVING**

# میٹرک اور انٹرمیڈیٹ کلاس کے امتحانات سے فارغ طلبہ کے لئے 37 | ۱۶۳ دینی معلوماتی تربیتی کورس

2 جون تا 30 جون 1997ء (4 ہفتے)

## قرآن کالج لاہور

میں منعقد ہو گا (ان شاء اللہ)؛ جس میں مندرجہ ذیل مضامین کی تدریس ہو گی:

- |   |                            |
|---|----------------------------|
| 1 - نمازو و قراءت قرآن کی صحیح          | 2 - مطالعہ دینی لزیچر      |
| 3 - قرآن حکیم کے منتخب اساق             | 4 - عربی (ابتدائی)         |
| 5 - علماء اقبال کے قرآنی افکار          | 6 - انگریزی و اردو خوش خطی |
| 7 - اركان اسلام اور ان سے متعلق تفصیلات |                            |
- 
- نوث

- اس کورس میں رجسٹریشن کی آخری تاریخ 31 مئی 1997ء ہے۔
- اوقات تعلیم صبح 8 بجے سے 12 بجے دوپر ہوں گے۔ ہائل میں رہائش پذیر طلبہ کے لئے بعد نماز مغرب بھی کلاس ہو گی؛ جس میں متفرق موضوعات پر سینار佐 اور ندا کرے منعقد کئے جائیں گے۔
- کورس فیس مبلغ 400 روپے ہے، جس میں جلد کتب کی قیمت شامل ہے۔
- ہائل میں رہائش کی محدود گنجائش ہے۔
- ہائل میں 4 ہفتے کے قیام و طعام کا خرچ لگ بھگ 1000 روپے ہو گا۔
- مستحق طلبہ کے لئے رعایت کی گنجائش ہے۔
- تدریس کا آغاز ان شاء اللہ 2 جون سے ہو جائے گا۔
- شرکاء کو کورس کی تحریکیں پر اسناد جاری کی جائیں گی۔

المعلن: عاطف وحید، ناظم قرآن کالج لاہور

191 - ایکٹر بلک، نیو گارڈن ٹاؤن، لاہور - فون : 5833637

زیر اہتمام: مرکزی انجمن خدام القرآن لاہور